



**மாருதி** Money Exchange (Pvt) Ltd.  
 இல.390, ஆஸ்பத்திரி வீதி, யாழ்ப்பாணம்.  
 T.P: 021 221 4433 076 284 4443

இல.285, காலி வீதி, வெள்ளவத்தை, கொழும்பு 06  
 T.P: 011 236 2086

இவ் அனைத்து சேவைகளையும் இங்கு வழற்றுக் கொள்ளலாம்.

MoneyGram மணியிரம் பணப்பரிமாற்றம்  
 Ria நியா பணப்பரிமாற்றம்  
 WESTERN UNION வெஸ்டர்ன் யூனியன் பணப்பரிமாற்றத்தை

Email : news@eelanadu.lk மலர் : 01 04.11.2021 வியாழக்கிழமை இதழ் : 334 பக்கங்கள் : 20

# தமிழர் ஜனநாயக உரிமைகளுடன் வாழும் சூழல் உருவாகவேண்டும்!

சஜித் அணி யாழ்ப்பாணத்தில் வலியுறுத்து



யாழ்ப்பாணம், நவம்பர் 04 வடக்கில் இராணுவ மயமாக்கல் கைவிடப்பட்டு, தமிழ் மக்கள் ஜனநாயக ரீதியில் உரிமைகளுடன் வாழ்வதற்கான சூழல் உருவாக்கப்பட வேண்டுமென்பதே ஐக்கிய மக்கள் சக்தியின் நிலைப்பாடு என தெரிவித்துள்ளார் அந்தக் கட்சியின் வடக்குக் கான இணைப்பாளரும் பாராளுமன்ற உறுப்பினருமான ஏரான் விக்கி மரட்ண.



வாசகர்கள், அன்பர்கள், நண்பர்கள், வாழ்க்கையாளர்கள், விளம்பரதாரர்கள் அனைவருக்கும்

**இனிய தீபாவளி நல்வாழ்த்துக்கள்**

## வடக்கு பாடசாலைகளுக்கு நாளை சிறப்பு விடுமுறை

யாழ்ப்பாணம், நவ. 04  
 வடக்கு மாகாண பாடசாலைகளுக்கு நாளை வெள்ளிக்கிழமை சிறப்பு விடுமுறை வழங்க மாகாண ஆளுநர் ஜீவன் தியாகராஜா

## சீரற்ற காலநிலையால் 4 பேர் மரணம் 5,821 பேர் பாதிப்பு

கொழும்பு, நவ. 04  
 நாட்டில் தொடரும் சீரற்ற காலநிலையால் உயிரிழந்தவர்களின் எண்ணிக்கை 4 ஆக அதிகரித்துள்ளது. அத்துடன் இருவர் காயமடைந்துள்ளனர்.

## பட்டினிச்சாவை நோக்கி நகர்கின்றது இலங்கை!

அரசு மீது சிறிதரன் எம்.பி. குற்றச்சாட்டு  
 கிளிநொச்சி, நவ. 04  
 “ஒரு நாட்டிலுடைய வரவு - செலவுத் திட்டம் குறையில் இருப்பதும் அரசிடம் இருக்க வேண்டிய வெளிநாட்டு இருப்புக்கள் இல்லாது இருப்பதும் இந்த நாடு பட்டினியை நோக்கி - வறுமையை நோக்கி நகர்ந்து செல்வதையே வெளிக்காட்டி

## கோட்டாபய-அஜித் டோவல் ஸ்கொட்லாந்தில் சந்திப்பு!

கொழும்பு, நவ. 04  
 ஜனாதிபதி கோட்டாபய ராஜபக்ஷவுக்கும், இந்திய தேசிய பாதுகாப்பு ஆலோசகர் அஜித் டோவலுக்கும் இடை



## பிரதமர் மஹிந்த தலைமையில் அலரி மாளிகையில் தீபாவளி

கொழும்பு, நவ. 04  
 கோவிட் - 19 தொற்றுப் பரம்பலைக் கவனத்திற்கொண்டு, அதற்குரிய நடைமுறை களோடு கூடியதாக, பிரதமரின் வாசல் தலமாகிய அலரி மாளிகையில், பிரதமர்

## இராணுவத்தின் சேதனப்பசளை உற்பத்தி யாழ்.மாவட்ட விவசாயிகளுக்கு அறிமுகம்!



இராணுவத் தளபதி பங்கேற்றார்  
 யாழ்ப்பாணம், நவ. 04  
 நச்சுத் தன்மையற்ற இயற்கைவழியில் இராணுவத் தினரால் உருவாக்கப்பட்ட சேதனப்பசளை உற்பத்திகள் யாழ் மாவட்ட விவசாயிகளுக்கு அறிமுகம் செய்து வைக்கப்பட்டது.  
 நேற்று பிற்பகல் 1.30 மணிக்கு பலாலியில் இடம் பெற்ற இந்த நிகழ்வில் பாதுகாப்புப் படைகளின் பிரதானியும் இராணுவத் தளபதியுமான ஜெனரல் சவேந்திர சில்வாவினால் சேதனப் பசளை

## அரசுக்கு எதிராக பெரும் போராட்டம்

குருநாகல், நவ. 04  
 ஐக்கிய மக்கள் சக்தியின் ஏற்பாட்டில் அரசுக்கு எதிராக நேற்று மாபெரும் போராட்டம் முன்னெடுக்கப்பட்டது.

**வீட்டிற்கும் வேலைக்கும் வாசற்படியில் Door to Door delivery**  
 Any time Including Curfew  
 தங்கும் அறைகள், உணவகம் / Rooms & Restaurant  
 இறைச்சி கோழி **Vironthu @ Yarl Parly**  
 அம்மன் வீத, நல்லூர், யாழ்ப்பாணம். 49-51 Amman Road, Nallur, Jaffna.

அறுசுவை உணவுகளை பெற்றுக்கொள்ள அழையுங்கள்  
 VISA, Mastercard, UnionPay  
**077734 0026 021222 6868**

## இப்படியும் நடக்கிறது...!

எண்பதுகளின் முற்பகுதியில் யாழ்ப்பாணத்தில் இருந்த பிரபல மதுபானச்சாலை கஸ்தூரியார் வீதியில் இருந்தது. யாழ்ப்பாணத்தின் நடுத்தர வர்க்கத்தினர் மாலை நேரங்களில் கூடுகின்ற முக்கிய இடங்களில் அதுவும் ஒன்று. அங்கு வருகின்ற யாழ்ப்பாணத்து நடுத்தரவர்க்க 'குடி' காரர்கள் ஒவ்வொரு வட்ட மேசைகளிலும் தத்தமது நண்பர்களுடன் கூடி இருந்து 'தண்ணியடிப்பதை' அங்கு காணமுடியும். அந்த மேசைகளில் எல்லாம் வெளிநாடுகளிலிருந்து இறக்குமதி செய்யப்பட்ட பியர் ரின்கள்தான் இருக்கும். அந்தக் காலத்தில் இலங்கை தயாரிப்பான பியர் போத் தல்களை விட அவை குறைந்தது இரண்டு மடங்கு விலையில் இருக்கும். ஆனால், நம்மவர்கள் அங்கு விலை குறைந்த உள்நூர் தயாரிப்பான பியர் போத்தல்களை வாங்கிக் குடிப்பவர்களை ஏளனமாகப் பார்ப்பார்கள். எண்பதுகளின் நடுப்பகுதியில் யாழ்ப்பாணத்திலிருந்து புலம்பெயர்ந்த தமிழர்கள் ஐரோப்பாவின் பல நாடுகளுக்கும் புலம்பெயர்ந்தனர். சில ஐரோப்பிய நாடுகளில் விதம் விதமான பியர்கள் கிடைக்கும். ஜெர்மனியில் 'மினரல் வோட்டரி'லும் பார்க்க பியர் மலிவு என்பதால் சாப்பிட்டுவிட்டு தண்ணீர் குடிக்காமல், பியரை குடிக்கலாம் என்று சிலர் சொல்லக் கேட்டிருக்கின்றனர். இப்போது புலம்பெயர்நாடுகளில் நடக்கும் எந்த கொண்டாட்டங்களிலும் இலங்கையிலிருந்து இறக்குமதி செய்யப்பட்ட 'லயன் லாகர்' பியர் தான் நம்மவர்கள் விரும்பிக் குடிக்கிறார்கள். யாழ்ப்பாணத்திலிருந்தபோது வெளிநாட்டு குடிபானங்களைக் குடித்தவர்கள், புலம்பெயர்ந்த பின்னர் நமது பியர்களை விரும்பிக் குடிக்கின்றனர். அவர்களைப் பொறுத்தவரை எப்போதும் வெளிநாட்டிலிருந்து இறக்குமதியாகும் பொருட்களைத்தான் பாவிக்க விரும்புகின்றனர். அதுதான் இலங்கை (ஐரோப்பாவில் வாழ் பவர்களுக்கு அதுவும் வெளிநாடுதானே) பியர்களை தேடிக்க குடிக்கின்றனர். இந்த மனநிலை இன்றும் அப்படியே மாறாமல் இருக்கின்றது. பதின்முன்றாவது திருத்தச் சட்டத்தை முழுமையாக அமுல்படுத்த கோரி ரெலோ இயக்கத்தின் ஏற்பட்டில் நடந்த கூட்டத்திற்கு முஸ்லிம் காங்கிரஸ் தலைவர் தலைமை தாங்கியதைப் பார்த்தபோது இந்த பியர் சம்பவம் ரூபகத்திற்கு வந்தது. கூட்டம் கூட்டப்பட்டதன் நோக்கம் ஒன்றும் இரகசியமானதல்ல. இலங்கைக்கு அண்மையில் விஜயம் செய்திருந்த இந்திய வெளியுறவுச் செயலர், பதின்முன்றை அமுல்படுத்தும் விடயத்தில் தமிழ்க்கட்சிகள் ஒருமித்து குரல் கொடுக்கவேண்டும் என்று சொன்னதும், அதனை செய்யவேண்டும் என்று ரெலோ நினைத்ததில் தவறில்லைத்தான். ஏனெனில் பதின்முன்று அறிமுகம் செய்யப்பட்டபோதே அதனை ஏற்றுக்கொண்டு களத்தில் இறங்கிய கட்சிகளில் ரெலோவும் ஒன்று. ஆனால், அதனை ஏற்றுக்கொள்ள மறுத்தவர்களையும் ஏற்றுக்கொள்ள வைக்கவேண்டும் என்பதையே இந்திய வெளியுறவுச் செயலர் கொடிகாட்டியிருந்தார். ஆனால், அவர் எதற்காக அவ்வாறு சொன்னார் என்பதை புரிந்துகொள்ளாமல், அவசரம் அவசரமாக ஒரு கூட்டத்தை ஏன் கூட்டினார்கள் என்பது புரியவில்லை. முதலில், தாம் அங்கம் வகிக்கின்ற தமிழ் தேசியக் கூட்டமைப்பின் தமிழ் அரசுக்கட்சியையே கூட்டத்திற்கு அழைத்து வரமுடியாதபோது, ஏன் இந்த அவசரம் என்பது புரியவில்லை. பதின்முன்று அமுல்படுத்தப்பட்டபோது எவ்வாறு அமுல்படுத்தப்பட்டதோ அதே நிலையில் அதனை அமுல்படுத்த இந்தியாவை வலியுறுத்த கூட்டப்பட்ட கூட்டம் என்றால், அதன்மூலம் சொல்ல வந்தது, இணைந்த வடக்கு கிழக்கும் அதனுள் வந்துவிடும். அதனை செய்ய ஹக்கீம் தயாராக இருப்பாரா என்பது தெரியவில்லை. ஆனால், கூட்டம் கூட்டப்பட்டதன் நோக்கமே அவர்களின் வருகையால் திசைதிருப்பிவிட்டது. தமிழ் பேசும் கட்சிகள் இன்றைய அரசை எவ்வாறு எதிர்த்து கொள்வது என்பது தொடர்பில் ஒருமித்து செயல்படுவது குறித்தே அந்தக் கூட்டத்தில் பேசப்பட்டிருக்கின்றது. தமிழ் மக்களின் வாழ்க்கையோடு இவ்வாறு சிறுவர்கள் ஓடிப்பிடித்து விளையாடுவதுபோல விளையாடுவது ஆபத்தானது. பதின்முன்றாவது திருத்தம் தமிழர்களது இனப்பிரச்சனைக்கு தீர்வாக இந்தியா பரிசீலித்த ஒன்று. அதனை அமுல்படுத்தக் கோரும் குழுவில் முஸ்லிம்களை இணைப்பது இன ஒற்றுமைக்கு நல்ல விசயம்தான். ஆனால், மோடி அரசிடம் கோரிக்கை விடுக்கவிருக்கிறோம் என்பதை புரிந்துகொண்டு, அரசியல்செய்ய வேண்டும். அரசியலில் அரிச்சுவடி படிப்பவர்களும் இதனை புரிந்துகொள்வார்கள்.

- ஊர்க்குருவி



### அஞ்சல் ஊழியர்கள் யாழில் போராட்டம்

யாழ்ப்பாணம், நவ. 04  
யாழ். தபாலக நிர்வாக சிக்கலுக்கும், ஸ்திரமற்ற நிர்வாகத்துக்கும் எதிராக அஞ்சல் ஊழியர்கள் போராட்டம் ஒன்றை மேற்கொண்டனர். இந்தப் போராட்டம் நேற்று யாழ். பிரதான அஞ்சல் வளாகத்துக்கு முன்பாக இடம்பெற்றது. இதில் நிம்மதியாக கடமை யாற்ற விடுங்கள், மழை வெயில் என்று பாராது கடமையாற்றும் ஊழியருக்கு மதிப்பளி, யாழ். தபாலக நிர்வாக கட்டமைப்பை மாற்று, ஆரோக்கியமான நிர்வாக சூழலை ஏற்படுத்தி கடமையாற்ற விடு, உயர் அதிகாரியே அடிமைத்தனம் செய்யாதே, அராஜக நிர்வாகத்தை திணிக்காதே போன்ற வாசகங்கள் அடங்கிய பதாகைகளுடன் போராட்டம் மேற்கொள்ளப்பட்டுள்ளது. தமக்கான நீதியை பெற்றுதரக் கோரி எட்டு அம்சங்களை உள்ளடக்கிய மகஜரும் யாழ். மாவட்ட செயலக அரசாங்க அதிபர் க.மகேசன் மற்றும் வடமாகாண ஆளுநர் ஜீவன் தியாகராஜா ஆகியோரிடம் கையளிக்கப்பட்டதாக யாழ். மாவட்ட தபாலக தொழிற்சங்க தலைவர் ஆறுமுகம் சுபா கரன் தெரிவித்தார்.



### ஆசிரியர்களுக்கு ஆதரவாக பெற்றோர்கள் ஆர்ப்பாட்டம்!

கொழும்பு, நவ. 04  
ஆசிரியர் - அதிபர் சம்பளப் பிரச்சனைக்கு உடனடித் தீர்வைக் கோரி நுவரெலியாவில் பாடசாலை மாணவர்களின் பெற்றோர்கள் நேற்று புதன்கிழமை ஆர்ப்பாட்டத்தில் ஈடுபட்டனர். ஆசிரியர்களின் சம்பளப் பிரச்சனைக்குத் தீர்வு காணவும், பிள்ளைகளின் கல்வி உரிமையை உறுதிப்படுத்தவும் அரசாங்கத்திடம் கோரிக்கைகளை முன்வைத்து பாடசாலைகளின் பெற்றோர்கள் சங்கத்தினால் இந்த ஆர்ப்பாட்டம் முன்னெடுக்கப்பட்டது. சுகாதார விதிமுறைகளை பின்பற்றி பதாகைகளை ஏந்தியவாறும், கோஷங்களை எழுப்பியவாறும் போராட்டம் நடைபெற்றது. நுவரெலியாவில் உள்ள நல்லாயன் மகளிர் கல்லூரி, மற்றும் புனித சவேரியார் பாடசாலை ஆகியவற்றின் பெற்றோர்களே இவ்வாறு பாடசாலைக்கு முன்பாக போராட்டத்தை நடத்தினர்.

## வடமாகாண மரநடுகை மாதம் 04 கார்த்திகை 2021

“தன்னால் அந்த மரத்தின் நிழலில் ஒருபோதும் உட்காரமுடியாது என்று தெரிந்தும் மரங்களை நாட்டும் முதியவர்களைக் கொண்ட சமூகம் மிகப்பாரியளவில் வளர்ச்சியடையும்”  
-கிரேக்க பழமொழி



### 04.11.2021 வியாழக்கிழமை

நேரம்	தரம்	
05.15	தரம்-06	விஞ்ஞானம்
06.00	தரம்-07	கணிதம்
06.45	தரம்-08	தமிழ்
07.30	தரம்-09	வரலாறு
08.15	தரம்-10	தமிழ்
09.00	மாணவர்களுக்கானது	ஆலோசனை
09.15	க.பொ.த.உயர்தரம்	புவியியல்
10.15	க.பொ.த.உயர்தரம்	வணிகக்கல்வி
11.15	க.பொ.த.உயர்தரம்	பௌதீகவியல்
12.15	General knowledge	General knowledge
12.30	06 TO சாதாரணதரம்	English
01.15	க.பொ.த. சா.தரம்	English
02.00	க.பொ.த. சா.தரம்	விஞ்ஞானம்
02.45	க.பொ.த. சா.தரம்	சங்கீதம்
03.30	க.பொ.த சா.தரம்	தமிழ்இலக்கியம்
04.15	க.பொ.த. சா.தரம்	வரலாறு
05.00	A/Lவினாத்தாள்	சைவசமயம் கலைப்பிரிவு
06.00	தரம்-05	புலமைப்பரிசில்
07.00	A/Lவினாத்தாள்	மறுஒளிபரப்பு
		மறு ஒளிபரப்பு அனைத்துப்பாடங்களும்
08.00	தரம்-05	புலமைப்பரிசில்
09.00	க.பொ.த.உயர்தரம்	புவியியல்
10.00	க.பொ.த.உயர்தரம்	வணிகக்கல்வி
11.00	க.பொ.த.உயர்தரம்	பௌதீகவியல்
12.00	06 TO Learning English	English
12.45	க.பொ.தா சா.தரம்	விஞ்ஞானம்
01.30	க.பொ.தா சா.தரம்	சங்கீதம்
02.15	க.பொ.தா சா.தரம்	தமிழ்இலக்கியம்
03.00	க.பொ.தா சா.தரம்	வரலாறு
03.45	க.பொ.தா சா.தரம்	சைவசமயம்
04.30	தரம்-10	தமிழ்



### 15.07.2021 வியாழக்கிழமை

நேரம்	தரம்	
06.00	பஞ்சபுராணம்	பஞ்சபுராணம்
06.15	நற்கருணை	நற்கருணை
06.30	திருக்குறள் பொருள்	நாள் ஒரு திருக்குறள்
06.45	PLAY GROUP	பாட்டு
07.30	முன்பள்ளி	ஆரம்பநிலை பாடங்கள்
08.15	தரம்-01	கதை
09.00	தரம்-02	சுற்றாடற்கல்வி
09.45	தரம்-03	சைவசமயம்
10.30	தரம்-03	அழகியல்
11.15	தரம்-04	சைவசமயம்
12.30	தரம்-04	கணிதம் - paper
01.15	தரம்-05	சைவசமயம்
02.00	தரம்-05	General knowledge
02.45	புலமைப்பரிசில் பேப்பர்	புலமைப்பரிசில் பேப்பர்
03.30	PLAY GROUP	பாட்டு
04.15	முன்பள்ளி	ஆரம்பநிலை பாடங்கள்
05.00	தரம்-01	English Cartoom
05.15	தரம்-02	சுற்றாடற்கல்வி
06.00	தரம்-03	சைவசமயம்
06.45	தரம்-03	அழகியல்
07.30	தரம்-04	சைவசமயம்
08.15	தரம்-04	கணிதம் - paper
09.00	தரம்-05	சைவசமயம்
09.45	தரம்-05	General knowledge
10.30	புலமைப்பரிசில் பேப்பர்	புலமைப்பரிசில் பேப்பர்
11.15	தரம்-03	சைவசமயம்
12.30	தரம்-03	அழகியல்
01.15	தரம்-04	சைவசமயம்
02.00	தரம்-04	கணிதம் - paper
02.45	தரம்-05	சைவசமயம்
03.30	தரம்-05	General knowledge
04.15	புலமைப்பரிசில் பேப்பர்	புலமைப்பரிசில் பேப்பர்
05.00	English	CARTOON
05.30	English	பாட்டு



பிலை வருடம், ஐப்பசி 18

“ஏசுவர்கள், எரிப்பர்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்” - யோகர் சுவாமிகள்.

E-mail: editor@eelanadu.lk, news@eelanadu.lk  
தொலைபேசி : 021 730 1370

## இப்போது தேவையான தலைமைத்துவம்?

தமிழ் தேசியக் கூட்டமைப்பின் பங்காளிக் கட்சிகளான ரெலோ மற்றும் டி.பி.எல்.எப் (புளொட்) தலைவர்களின் ஏற்பாட்டில் யாழ்ப்பாணத்தில் இடம் பெற்ற சந்திப்பானது, அண்மைக்காலத்தில் இடம்பெற்ற முக்கியமானதொரு அரசியல் முன்னெடுப்பாகும். குறிப்பாக மலையக மக்களை பிரதிநிதித்துவப் படுத்தும் முதன்மையான தலைவரான மனோ கணேசன் மற்றும் முஸ்லிம் காங்கிரஸ் தலைவர் ரவூப் ஹக்கீம் ஆகியோர் இந்த சந்திப்பில் பங்கு கொண்டமை வரலாற்று முக்கியத்துவம்வாய்ந்த ஒன்று. நீண்ட இடைவெளிக்கு பின்னர் முஸ்லிம் மக்களை பிரதிநிதித்துவப்படுத்தும் பிரதான தலைமையான முஸ்லிம் காங்கிரஸ் தமிழ் தேசிய கட்சிகளின் அழைப்பின் பெயரில், யாழ்ப்பாணத்தில் இடம்பெற்ற சந்திப்பொன்றில் பங்குகொண்டு தமது ஆதரவை வெளியிட்டிருக்கின்றது.

தமிழ் தேசிய அரசியலை பிரதிநிதித்துவம் செய்யும் கட்சிகள் (13வது விடயத்தில்) ஒரு புள்ளியில் சந்திக்க வேண்டுமென்னும் கேறிக்கையை, அரசியல் ஆய்வாளர்களும், புத்திஜீவிகளும் நீண்டகாலமாகவே முன்வைத்து வருகின்றனர். இந்த பின்புலத்தில்தான் குறித்த சந்திப்பு இடம்பெற்றிருக்கின்றது. கடந்த காலத்தில் இடம்பெற்ற முரண்பாடுகளை புறந்தள்ளி, சி.வி. விக்கனேஸ் வரன், சரேஸ் பிறேமச்சந்திரன், சிறீகாந்தா ஆகியோரும் ஓரணியில் நிற்பது முக்கியமானது. குறிப்பாக சி.வி. விக்கனேஸ்வரன் இந்தச் சந்திப்பின் போது வெளிப்படுத்தியிருக்கும் கருத்துக்கள் முதிர்ச்சியானவை. சமஷ்டி அடிப்படையிலான அதிகாரப் பகிர்வை தமிழ் மக்களுக்கான நிரந்தர அரசியல் தீர்வாக அமையும். எனினும் இன்றைய சூழலில், 13ஆவது திருத்தச்சட்டத்தை முழுமையாக அமுல்படுத்துவதற்கான கோரிக்கையை இந்தியாவிடம் ஓரணியாக முன்வைக்க வேண்டியதன் அவசியத்தை அவர் வலியுறுத்தியிருக்கின்றார். இவ்வாறானதொரு முதிர்ச்சியான அணுகுமுறை சம்பந்தநிலைமையுடையதாக முத்தலில் வெளிப்பட்டிருக்க வேண்டும். ஏனெனில் சம்பந்தநீண்ட அரசியல் அனுபவத்தை கொண்டிருப்பார். சம்பந்தநீண்டு ஒப்பிட்டால் விக்கனேஸ்வரன் அரசியலுக்கு மிகவும் புதியவர். ஆனாலும் ஒரு முக்கியமான தருணத்தில் முதிர்ச்சியான முடிவை விக்கனேஸ்வரன் வெளிப்படுத்தியிருக்கின்றார்.

ஒரு தலைவர் என்பவர் நெருக்கடியான காலகட்டத்தில் சரியான முடிவுகளை எடுக்கவேண்டும்! நெருக்கடிநிலையை கையாளுவதில்தான் நாம் ஒருவரது ஆளுமையை அளவிட முடியும். சாதாரண சூழ்நிலையை கையாளுபவர்கள் தலைவர்கள் அல்லர். தமிழ் தேசிய அரசியல் சூழலை பொறுத்த வரையில் பெரும்பாலானவர்கள் வெறும் பாராளுமன்ற உறுப்பினர்களாகவே இருக்கின்றனர். பாராளுமன்ற உறுப்பினர்களாக இருப்பதால் மட்டும் ஒருவர் தலைவராகிவிட முடியாது. அதேவேளை தலைவர்கள் என்பவர்கள் உள்ளூர்களுக்கும் அதே வேளை, வெளித் தரப்புக்கள் மத்தியிலும் எவ்வாறான மாற்றங்கள் ஏற்படுகின்றன என்பதை துல்லியமாக மதிப்பிட வேண்டும். ராஜதந்திர தரப்புக்கள் பயன்படுத்தும் சொற்களை கூர்ந்து கவனிக்க வேண்டும். சம்பந்தநீண்ட அடிக்கடி ஒரு விடயத்தை கூறுவதை நாம் அவதானித்திருக்கின்றோம். அதாவது, தனது கருத்துக்களை ராஜதந்திர சமூகம் மிகவும் கூர்ந்து அவதானிக்கின்றது எனக் கூறுவார்.

அவர்கள் உங்களை கவனிக்கின்றார்கள். ஆனால் நீங்கள் அவர்களை கவனிக்கின்றீர்களா? குறிப்பாக புதுடில்லியின் ராஜதந்திரிகள். உயர் தலைவர்கள் தொடர்ந்து கூறிவருவதை சம்பந்தநீண்ட கூர்ந்து கவனித்திருந்தால், மேற்படி கூட்டத்தை புறக்கணித்திருக்கமாட்டார். செல்வம் அடைக்கலநாதனும் சித்தார்த்தனும் ஏற்பாடு செய்யும் கூட்டத்தில் நாங்கள் பங்குகொள்வதா என்னும் இறுமாப்பிலேயே தமிழரசு கட்சி இதனை தவிர்ந்திருக்கின்றது. உண்மையில் செல்வம் அடைக்கலநாதனும் சித்தார்த்தனும் பாராளுமன்ற உறுப்பினர்களாக செயற்படவில்லை - அவர்கள் நெருக்கடிநிலை தலைவர்களாக செயலாற்ற முயற்சிக்கின்றனர்.

இங்கு ஒரு விடயத்தை யார் செய்கின்றார்கள் என்பதல்ல மாறாக, எதற்காக செய்கின்றார்கள் - அதன் காலத் தேவை என்ன - என்பதைத்தான் நாம் நோக்கவேண்டும். மக்கள் நலனை முன்னிறுத்தி சிந்திக்கும் ஒவ்வொருவரும் இப்படித்தான் சிந்திப்பர் - சிந்திக்க வேண்டும். தன்முனைப்பு வாதங்களை காவிக்கொண்டிருப்பதற்கு இது எவரதும் தனிப்பட்ட விடயங்கள் அல்ல. அதே வேளை இவ்வாறான முயற்சிகளை தமிழ் தேசியத்தின் பெயராலும் ஒரு சிறு குழுவினர் எதிர்க்கின்றனர். அவர்களால் ஒரு வேளை இன்றைய நெருக்கடி நிலையை சரியாக விளங்கிக் கொள்ள முடியாமல் இருக்கலாம். ஆனால் அவர்கள் அறிந்தோ - அறியாமலோ சிங்கள - பௌத்த பெருந்தேசிய வாதத்திற்கு சேவகம் செய்து கொண்டிருக்கின்றனர். தமிழ் மக்களுக்கு எதிரான நிலையில் சிந்திக்கின்றனர்.

## 13ஆவது திருத்தச்சட்டத்தை வலியுறுத்தும் ஸ்ரீலங்கா முஸ்லிம் காங்கிரஸ்!

- அலசுவது இராஜதந்திரி -

அண்மையில் இலங்கைக்கு விஜயம் செய்த இந்திய வெளிவிவகார அமைச்சின் செயலாளர் ஹர்ஷ் வர்தன் ஷ்ரிங்லா வடக்கு-கிழக்கின் தமிழ் அரசியல் கட்சிகளை சந்தித்து உரையாடியபோது, கருத்து வேறுபாடுகளை புறந்தள்ளி ஒற்றுமைப்பட வேண்டியதன் அவசியத்தை வலியுறுத்தியிருந்தார்.

1987ஆம் ஆண்டு 13ஆவது திருத்தச்சட்டம் இலங்கை அரசியலமைப்பில் இணைத்துக் கொள்ளப்பட்ட நான் முதல் கடந்த 34 வருடங்களாக வடக்கு - கிழக்கின் தமிழ் அரசியல் கட்சிகள் 13ஆவது திருத்தச்சட்டத்தை அமுலாக்க வேண்டியதன் அவசியத்தை வலியுறுத்தி வருகின்ற போதிலும் அதன் முழுமையான அமுலாக்கம் இன்று வரை நிறைவேறாமலேயே இருந்து வருகின்றது.

இந்திய - இலங்கை அமைதி ஒப்பந்தம் 1987ஆம் ஆண்டு கொண்டுவரப்பட்டதிலிருந்து இன்றுவரை அதன் முழுமையான அமுலாக்கம் தொடர்பாக ஆட்சியிலிருப்போர் அக்கறைப்படாதிருக்கும் அதேசமயம் வடக்கு - கிழக்கு தமிழ் அரசியல் கட்சிகள் தம்மிடையே ஒற்றுமை பேணி ஒரே குரலில் அதன் அமுலாக்கத்தை வலியுறுத்தாதிருப்பது கவலைக்குரியதாகவே இருக்கின்றது.

அரசதரப்போடு இணைந்திருக்கின்ற மீள்பிடித்துறை அமைச்சரும் ஈழமக்கள் ஜனநாயக கட்சி தலைவருமான டக்ளஸ் தேவானந்தா கூட 13ஆவது திருத்தச்சட்டம் அமுலாக்கப்பட வேண்டியதன் அவசியத்தை வலியுறுத்தியே வருகின்றார்

எனவே 'அடம்பன் கொடியும் திரண்டால் மிடுக்கு' என்பதற்கமைய வடக்கு-கிழக்கின் அனைத்து தமிழ் அரசியல் தரப்பினரும் ஒரே குரலில் 13ஆவது திருத்தச்சட்டம் உட்பட யுத்தத்திற்குப் பின்னரான தீர்க்கப்படாத மனிதாபிமானப் பிரச்சினைகள் சம்பந்தமாக குரல் கொடுக்கும் பட்சத்தில் ஆக்கபூர்வமான முடிவுகளை நெடுங்காலத்துக்கு முன்னரே எட்டியிருக்க முடியும்.

யாழ்ப்பாணத்தில் நேற்றுமுன்தினம் இடம்பெற்ற ஊடகவியலாளர் சந்திப்பில் ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம் தமிழ் கட்சிகளின் பிரதிநிதிகளுடன் இணைந்து 13ஆவது திருத்தச்சட்டத்தின் முழுமையான அமுலாக்கத்துக்கு குரல் கொடுத்துள்ளமை வரவேற்புக்குரியதாகவே இருக்கின்றது.

முற்புறத்தே ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம் தற்போது 13ஆவது திருத்தச்சட்டத்தின் அமுலாக்கத்தை வலியுறுத்துவதை மிக அவதானத்தோடு நோக்கும் போது, ஞானசார தேரர் ஆட்சியாளர்களால் 'ஒரே நாடு ஒரே சட்டம்' என்ற செயலணியின் தலைவராக நியமிக்கப்பட்டுள்ளதன் காரணமாக ஒரு முஸ்லிம் அரசியல் கட்சி என்று தனித்து நிற்காது தமிழ் அரசியல் கட்சிகளுடன் சேர்ந்து நின்று தமது தரப்புக்கு பலம் சேர்க்க முனைகின்றாரோ எனவும் எண்ணத்தோன்றுகின்றது.

ஏனெனில் 'ஒரே நாடு ஒரு சட்டம்' என்ற

செயலணியின் தலைவரான ஞானசார தேரர் ஒரு கடும்கோளாளர் என்பது ஒருபுறமிருக்க முஸ்லிம் மக்களுக்கு எதிரான போக்கைக் கொண்டவராகவும் தம்மை அடையாளப்படுத்தியுள்ளார்.



இந்நிலையில் ஞானசார தேரரின் முஸ்லிம் மக்களுக்கு எதிரான போக்கிற்கு வடக்கு - கிழக்கு தமிழ் அரசியல் தரப்போடு இணைந்திருக்க வேண்டியதன் அவசியத்தை காலங்கடந்து ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம் உணர்ந்துள்ளாரென்றே கருதவேண்டியுள்ளது.

ஸ்ரீலங்கா முஸ்லிம் காங்கிரஸின் ஸ்தாபக தலைவர் எம். எச். எம். அஷ்ரப் சுமார் முப்பது வருடங்களுக்கு முன்னர் தமிழ் அரசியல் தரப்போடு இணைந்திருப்பாரேயானால் வடக்கு - கிழக்கில் தமிழ் மற்றும் முஸ்லிம் மக்களது அரசியல் அபிவிருத்திகளுக்காக தமிழ் பேசும் மக்கள் என்ற ரீதியில் பலமாகவே குரல் கொடுத்திருக்க முடியும்.

கொழும்பில் ஒரு தடவை தமிழர் விடுதலைக் கூட்டணி செயலதிபர் அ. அமிர்தலிங்கத்தின் நினைவு தின நிகழ்வொன்றில் எம். எச். எம். அஷ்ரப் பேசியபோது, தமிழரசுக் கட்சியிலேயே தமது அரசியல் ஆரம்பத்தை மேற்கொண்டார் எனத் தெரிவித்திருந்தார்.

ஆனால் துரதிர்ஷ்ட வசமாக வடக்கு-கிழக்கில் தமிழ் மற்றும் முஸ்லிம் மக்களிடையே தோன்றிய புரிந்துணர்வற்ற தன்மை வலுவடையவே தென்னிலங்கையின் அரசு தரப்பும் இப்புரிந்துணர்வை தனக்கு சாதகமாகப்பயன்படுத்தியிருந்தது. இதனால் 13ஆவது திருத்தச்சட்டத்தை அமுலாக்குவது தொடர்பில் முஸ்லிம் காங்கிரஸின் மனப்பூர்வமான ஒத்துழைப்பு கிடைக்காதிருந்தது. அத்துடன் வடக்கு - கிழக்கு மாகாணத்துக்குள்ளேயே ஒரு தனி அலகை முஸ்லிம் களுக்கென உருவாக்கவும் எம்.எச்.எம் அஷ்ரப் முன்வந்திருந்தார்.

இந்நிலையில் ஞானசார தேரர் ஒரே நாடு ஒரே சட்டம் என்ற செயலணியின் தலைவராக நியமிக்கப்பட்டதையடுத்து முஸ்லிம் அரசியல் தலைமைகள் தற்போது தமிழ் தரப்போடு சேர்ந்து அரசியலமைப்பின் 13ஆவது திருத்தச்சட்டத்தின் முழுமையான அமுலாக்கத்துக்கு குரல்கொடுப்பார்களேயானால் அதுவேர் சந்தர்ப்பவாத அரசியலாக இருக்கமுடியுமெனவும் கருத முடியும்.

இதைவிடுத்து நியாயமாகவே தமிழ் பேசும் மக்கள் என்ற ஓரணியின் கீழ் ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம் 13ஆவது திருத்தச்சட்டத்தின் முழுமையான அமுலாக்கத்துக்கு அரசியல் சூக்குமங்களுக்கு அப்பால் குரல் கொடுக்க முன்வரும் பட்சத்தில் அவரது நிலைப்பாடு வரவேற்புக்குரிய தென்றே குறிப்பிடலாம்.

## அப்புக்குட்டி அண்மையின் 'டவுட்'



**நவம்பர் - 04 வியாழக்கிழமை**  
**பிலை வகுடம் - ஜயசி - 18**  
**நல்ல நேரம் : 10.30 - 12.00**  
**ராகு காலம் : 1.30 - 3.00**  
**திதி : அமாவாசை**

**இன்றைய ராசிபலன்**

**04.11.2021**

**மேடம்**  
 அன்புக்குரியவர்களால் சமீபத்தில் தோன்றிய ஏமாற்றம் மறையும். பணிச்சுமை இருக்கும். மனதில் உற்சாகம் கூடும். யோகம் உண்டாகும் நாள். குழந்தைகள் உங்கள்மீது பாசமாக இருப்பர்.

**இடம்**  
 புதிய முயற்சிகள் தொடங்க இன்று பொருத்தமான நாளாகும். தொழில், பணியில் சிறிதளவு முன்னேற்றம் ஏற்படும். குடும்பத்தில் இருந்த சிரமங்கள் குறையும். கனவுகள் பலிக்கும்.

**மிதுனம்**  
 கடந்த நாட்களில் இருந்த பதற்றம் முடிவுக்கு வரும். விமர்சனங்களால் மனதில் கசப்பு ஏற்பட அனுமதிக்க வேண்டாம். மனம் மகிழும் நாள். உங்களின் முயற்சியால் கடன் ஓரளவு குறையும்.

**கடகம்**  
 பொறுப்புடன் செயல்படுவதன் மூலம் நிம்மதி அடைவீர்கள். கலை ஒன்றைக் கற்கும் முயற்சியில் வெற்றி கிடைக்கும். குடும்பத்தினர் ஆதரவு உண்டு. குழப்பம் தீர்ந்து நிம்மதி வரும்.

**சிம்மம்**  
 கலகலப்பன நாள். பலரது வேலைகளை கவனிக்க வேண்டி வரும். நீங்கள் நகைச்சுவைக்காக சொல்லும் வார்த்தையை பிறர் தவறாக எடுக்க வாய்ப்புள்ளது. மனதில் மிகுந்த பரபரப்பு இருக்கும்.

**கன்னி**  
 குதூகலமான நாள். எதிர்பார்த்த நன்மைகள் வரும். எதிர்பாராத நல்ல செய்தி வரும். பணிகளை விரைந்து முடிப்பீர்கள். புதிய நபர் ஒருவரால் மகிழ்ச்சி ஏற்படும். வாகனம் வாங்கும் யோகம்.

**துலாம்**  
 நீங்கள் நினைத்ததைவிட திட்டம் ஒன்று வெற்றி கரமாக முடியும். தொல்லை தந்தவர்கள் விலகுவர். முக்கிய விஷயத்தில் இருந்த தாமதம் நீங்கும். மகிழ்ச்சியான நிகழ்ச்சி ஒன்று நடைபெறும்.

**விருடபிம்**  
 நண்பர் ஒருவர் நல்ல செய்தியை தருவார். மகிழ்ச்சி கூடும். பூமி சம்பந்தமான விஷயங்களில் சாதகமான நிலை வரும். தாமதப்படுத்தப்பட்டு வந்த விஷயம் ஒன்றை முடிப்பீர்கள்.

**நயுத**  
 பல நாட்களாகக் குறைந்திருந்த மன அமைதி மீளும். பல நாள் செய்த முயற்சி ஒன்றில் இன்று வெற்றி கிடைக்கும். பணியாளர்கள் வேலையில் முனைப்பாக இருப்பீர்கள்.

**மகரம்**  
 லேசான கவலை தரும்படியான விஷயம் இன்று நடக்கலாம். செலவுக்கேற்ப வரவு வரும். கற்பனைகளால் பயம் ஏற்படும். தள்ளிப்போன விஷயம் ஒன்று இன்று தடையின்றி நடைபெறும்.

**கும்பம்**  
 காலையில் கலகலப்பான சூழல் நிலவும். மன நிறைவு. எடுத்த பணியை சிறப்பாக செய்து முடிப்பீர்கள். குதூகலம் கூடும். உடன் பணியாற்றும் ஒருவர் உங்களுக்கு பக்கபலமாக உதவி செய்வார்.

**மீனம்**  
 சகோதரர்களுடன் ஒத்துப்போங்கள். பொறாமைக்காரர் விலகுவார். உங்கள் அருகில் இருப்பவர்களை அனுசரித்து செல்வது நல்லது. உறவினர், நண்பர்களுக்கு உதவி செய்து மகிழ்ச்சி அடைவீர்கள்.

# இலங்கை தமிழர் பிரச்சினையில் இட்டை வேடம் போடவில்லை! ஸ்டாலினின் கருத்துக்கு எடப்பாடி பதிலடி

சென்னை, நவ. 04  
 இலங்கை தமிழர் பிரச்சினையில் தி.மு.க.வை போல் அ.தி.மு.க. இரட்டை வேடம் போட்டதில்லை என்று முன்னாள் தமிழக முதல்வரும், அ.தி.மு.க. ஒருங்கிணைப்பாளருமான எடப்பாடி பழனிசாமி கூறியுள்ளார்.

அ.தி.மு.க. ஆட்சியில் இலங்கை தமிழர்களுக்கு எந்த நலத்திட்டங்களையும் செய்யவில்லை என்று தற்போதைய முதலமைச்சர் மு.க.ஸ்டாலின் வேலூரில் தெரிவித்திருந்தார். இதற்குப் பதிலளிக்கும் வகையில் எடப்பாடி வெளியிட்டிருள்ள அறிக்கையில் தெரிவிக்கப்பட்டிருப்பதாவது:

"1980 ஆம் காலக்கட்டங்களில் தனி ஈழம் கேட்டு போராடிய இலங்கை தமிழர்களுக்கும், சிங்கள இனவாத அரசுக்கும், போர் உச்சகட்டத்தில் இருந்த போது, அ.தி.மு.க.வும், எம்.ஜி.ஆரும் பல வழிகளில் இலங்கை தமிழருக்கு உறுதுணையாக இருந்தார்கள் என்பதை இந்த நாடும், இந்த உலகமும் நன்கு

அறியும். அ.தி.மு.க.வின் 30 ஆண்டுகால ஆட்சியில் எடுக்கப்பட்ட பல் வேறு நடவடிக்கைகளின் காரணமாக, தமிழகத்திற்கு அகதிகளாக வந்த இலங்கை தமிழர்களின் வாரிசுகளில் நூற்றுக்கணக்கானோர் உயர்கல்வி பெற்று பெறுவாழ்வு வாழ்கிறார்கள். பலர் இங்கே சுயதொழில் செய்து பலருக்கும் வாழ்வளிக்கும் நிலைக்கு உயர்ந்துள்ளனர்.

எம்.ஜி.ஆர்., ஜெயலலிதா ஆகியோரை தொடர்ந்து, அ.தி.மு.க. அரசு தமிழ்நாட்டில் அகதிகள் முகாமில் வசிக்கும் இலங்கை தமிழர்களின் அடிப்படை தேவைகளை தாயுள்ளத்துடன் உடனுக்குடன் நிறைவேற்றிய தோடு மட்டுமல்லாமல், 2016 ஆம் ஆண்டு அ.தி.மு.க. தேர்தல் வாக்குறுதியில், இலங்கை தமிழர்களுக்கு இரட்டை குடியரிமை என்னும் வாக்குறுதியை அளித்தது. மேலும் அ.தி.மு.க. அரசு



சார்பில் உள்துறை மந்திரி அமிதஷாவை நான் நேரில் சந்தித்தபோது, முகாம் வாழ் இலங்கை தமிழ் அகதிகளுக்கு இரட்டை குடியரிமை வழங்க கோரிக்கை வைத்தேன். இலங்கை தமிழர்கள் பிரச்சினையில், அ.தி.மு.க. அரசு ஆக்கப்பூர்வமான பல நடவடிக்கைகளை எடுத்துள்ளது என்பதை மேலே விவரமாக குறிப்பிட்டுள்ளேன். முக்கியமாக, அ.தி.மு.க., தற்போதுள்ள ஆளும் தி.மு.க.வை போல் என்றுமே இரட்டை வேடம் போட்டதில்லை என்பதை தி.மு.க. அரசுக்கு தெரிவித்துக்கொள்கிறேன்" என அவர் கூறியுள்ளார்.

# பறிக்கப்பட்ட உள் இட ஒதுக்கீட்டை மீட்டெடுக்காமல் பா.ம.க. ஓயாது! ராமதாஸ் அறிவிப்பு

சென்னை, நவ. 04  
 பறிக்கப்பட்ட உள் இட ஒதுக்கீட்டை மீட்டெடுக்காமல் பா.ம.க. ஓயாது என்று அக்கட்சியின் நிறுவனர் ராமதாஸ் தெரிவித்துள்ளார். பாமகவின் நீண்ட கால கோரிக்கையைத் தொடர்ந்து, கொண்டு வரப்பட்ட 10.5 சதவிகித உள் ஒதுக்கீட்டைச் சென்னை உயர் நீதிமன்ற மதுரை கிளை இரத்து செய்தது. இந்நிலையில், பாமகவினருக்கு ராமதாஸ் கடிதம் ஒன்றை எழுதியுள்ளார். அதில், "சமூக நீதிக்காகப் போராடி வரும் நமக்கு இந்த தீர்ப்பு பெரும் பின்னடைவு தான். ஆனால், இதிலிருந்து மீண்டும் இன்னும் பிரமாண்டமாக எழுச்சி பெரும் வலிமையும், திறனும் நமக்கு உண்டு.

தமிழ்நாட்டில் வன்னியர்களில் பெரும்பான்மையினர் கையெழுத்து கூட போடத் தெரியாதவர்களாக சில பத்தாண்டுகளுக்கு முன் இருந்தனர். இப்போதும் பல இடங்களில் இத்தகைய நிலை தொடர்கிறது. வன்னியர்களின் இத்தகைய இழிநிலையைக் கண்டு தான், மருத்துவர் பணியையும் கைவிட்டு, வன்னியர்களுக்குத் தனி இட ஒதுக்கீடு பெற்றுத் தர வேண்டும் என்ற நோக்கத்துடன் பிரிந்து கிடந்த வன்னியர் சங்கங்களை எல்லாம் ஒன்று திரட்டி போராடத் தொடங்கினேன். 10.50% வன்னியர் உள் ஒதுக்கீட்டுக்கான சட்டப் போராட்டத்தில் நாம் களத்தை தான் இழந்திருக்கிறோம்... போரை அல்ல. இந்தக் களத்தில் இழந்ததை இன்னொரு களத்தில் வென்றெடுக்க முடியும். அதையும் கடந்து இந்



தக் களத்தில் நாம் வீழ் வில்லை. வீழ்ந்ததாக அறிவிக்கப்பட்டோம். அவ்வளவு தான். இந்த வழக்கில் உயர் நீதிமன்றத்தின் தீர்ப்பு விமர்சனத்திற்கு அப்பாற்பட்டதல்ல. அதில் பல ஓட்டைகள் உள்ளன. அந்த வகையில் வன்னியர்களுக்கான இட ஒதுக்கீட்டை விரைவிலேயே வென்றெடுக்கப் போராடுவோம். கல்வி மற்றும் வேலைவாய்ப்புக்கான இட ஒதுக்கீட்டை வென்றெடுத்துக் கொடுக்க வேண்டியது எனது கடமை. அதை நிறைவேற்றாமல் ஓய மாட்டேன்" என்று தெரிவித்துள்ளார்.

# சீமான் மீது 6 பிரிவுகளில் வழக்குப்பதிவு

சேலம், நவ. 04  
 நாம் தமிழர் கட்சியின் தலைமை ஒருங்கிணைப்பாளர் சீமான் மீது 6 பிரிவுகளில் வழக்குப்பதிவு செய்யப்பட்டுள்ளது. சேலம் பகுதியில் நாம் தமிழர் கட்சி நடத்திய நிகழ்வு ஒன்று தொடர்பாகவும், அதில் சீமான் நிகழ்த்திய உரை குறித்துமே இந்த வழக்குகள் தாக்கல் செய்யப்பட்டுள்ளன.

சேலம் அம்மாபேட்டையில் நேற்று முன்தினம் சேலம் மாவட்ட நாம் தமிழர் கட்சி சார்பில் தமிழ்நாடு தினம், தமிழக பெருவிழா ஆகியவை



நடைபெற்றது. இதில் கட்சியின் தலைமை ஒருங்கிணைப்பாளர் சீமான் கலந்து கொண்டு பேசினார். இந்த விழாவில் அவர் தமிழ்நாட்டுக்கான கொடி என்று கூறி அங்கு ஒரு

கொடியை ஏற்றி வைத்தார். இதுகுறித்து அம்மாபேட்டை ரூரல் கிராம நிர்வாக அலுவலர் ராஜா அம்மாபேட்டை பொலிஸ் நிலையத்தில் முறைப்பாடு செய்திருந்தார். அதன்பேரில் சீமான் மீது இந்திய இறையாண்மைக்கு எதிராக பேசுதல், கொரோனா தடுப்பு விதிகளை கடைபிடிக்காதது உட்பட 6 பிரிவுகளின் கீழ் பொலிஸார் வழக்குப்பதிவு செய்தனர். அந்த விழாவில் கலந்து கொண்டவர்கள் மீதும் வழக்குப்பதிவு செய்யப்பட்டுள்ளது.

# தீபாவளி பண்டிகை காலத்தில் பொறுப்புடன் செயற்படுங்கள்!

**வடக்கு மாகாண சுகாதார சேவைகள் பணிப்பாளர் மக்களிடம் கோரிக்கை**



யாழ்ப்பாணம், நவ.04

தீபாவளி பண்டிகைக் காலத்தில் சுகாதார வழிகாட்டல்களைப் பேணி பொறுப்புடனும், அவதானத்துடனும் செயற்படுமாறு வடக்கு மாகாண சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன் கோரிக்கை விடுத்துள்ளார்.

இது தொடர்பில் அவர் நேற்று விடுத்துள்ள அறிக்கையில் மேலும் தெரிவிக்கப்பட்டுள்ளதாவது: எமது நாட்டில் இந்துப் பெருமக்கள் தற்போது தீபாவளிப் பண்டிகையை கொண்டாடி வருகின்றனர். தற்போது நாட்டில் கோவிட்-19 தொற்றாளர்களின் எண்ணிக்கையும், இறப்புக்களின் எண்ணிக்கையும் பாரியளவில் வீழ்ச்சி அடைந்திருந்தாலும் தினமும் நாட்டில் 500க்கு மேற்பட்ட நோயாளர்கள் இனங்காணப்படுவதுடன், இறப்புக்களும்

தொடர்ந்து ஏற்பட்ட வண்ணம் உள்ளன. இந்த ஆண்டு சித்திரைப் புத்தாண்டு கொண்டாட்டங்களின் பின்னர் எமது நாட்டில் பாரியதொரு கோவிட்-19 தொற்றுப் பரம்பல் ஏற்பட்டதை நினைவுபடுத்த விரும்புகிறேன். இந்நிலையில் பொது மக்கள் மிகவும் பொறுப்புடனும், அவதானத்துடனும் சுகாதாரப் பாதுகாப்பு நடைமுறைகளை இறுக்கமாக பின்பற்றி இப்பண்டிகையை கொண்டாடவேண்டுமென எதிர்பார்க்கிறோம். இல்லா

விடின் சித்திரைப் புத்தாண்டுக்குப் பின்னர் ஏற்பட்டதைப் போன்று பாரியதொரு தொற்றுப் பரம்பல் ஏற்பட வாய்ப்புள்ளது. எனவே இந்நிலையை கருத்தில் கொண்டு சுகாதார சேவைகள் பணிப்பாளர் நாயகத்தால் தீபாவளி பண்டிகையை கொண்டாடுவது சம்பந்தமாக பொதுமக்களுக்கு ஓர் வேண்டுகோள் விடுக்கப்பட்டுள்ளது. தீபாவளி பண்டிகைக்காக பொதுமக்கள் புத்தாடைகளை வாங்குவதற்காக வர்த்தக நிலையங்களில் ஒன்று கூடும்போதும்,

ஆலயங்களில் வழிபாடுகளுக்காக ஒன்று கூடும்போதும் கோவிட் சுகாதாரப் பாதுகாப்பு நடைமுறைகளை இறுக்கமாக பின்பற்றுமாறு கேட்டுக்கொள்கிறோம்.

குறிப்பாக கைகளை சுத்தம் செய்தல், முக்கவசங்களை சரியான முறையில் அணிந்து கொள்ளல், சமூக இடைவெளியை பேணுதல் போன்றவற்றை இறுக்கமாக கடைப்பிடிக்கவும். பொதுமக்கள் பெருமளவில் ஒன்றுகூடும் நிகழ்வுகளை இயலுமான வரை தவிர்த்துக் கொள்ளுமாறு கேட்டுக்கொள்கிறோம். எனவே பொதுமக்கள் அனைவரையும் இப்பண்டிகை காலத்தில் பொறுப்புடனும், அவதானத்துடனும் செயற்படுமாறு வேண்டிநிற்கிறோம்-என்றுள்ளது. (அ-03)

## சீரற்ற காலநிலை; 5,821 பேர் பாதிப்பு நால்வர் உயிரிழப்பு

கொழும்பு, நவ. 04  
நாட்டில் சீரற்ற காலநிலையால் உயிரிழந்தவர்களின் எண்ணிக்கை 4 ஆக அதிகரித்துள்ளது. அத்துடன் இருவர் காயமடைந்துள்ளனர். அடை மழையால் ஏற்பட்ட வெள்ளம், மண்சரிவு மற்றும் மின்னல் தாக்கத்தாலேயே மேற்படி உயிரிழப்பு சம்பவங்கள் பதிவாகியுள்ளன. இரத்தினபுரி, கேகாலை, நுவரெலியா, கண்டி, முல்லைத்தீவு, யாழ்ப்பாணம், பதுளை, புத்தளம், கொழும்பு மற்றும் காலி ஆகிய 10 மாவட்டங்களில் சீரற்ற காலநிலை நிலவுகின்றது. ஆயிரத்து 451 குடும்பங்களைச் சேர்ந்த 5 ஆயிரத்து 821 பேர் பாதிக்கப்பட்டுள்ளனர். 3 வீடுகள் முழுமையாகவும், 410 வீடுகள் பகுதியாகவும் சேதமடைந்துள்ளன.

## சிமெந்து தட்டுப்பாட்டுக்கு விரைவில் தீர்வு கிடைக்கும்

கொழும்பு, நவ. 04  
எதிர்பாரும் 3 வாரங்களுக்குள் அல்லது ஒரு மாதத்துக்குள் சிமெந்து தட்டுப்பாடு முடிவுக்குக் கொண்டுவரப்படும் என சீமெந்து இறக்குமதியாளர்கள் தெரிவித்துள்ளனர். சிமெந்து இறக்குமதியாளர்களுக்கும், நிதியமைச்சர் பஸில் ராஜபக்ஷவுக்கும் இடையில் நேற்று முன் தினம் இடம்பெற்ற சந்திப்பின்போது, இந்த விடயம் தெரிவிக்கப்பட்டது. சிமெந்து இறக்குமதிக்கான முன்பதிவுகள் ஆரம்பிக்கப்பட்டுள்ளதாக சிமெந்து நிறுவனத்தின் பிரதிநிதிகள் தெரிவித்துள்ளனர். (அ)

## இலங்கைக் கடற்பரப்புக்குள் மீண்டும் நுழைந்த சீன சேதனப் பசளை கப்பல்!

கொழும்பு, நவ. 04  
சீனாவின் சேதனப் பசளை ஏற்றிய கப்பல் இலங்கை கடற்பரப்புக்குள் நேற்று முன் தினம் மீண்டும் நுழைந்துள்ளது. மாத்தறை-வெலிகமையில் இருந்து 61 கடல்மைல் தொலைவில் இந்தக் கப்பல் காணப்படுகின்றது. பனாமா கொடியின் கீழ் பயணிக்கும் இந்த கப்பல் மீண்டும் சர்வதேச கப்பல் போக்குவரத்து தொடர்பிலான தரவுக்கட்டமைப்பில் ஹிப்போஸ்பிறிட் என்ற பெயரில் குறிப்பிடப்பட்டுள்ளது. வெலிகமையில் இருந்து 61



கடல்மைல் தொலைவில் நிறுத்தப்பட்டுள்ள கப்பல் கொழும்பு புத்துறைமுகத்தை நோக்கி நகர்ந்தவண்ணமுள்ளதாக சர்வதேச கப்பல்களின் பயணம் தொடர்பிலான தரவுக்கட்டமைப்பின் மதிப்பீட்டில் தெரியவந்துள்ளது.

பாதிப்பை ஏற்படுத்தக்கூடிய பக்டீரியா அடங்கியுள்ளதாக தேசிய தாவர தடுப்புக் காப்புச் சேவையினால் இரண்டு தடவைகள் உறுதிப்படுத்தப்பட்ட 20 மெற்றிக் தொன் சேதனப் பசளையை ஏற்றி வண்ணம் அந்தக் கப்பல் பயணிக்கின்றது. (அ)

## சப்ரகமுவவில் சிங்கள அரச அலுவலருக்கு தமிழ் கற்பிக்கும் வேலைத்திட்டம் ஆரம்பம்

கொழும்பு, நவ. 04  
சப்ரகமுவ மாகாணத்தில் சிங்கள மொழி அரச ஊழியர்களுக்கு தமிழ்மொழி கற்பிக்கும் வேலைத்திட்டம் ஆரம்பித்து வைக்கப்பட்டுள்ளது. சப்ரகமுவ மாகாணப் பிரதிப் பிரதம செயலாளர் காரியாலயம் மற்றும் தேசிய மொழிகள் கல்வி மற்றும் பயிற்சி நிறுவகம் என்பன இணைந்து சப்ரகமுவ மாகாணத்தில் கடமை புரியும் சிங்கள மொழி அரச சேவையாளர்களுக்கு இந்த தமிழ்மொழி கற்பிக்கும் வேலைத்திட்டம் ஆரம்பிக்கப்பட்டுள்ளது. இரத்தினபுரி புஸ்சல்ல பயிற்சி நிலையத்தில் ஆரம்பிக்கப்பட்டுள்ள அரச ஊழியர்களுக்கான தமிழ்மொழி கற்பித்தல் நடவடிக்கைகளை சப்ரகமுவ மாகாண ஆளுநர் டிங்கிரி கொப்பேக்கடுவ கடந்த வெள்ளிக்கிழமை நேரில் சென்று பார்வையிட்டதுடன் ஊழியர்கள் மத்தியில் தமிழ்மொழியில் உரையாற்றினார். (அ)

## சீன நூதரகத்தின் நடவடிக்கை; மைத்திரிபால கடும எதிர்ப்பு

கொழும்பு, நவ. 04  
இலங்கை மக்கள் வங்கியை கறுப்புப் பட்டியலில் இணைப்பதற்கு சீனத்தூதரகம் எடுத்த முடிவு தவறானதாகும் என்று முன்னாள் ஜனாதிபதி மைத்திரிபால சிறிசேன சுட்டிக்காட்டியுள்ளார். நீதிமன்றத்தால் வழங்கப்பட்ட உத்தரவுக்கமைய மக்கள் வங்கி செயற்பட்டுள்ள நிலையில், அதனை சவாலுக்குட்படுத்துவது ஏற்படைய நடவடிக்கையாக அமையாது எனவும் அவர் குறிப்பிட்டார். அதேவேளை, சீனத்தூதரகத்தின் இந்த நடவடிக்கையை பிரதான எதிர்க்கட்சியான ஐக்கிய மக்கள் சக்தியும் வன்மையாகக் கண்டித்துள்ளது. சீனத்தூதரகத்தை இது தொடர்பில் விளக்கம் கோர வேண்டும் எனவும் வலியுறுத்தப்பட்டுள்ளது. (அ)



## சினோபாரம் பெற்றவர்களுக்கு 6 மாதங்களுள் யூஸ்டர் தடுப்பூசி!

கொழும்பு, நவ. 04  
சீனாவின் சினோபாரம் தடுப்பூசிகளை பெற்றுக்கொண்டவர்களுக்கு ஆறு மாதங்களுக்கிடையில் யூஸ்டர் தடுப்பூசியை பெற்றுக்கொள்வதற்கு நடவடிக்கைகள் மேற்கொண்டு வருவதாக பிரதி சுகாதார சேவைகள் பணிப்பாளர் நாயகம் விசேட மருத்துவ நிபுணர் ஹேமந்த ஹேரத் தெரிவித்துள்ளார். சுகாதாரத்துறை நிபுணர்களின் தீர்மானத்துக்கிணங்க அதற்கான நடவடிக்கைகள் மேற்கொள்ளப்படவுள்ளதாக தெரிவித்துள்ள அவர், சினோபாரம் தடுப்பூசிகளைப் பெற்றுக்கொண்ட நபர்கள் ஆறு மாத காலங்களுக்குள் யூஸ்டர் தடுப்பூசியை பெற்றுக்கொள்வது சிறந்தது என மருத்துவ நிபுணர்கள் அறிவுறுத்தியுள்ளனர் எனவும் அவர் குறிப்பிட்டார். அதேவேளை, விசேட மருத்துவர்கள் சங்கத்தின் ஊடகப் பேச்சாளர் மருத்துவர் ரஜீவ் டி சில்வா தெரிவிக்கையில்- சினோபாரம் தடுப்பூசியின் நோய் எதிர்ப்பு சக்தி மூன்று மாத காலங்களில் குறைவடை

கிறது-என்றார். சினோபாரம் பெற்றுக் கொண்டவர்களின் நோய் எதிர்ப்பு சக்தி தொடர்பில் கருத்து தெரிவித்த அவர், பைஸர், அஸ்ட்ராசெனேகா, ஸ்பூட்னிக் போன்ற தடுப்பூசிகளை பெற்றுக்கொண்டவர்களோடு ஒப்பிடுகையில் சினோபாரம் தடுப்பூசியை பெற்றுக்கொண்டவர்களுக்கு நோய் எதிர்ப்பு சக்தி குறைவாகவே காணப்படுவதாக கூறினார். அதேவேளை, மற்ற தடுப்பூசிகளை விட சினோபாரம் தடுப்பூசி பெற்றுக்கொண்டவர்களுக்கு அதிகமாக மீண்டும் வைரஸ் தொற்று ஏற்பட்டு வருவதாகவும் அவர்களின் உடல்நிலையில் மாற்றங்கள் ஏற்படுவதாகவும் அவர் குறிப்பிட்டார். அதேவேளை, சினோபாரம் இரண்டு தடுப்பூசிகளையும் பெற்றுக்கொண்டுள்ளவர்களுக்கு 12 வாரங்களுக்குப் பின்னர் அவர்களின் நோயெதிர்ப்பு சக்தி வெகுவாக குறையும் நிலை காணப்படுவதாகவும் ஒவ்வாமை மூலக்கூற்று மருத்துவப் பேராசிரியர் நிலீகா மாளவிகே தெரிவித்தார். (அ)

# 13ஆவது திருத்தம் பற்றி வாய் திறந்தாலேயே இந்திய - மேற்குலக கைக்கூலி என்கிறார்கள்

மனோ கணேசன் எம்.பி. விசனம்

கொழும்பு, நவ. 04

வடக்கை மையமாக கொண்ட வட-கிழக்கு அரசியல் பரப்பு 'விசித்திரமானது' என நேற்று (நேற்றுமுன்தினம்) மீண்டும் ஒருமுறை அறிந்து சிலிர்த்துக் கொண்டேன் என்று தமிழ் முற்போக்கு கூட்டணியின் தலைவர் மனோ கணேசன் தெரிவித்துள்ளார்.

13ஆவது திருத்தம் பற்றி வாயை திறந்தாலேயே, 'இந்திய - மேற்குலக கைக்கூலி' என ஒரு கும்பல் தயவு தாட்சண்யமில்லாமல் கூறுகிறது எனவும் அவர் கூறியுள்ளார்.

நான் என்னை நம்பும் மக்களுக்கு தான் 'கைக்கூலி' இதை திரும்ப திரும்ப சொல்லிக் கொண்டே இருக்க வேண்டுமா? எனவும் சமூக ஊடகத்தில் நேற்று அவர் கருத்து வெளியிட்டுள்ளார்.

அதில் அவர் மேலும் கூறியுள்ளதாவது:

13 என்பது முழுமையான தீர்வென்றோ, அதுதான் இறுதி தீர்வென்றோ எம்மில் எவரும் ஒருபோதும் கருதவில்லை.

அரசு முகாமில் இருக்கும் அமைச்சர் டக்ளஸ்கூட 13ஐ முழுமையான இறுதி தீர்வு என

கருதுகிறார் என நான் நினைக்கவில்லை.

அப்படி இருக்கையில், இதையும்கூட திரும்ப திரும்ப சொல்லிக்கொண்டே இருக்க வேண்டுமா? இந்த அற்ப விவாதத்தை கடந்து நாம் பயணிக்க முடியாதா?

13ஐ 'ஆரம்ப புள்ளி'யாக கருதித்தானே மாகாணசபைத் தேர்தல் வந்தால் வடக்கு - கிழக்கில் சகல கட்சியினரும் போட்டி இடுகிறார்கள்?

ஆக, எந்தவொரு இறுதித் தீர்வும், 'இதையும் தாண்டி' தானே அமைய வேண்டும்?

இதைக்கூட முழுமையாக அமுல் செய்யாமல், எப்படி, அரசாங்கத்துடன் பேச்சு வார்த்தை நடத்துவது?

இதன் அடிப்படையில் தானே, இலங்கை வரும் ஒவ்வொரு இந்திய அரசு பிரதிநிதியுடனும் தமிழ் மக்கள் பிரதிநிதிகள் ஆண்டாண்டு காலமாக பேசுகிறார்கள்?

அப்படியானால் இனிமேல், இத்தகைய இந்திய அரசுடனான பேச்சுகள் நிறுத்தப்படப் போகின்றனவா?

மேலும் மாகாணசபை தேர்தல் பற்றித்தானே ஐ.நா. மனித

உரிமை ஆணையம் உட்பட சர்வதேச நிறுவனங்களும் பேசுகின்றன?

'சமஷ்டி' தீர்வுகளை பெற தமிழருக்கு முழுமையான சுயநிர்ணய உரிமை இருக்கின்றது. அந்த உரிமையை பயன்படுத்தி, தமிழர்தாம் போராடி தீர்வுகளை பெறவேண்டும். உலகம் துணைபாத்திரம்தான் வகிக்க முடியும். வெளியில் இருந்து எவரும் வந்து, தட்டில் வைத்து 'தீர்வு' தரப்போகிறார்களா, என்ன? - என்றுள்ளது.

(அ)



## கப்ராலின் நியமனத்துக்கு எதிரான மனு நிராகரிப்பு

கொழும்பு, நவ. 04

இலங்கை மத்திய வங்கியின் ஆளுநராக அஜித் நிவாட் கப்ரால் நியமிக்கப்பட்டமையை எதிர்த்து தாக்கல் செய்யப்பட்ட மனுவை மேன்முறையீட்டு நீதிமன்றம் நிராகரித்துள்ளது.

இந்த நியமனம் செல்லாது என்றும், ஆளுநர் கப்ராலுக்கு எதிரான குற்றச்சாட்டுகளை விசாரிக்கவேண்டும் என்றும் கோரி மனு தாக்கல் செய்யப்பட்டது.

இதன்படி, நீதியரசர்களான சோபித ராஜகருணா மற்றும் தம்மிக்க கணேசபொல ஆகியோர் நேற்றுக் காலை மனுவை பரிசீலனைக்கு எடுத்துக்கொள்ளாமல் தள்ளுபடி செய்தனர்.

இந்த மனு விசாரணைக்கு எடுத்துக் கொள்ளப்பட்ட போது அடிப்படை ஆட்சேபனைகளை முன்வைத்த சட்டமா அதிபர், அஜித் நிவாட் கப்ரலை ஆளுநராக நியமித்தது அரசமைப்பின் 35 ஆவது சரத்துக்கு அமைய ஜனாதிபதிக்கு வழங்கப்பட்டுள்ள அதிகாரத்தின் பிரகாரம் அமைந்துள்ளது எனவும், அதனை சவாலுக்கு உட்படுத்தி ரிட் உத்தரவு பிறப்பிக்கமுடியாது எனவும் தெரிவித்தார்.

சட்டமா அதிபர் எழுப்பிய ஆட்சேபனைகளை ஏற்றுக் கொண்ட நீதிபதிகள், மனுவை தள்ளுபடி செய்தனர்.

மனுதாரர் வழக்கை நிறுவத் தவறியதால் மனுவை தள்ளுபடி செய்வதாக நீதிபதிகள் தெரிவித்தனர்.

தென் மாகாண முன்னாள் ஆளுநர் கீர்த்தி தென்னக்கோன் இந்த மனுவை தாக்கல் செய்துள்ளார்.

(அ)

## காங்கேசன்-கல்கிசை ரயில் சேவை ஆசன முற்பதிவுகள் நேற்று ஆரம்பம்

யாழ்ப்பாணம், நவ. 04

காங்கேசன்துறை-கல்கிசை இடையிலான காலை நேர ரயில் சேவைக்கான ஆசன முற்பதிவுகள் நேற்று முதல் ஆரம்பிக்கப்பட்டுள்ளதாக யாழ்ப்பாணம் ரயில் நிலைய பிரதம அதிபர் ரி.பிரதீபன் அறிவித்துள்ளார்.

காங்கேசன்துறையிலிருந்து அதிகாலை 5.30 மணிக்கும் யாழ்ப்பாணம் முதன்மை ரயில் நிலையத்திலிருந்து 6.10 மணிக்கும் சேவையை ஆரம்பிக்கும் குளிரூட்டப்பட்ட ரயில் சேவை இன்று முதல் சேவையை மீள ஆரம்பிக்கவுள்ளது என்று அவர் குறிப்பிட்டார்.

கொழும்பு - யாழ்ப்பாணம் இடையே குளிரூட்டப்பட்ட முதலாம் வகுப்பு ஆசனப் பதிவுக் கட்டணமாக ஆயிரத்து



400 ரூபாவும் இரண்டாம் வகுப்புக் கட்டணமாக 800 ரூபாவும் அறவிடப்படும் என்று அவர் சுட்டிக்காட்டினார்.

முற்பதிவு இன்றி சாதாரண வகுப்பில் பயணம் செய்பவர்களுக்கு 350 கட்டணம் அறிவிடப்படும் என்றும் அவர் குறிப்பிட்டார். (அ-03)

## ஆரம்பப்பிரிவு பாடசாலை மாணவர் இருவருக்கு வவுனியாவில் தொற்று!

வவுனியா, நவ. 04

வவுனியா வடக்கு வலயத் தைச் சேர்ந்த பாடசாலை ஒன்றின் இரு ஆரம்பப் பிரிவு மாணவர்களுக்கு கோவிட் தொற்று உறுதி செய்யப்பட்டுள்ளதாக சுகாதாரப் பிரிவினர் தெரிவித்துள்ளனர்.

வவுனியா வடக்கு வலயத் துக்குட்பட்ட புதுக்குளம் கனிஸ்ட வித்தியாலயத்தில் கல்வி கற்கும் தரம் 1 மற்றும் தரம் 5 மாணவர்களின் உடல் நிலையில் மாற்றம் ஏற்பட்டதையடுத்து அவர்களின்

பெற்றோர் குறித்த இருவரையும் வவுனியா வைத்தியசாலைக்கு அழைத்து சென்று நேற்று அன்றிஜென் பரிசோதனை மேற்கொண்டனர்.

இதன்போது ஒரே குடும்பத்தைச் சேர்ந்த குறித்த இரு மாணவருக்கும் கோவிட் தொற்று உறுதி செய்யப்பட்டுள்ளது. இதனையடுத்து அவர்கள் தனிமைப்படுத்தப்பட்டுள்ளதூடன், அவர்களுடன் தொடர்புடையவர்களை இனங்காண சுகாதாரப் பிரிவினர் நடவடிக்கை எடுத்துள்ளனர். (அ)

## மத்திய, ஊவா, சப்ரகமுவ தமிழ் பாடசாலைகளுக்கு வெள்ளி விடுமுறை!

கொழும்பு, நவ. 04

வரவிருக்கும் தீபாவளி பண்டிகையை முன்னிட்டு மத்திய, ஊவா மற்றும் சப்ரகமுவ மாகாணங்களிலுள்ள சகல தமிழ் பாடசாலைகளுக்கும் நாளை வெள்ளிக்கிழமை விசேட விடுமுறை வழங்கப்படவுள்ளது.

மாகாணங்களின் ஆளுநர்களினால் இந்த தீர்மானம் எடுக்கப்பட்டுள்ளதாக தெரிவிக்கப்பட்டுள்ளது.

இதேவேளை, கடந்த, ஒக்ரோபர் 25 ஆம் திகதி முதல் அனைத்து பாடசாலைகளிலும், ஆரம்பப்பிரிவுகள் கல்வி நடவடிக்கைகளுக்காக மீளத் திறக்கப்பட்டன என்பது குறிப்பிடத்தக்கது.



## முகமாலையில் 316 ஏக்கர் காணி நேற்று மக்களிடம் கையளிப்பு

கிளிநொச்சி, நவ. 04

கிளிநொச்சி, பச்சிலைப் பள்ளி பிரதேச செயலர் பிரிவில் உள்ள முகமாலையில் கண்ணிவெடி அகற்றப்பட்ட பிரதேசம் நேற்று மக்களிடம் கையளிக்கப்பட்டது.

கடற்றொழில் அமைச்சர் டக்ளஸ் தேவானந்தா, கிராமிய வீடமைப்பு மற்றும் கட்டடவாக்க இராஜாங்க அமைச்சர்

இந்திக்க அனுருத்த கிளிநொச்சி, மாவட்ட அரசு அதிபர் திருமதி றூபவதி கேதீஸ்வரன் ஆகியோர் இவ்வாறு கண்ணிவெடி அகற்றப்பட்ட 316 ஏக்கர் காணியை பொது மக்களிடம் கையளித்தனர்.

இந்த நிகழ்வு நேற்று முற்பகல் 10 மணிக்கு இடம்பெற்றது. யுத்த காலத்தில் இராணுவம் மற்றும் விடுதலைப் புலிகளுக்கிடையில் கரும் யுத்தம் இடம்பெற்ற பகுதியாகவும் முன்னரங்க பிரதேசமாகவும் முகமலை பிரதேசம் காணப்பட்டது. இதன் காரணமாக அதிகளவு கண்ணிவெடிகள் மற்றும் அபாயகரமான வெடிக்காத வெடிபொருட்கள் நிறைந்த பிரதேசமாக காணப்பட்ட முகமாலையில் யுத்தம் முடிவுக்கு வந்த பின்னர்

தொடர்ச்சியாக கண்ணிவெடி அகற்றும் பணிகள், டம்பெற்று வருகின்றன. அந்த வகையில் தற்போது கண்ணிவெடி அகற்றப்பட்டு பாதுகாப்பான பிரதேசமாக உறுதிப்படுத்தப்பட்ட 316 ஏக்கர் பரப்பளவு நிலம் நேற்று பொது மக்களிடம் கையளிக்கப்பட்டது.

(அ-03)

# மீண்டும் உயர்கிறது கொரோனா பரவல்!

ஹேமந்த ஹேரத் மக்களுக்கு எச்சரிக்கை

கொழும்பு, நவ. 05

பயணக் கட்டுப்பாடுகள் நீக்கப்பட்டதன் காரணமாக, கொரோனா பரவல் மீண்டும் அதிகரித்துள்ளதாகப் பிரதி சுகாதார சேவைகள் பணிப்பாளர் நாயகம், விசேட மருத்துவர் ஹேமந்த ஹேரத் தெரிவித்துள்ளார்.

பொதுப் போக்குவரத்து மற்றும் ஏனைய நடவடிக்கைகளின்போது சுகாதார வழிகாட்டுதல்களுக்கு முன்னுரிமை அளித்து அவற்றைப் பின்பற்ற வேண்டும் என அவர் கோரியுள்ளார்.

தற்போது அனைத்து மருத்துவமனைகளிலும், தேர்ந்தெடுக்கப்பட்ட சில இடங்களிலும் அன்றிஜென் பரிசோதனை மேற்கொள்வதற்கு தேவையான நடவடிக்கைகள் முன்னெடுக்கப்பட்டுள்ளன.



ஒன்றுகூடல்கள், நிறுவனங்களில் நடைபெறும் கூட்டங்கள் போன்ற செயற்பாடுகளினால் கோவிட் பரவல் அதிகரிக்கக்கூடும் என்பதால், அவ்வாறான செயற்பாடுகளில் ஈடுபடுவதை தவிர்த்துக் கொள்ளுமாறு விசேட மருத்துவர் ஹேமந்த ஹேரத் வலியுறுத்தியுள்ளார். (அ)

## ஈஸ்டர் தாக்குதல்கள் குறித்து 112,000 அழைப்புகள் ஆராய்வு அமைச்சர் சரத் வீரசேகர தகவல்

கொழும்பு, நவ. 04

உயிர்த்த ஞாயிறு தற்கொலை குண்டுத் தாக்குதல்கள் குறித்து ஒரு இலட்சத்து 12 ஆயிரம் தொலைபேசி அழைப்புகள் குற்றப் புலனாய்வுப் பிரிவினரால் ஆராயப்பட்டுள்ளதாக பொதுமக்கள் பாதுகாப்பு அமைச்சர் ரியர் எட்மிரல் சரத் வீரசேகர தெரிவித்துள்ளார்.



தலைவர் என்பதால் அந்த கருத்துகளை நாம் ஏற்றுக் கொள்ளவேண்டும். ஆனபோதிலும், நாம் குற்றவாளிகளை தண்டிப்போம். இப்போது ஐந்து மேல் நீதிமன்றங்களில் 32 பேருக்கு எதிராக குற்றப்பத்திரிகை தாக்கல் செய்யப்பட்டு விசாரணைகள் முன்னெடுக்கப்படுகின்றன. சட்டமா அதிபர் திணைக்களம், குற்றப்பத்திரிகையை தாக்கல் செய்வதற்காக குற்றப் புலனாய்வுப் பிரிவினரால் ஒரு இலட்சத்து 12 ஆயிரம் தொலைபேசி அழைப்புகள் குறித்து ஆராயப்பட்டுள்ளன. நாம் விசாரணைகளை நடத்தியிருக்கிறோம்.

மாலபேயில் புதிய பொலிஸ் நிலையம் ஒன்றை திறந்து வைத்த பின்னர் ஊடகங்களுக்கு கருத்து வெளியிடுகையிலேயே அமைச்சர் இதனைத் தெரிவித்தார்.

அவர் அங்கு மேலும் தெரிவிக்கையில்-

அமெரிக்காவிலுள்ள உலக வர்த்தக மையத்தின் மீது 2001 ஆம் ஆண்டு செப்டம்பர் 11 ஆம் திகதி தாக்குதல் மேற்கொள்ளப்பட்டபோதிலும் அதன் பிரதான சூத்திரதாரியான ஷேக் மொஹமட் என்பவருக்கு எதிராக 20 வருடங்களின் பின்னரே வழக்கு தாக்கல் செய்யப்பட்டது. அது போன்று 2005 ஆம் ஆண்டு பிரான்ஸில் மேற்கொள்ளப்பட்ட தாக்குதல் சூத்திரதாரிகள் மீது ஏழு வருடங்களின் பின்னரே வழக்குத் தாக்கல் செய்யப்பட்டது.

உயிர்த்த ஞாயிறு தற்கொலை குண்டுத் தாக்குதல்கள் தொடர்பில் பேராயர் மல்கம் ரஞ்சித் ஆண்டகை அவருடைய கருத்துக்களை வெளியிடுகிறார். அவர் கிறிஸ்தவ மக்களின் மதத்

உயிர்த்த ஞாயிறு தற்கொலை குண்டுத் தாக்குதல்கள் தொடர்பில் பாராளுமன்ற தெரிவுக்குழு, ஜனாதிபதி விசாரணை ஆணைக்குழு உள்ளிட்ட குழுக்களின் அறிக்கைகள் குறித்தும் ஆராயப்பட்டுள்ளது. குற்றவாளிகள் விடுதலையாகுவதற்கு நாம் ஒருபோதும் அனுமதிக்கப்போவதில்லை. நிச்சயமாக தண்டனை பெற்றுக் கொடுப்போம் - என்றார். (அ)

## வீடுகள் பெற்றுத்தருவதாக கூறி பண மோசடி செய்த நபர் கைது!

கொழும்பு, நவ. 04

அரசாங்க வீடுகளைப் பெற்றுத்தருவதாக தெரிவித்து, பண மோசடியில் ஈடுபட்ட நபரொருவர் கொழும்பு குற்றவியல் பிரிவினால் கைது செய்யப்பட்டுள்ளார்.

மாணிகாவத்தை பகுதியைச் சேர்ந்த 66 வயதுடைய சந்தேக நபரே இவ்வாறு கைது செய்யப்பட்டுள்ளார்.

கிடைக்கப்பெற்ற முறைப்

பாட்டுக்கு அமைய, கொழும்பு குற்றவியல் பிரிவினர் மேற்கொண்ட நடவடிக்கையில் இந்தக் கைது இடம்பெற்றுள்ளது.

குறித்த சந்தேகநபர் கொழும்பில் இருவரிடம் அரசாங்க வீடுகளைப் பெற்றுத்தருவதாக கூறி, 6 இலட்சம் ரூபாயை பணத்தை மோசடி செய்துள்ளார் என விசாரணைகளில் கண்டறியப்பட்டுள்ளது. (அ)

## மன்னார் பிரதான பாலத்தடியில் ராணுவம் சோதனை நடவடிக்கை

மக்கள் கடும் விசனம்

மன்னார், நவ. 04  
மன்னார் பிரதான பாலத்தடியில் அமைந்துள்ள இராணுவம் மற்றும் பொலிஸார் இணைந்து மேற்கொள்ளும் சோதனை நடவடிக்கையால் அசௌகரியங்களுக்கு உள்ளாக்கி வருவதாக மக்கள் விசனம் தெரிவித்துள்ளனர்.

மன்னாரில் இருந்து போதைப்பொருள் கடத்தலை தடுக்கும் நோக்குடன் சோதனை நடவடிக்கை மேற்கொள்ளப்படுவதாக தெரிவித்து, மன்னார் பிரதான பாலத்தடியில் உள்ள சோதனைச் சாவடியில் வைத்து மன்னாரில் இருந்து வெளி இடங்களுக்கு செல்பவர்களும்,

வெளி இடங்களில் இருந்து மன்னாருக்கு வருகின்றவர்களும் இராணுவத்தினரால் பலத்த சோதனைக்கு உட்படுத்தப்படுகின்றனர்.

குறிப்பாக வாகனங்கள் மற்றும் உடைமைகளும் சோதனைக்கு உட்படுத்தப்படுகின்றன.

அதேநேரம் மழை காரணமாக குறித்த சோதனைச் சாவடி பகுதி மழை நீர் தேங்கிய நிலையில் காணப்படுகின்றது.

மக்களையும் வாகனங்களையும் மழை நீர் மற்றும் சேற்றுக்குள் இறக்கி கடுமையான சோதனை மேற்கொள்ளப்படுவதாக மக்கள் கவலை வெளியிட்டுள்ளனர்.



## சாந்தனின் படைப்புலகம் நூல் வெளியீட்டு வைப்பு

யாழ்ப்பாணம், நவ. 04

சாந்தன் படைப்புலகம் என்ற தொகுப்பு நூல் வடக்கு மாகாண பண்பாட்டலுவல்கள் திணைக்களத்தால் நேற்றுமுன்தினம் வெளியீட்டு வைக்கப்பட்டது.

வடக்கு மாகாண பண்பாட்டலுவல்கள் திணைக்களத்தின் பிரதிப் பணிப்பாளர் திருமதி சுஜீவா சிவதாஸ் தலைமையில் நடைபெற்ற இந்த வெளியீட்டு விழாவில் வடக்கு மாகாண கல்வி அமைச்சின் செயலாளர் இ. இளங்கோவன் பிரதம விருந்தினராக கலந்துகொண்டு நூலை வெளியீட்டு வைத்தார்.

நூல் வெளியீட்டுரையை கவிஞர் சோ. பத்மநாதன்

நிகழ்த்தினார்.

அறிமுக உரையை யாழ்ப்ப. பல் கலைக்கழக முன்னாள் துணை வேந்தர் பேராசிரியர் நா. சண்முகலிங்கன் நிகழ்த்தினார்.

இந்த நிகழ்வில் பேராசிரியர்களான அ.சண்முகதாஸ், மனோன்மணி சண்முகதாஸ், பேராசிரியர் எஸ். சிவலிங்கராஜா ஆகியோரும் பங்கேற்றனர்.

எழுத்தாளர் சாந்தனின் சிறுகதைகள், குறுங்கதைகள், குறுநாவல்கள், பயணக்கட்டுரைகள், நாவல், கவிதை, கட்டுரைகள், புனைவு ஆக்கங்கள், நேர்காணல்கள், விமர்சனங்கள் ஒருசேர தொகுக்கப்பட்டு 940 பக்கங்களில் இந்த நூல் வெளியிடப்பட்டுள்ளது. (அ)

## கிராமத்துக்கு 2 பொலிஸாரை நியமித்து கள மட்டத்தில் பொதுமக்களுக்கு சேவை

யாழ்ப்பாணம், நவ. 04

கிராமத்தை நோக்கிய பொலிஸ் சேவை யாழ்ப்பாணம் மாவட்டத்தில் நேற்று முன்தினம் ஆரம்பித்துவைக்கப்பட்டது.

கிராமத்துக்கு இரண்டு பொலிஸ் உத்தியோகத்தர்களை நியமித்து பொதுமக்களுக்கான சட்டம் ஒழுங்கு நடவடிக்கைகளை கண்காணிப்பதற்காக இந்தத் திட்டம் ஆரம்பிக்கப்பட்டுள்ளது.

யாழ்ப்பாணம் மாவட்டத்தில் உள்ள ஒவ்வொரு கிராம அலுவலர் பிரிவிலும் இரண்டு பொலிஸ் உத்தியோகத்தர்கள் நியமிக்கப்படவுள்ளனர்.

அவர்கள் இருவரும் அந்தக் கிராம சேவையாளர் பிரிவில் வாரத்தில் மூன்று நாட்கள் சேவையில் ஈடுபடவேண்டும்.

கிராமத்தில் உள்ள பொதுமக்களின் பிரச்சனைகளைத்



கேட்டறிதல், பிணக்குகளைத் தீர்த்துவைத்தல் உள்ளிட்ட சட்டம் ஒழுங்கு நடவடிக்கைகளை அந்தக் கிராமத்துக்கு கடமைக்கு அமர்த்தப்பட்ட பொலிஸ் உத்தியோகத்தர்கள் முன்னெடுப்பார்கள்.

இந்தத் திட்டத்தை நடைமுறைப்படுத்துவதற்கான ஆரம்பக் கூட்டம் யாழ்ப்பாணம் தலைமையகப் பொலிஸ் நிலையத்தில் நேற்றுமுன்தினம் செவ்வாய்க்கிழமை இடம்பெற்றது.

கொழும்பிலிருந்து வருகை தந்த சிரேஷ்ட பிரதிப் பொலிஸ் மா அதிபரின் தலைமையில் இடம்பெற்ற இந்தக் கூட்டத்தில் யாழ்ப்பாணம் மாவட்டத்திலுள்ள பொலிஸ் அதிகாரிகள் பங்கேற்றனர்.

இந்தத் திட்டத்தை வடக்கு மாகாணத்தில் ஆரம்பிக்க மாகாண ஆளுநர் ஜீவன் தியாகராஜா முயற்சி எடுத்திருந்தார் என்பது குறிப்பிடத்தக்கது. (அ-03)



# அரசமைப்பின் 13 ஆவது திருத்தமும் தமிழக கட்சிகளின் கோரிக்கையும்

பலருடைய எதிர்ப்புகள், விமர்சனங்களுக்கு மத்தியில், அதுவும் பதினொரு வருடங்களின் பின்னர் இலங்கை ஒற்றையாட்சி அரசியல் யாப்பில் உள்ள 13 ஆவது திருத்தச்சட்டத்தை உரிய முறையில் அமுல்படுத்துமாறு கோரி தமிழ்த் தேசியக் கட்சிகள் கடந்த செவ்வாய்க் கிழமை யாழ்ப்பாணத்தில் கலந்துரையாடலில் ஈடுபட்டன. இலங்கை இந்திய ஒப்பந்தத்தின் மூலம் 1987 ஆம் ஆண்டு உருவாக்கப்பட்டு இலங்கை பாராளுமன்றத்தில் நிறைவேற்றப்பட்ட 13 ஆவது திருத்தச் சட்டத்தை நடைமுறைப்படுத்துமாறு இந்திய இலங்கை அரசுகளிடம் கோரவுள்ளதாக முன்னாள் பாராளுமன்ற உறுப்பினர் சுரேஸ் பிரேமச்சந்திரன் கூட்டம் முடிவடைந்ததும் தெரிவித்துள்ளார். ஈழமக்கள் புரட்சிகர விடுதலை முன்னணியின் தலைவர் சுரேஸ் பிரேமச்சந்திரன், புளொட் எனப்படும் ஜனநாயக மக்கள் விடுதலை முன்னணியின் தலைவர் தர்மலிங்கம் சித்தார்த்தன், தமிழ்த் தேசிய கட்சியின் தலைவர் சிறிகாந்தா, தமிழ் மக்கள் கூட்டணியின் செயலாளர் நாயகம் நீதியரசர் க.வி விக்கனேஸ்வரன் சார்பில் பேராசிரியர் சிவநாதன், ரெலோ எனப்படும் தமிழ் ஈழ விடுதலை இயக்கத்தின் தலைவர் செல்வம் அடைக்கலநாதன், அதன் தேசிய அமைப்பாளர் குருசுவாமி சுரேந்திரன், சிறிலங்கா முஸ்லீம் காங்கிரஸ் தலைவர் ரஷூப் ஹக்கீம், தமிழ் மக்கள் முற்போக்குக் கூட்டணியின் தலைவர் மனோ கணேசன் ஆகியோர் இந்தக் கலந்துரையாடலில் கலந்து கொண்டனர். விக்கனேஸ்வரனின் கட்சியில் கூட்டாக இணைந்திருக்கும் அனந்தி சசிதரனின் சுயாட்சிக் கழகத்துக்கு அழைப்பு விடுக்கப்படவில்லை. அதனால் அனந்தி சசிதரன் இந்தக் கூட்டத்தில் கலந்துகொள்ளவில்லை.

13 ஆவது திருத்தச் சட்டம் கடந்த முப்பத்து மூன்று ஆண்டுகளுக்கும் மேலாக நடைமுறையில் இருந்த போதும், அதனை அவ்வப்போது ஆட்சியில் இருக்கும் சிங்களத் தலைவர்கள் எவருமே உரிய முறையில் நடைமுறைப்படுத்த விரும்பவில்லை. மாறாக அதில் இருந்த காணி, பொலிஸ் அதிகாரங்கள் உள்ளிட்ட முக்கிய விடயங்களைக் கொழும்பு கையாண்டு வருகின்றது.

13 ஈழத்தமிழர்களின் அரசியல் விடுதலைக்கான நிரந்தரத் தீர்வல்ல என்று அமிர்தலிங்கம் தலைமையிலான அன்றைய தமிழர் விடுதலைக் கூட்டணி

உட்பட பல தமிழ்த் தலைவர்கள் எதிர்ப்பு வெளியிட்டிருந்த நிலையில், தற்போது அதுவும், 2009 ஆம் ஆண்டு போர் இல்லாதொழிக்கப்பட்டு பன்னிரண்டு ஆண்டுகள் சென்றுவிட்டதொரு சூழலில் மீண்டும் 13 பற்றிப் பேசப்படுவது வேடிக்கையெனக் கடந்த சில வாரங்கள் தொடர்ச்சியாக விமர்சிக்கப்பட்டு மிருந்தது.

13ஐ ஆரம்ப முயற்சியாக எடுத்துக் கொள்ளலாமென முதலில் கூறியிருந்த சிவாஜிலிங்கம் பின்னர் 13 தீர்வு அல்ல என்றும் அதனை இந்தியாவிடம் கோருவதில் பயனில்லை எனவும் மெய்நிகர் வழியாக நடைபெற்ற கலந்துரையாடலில் பகிரங்கமாகச் சொல்லியிருந்தார். அத்துடன் கூட்டத்தில் கலந்துகொள்ள மாறு சிவாஜிலிங்கத்துக்கு அழைப்பு விடுக்கப்படவுமில்லை. ஆனால் சிவாஜிலிங்கம் அங்கம் வகிக்கும் தமிழ்த் தேசியக் கட்சியின் தலைவர் எஸ் சிறிகாந்தா இந்தக் கூட்டத்தில் கலந்து கொண்டார்.

ஆகவே இலங்கை ஒற்றையாட்சி அரசைத் தங்கள் கட்டுப்பாட்டில் வைத்திருப்பதற்கு ஏற்ப அமெரிக்க இந்திய நிகழ்ச்சி நிரல்கள் வேகமாக நகர்ந்து வரும் நிலையில், அதற்குரிய

தமிழரசுக் கட்சியை மையப்படுத்திய தமிழ்த் தேசியக் கூட்டமைப்பில் அங்கம் வகிக்கும் ரெலோ, புளொட் ஆகிய கட்சிகள் இந்தக் கூட்டத்தில் முக்கிய பாத்திரம் வகித்திருந்தாலும், தமிழரசுக் கட்சிக்கும் அழைப்பு விடுக்கப்பட்டிருந்தது. ஆனாலும் தமிழரசுக் கட்சி கூட்டத்தில் பங்குபற்றவில்லை. தமிழரசுக் கட்சியின் மூத்த உறுப்பினர் எஸ்.சிறிதரன் 13 தீர்வு அல்ல என்றும் அதனை ஏற்க முடியாதெனவும் பகிரங்கமாகக் கூறியிருக்கிறார். இருந்தாலும் எதிர்காலத்தில் தமிழரசுக் கட்சியின் தீர்மானமும் இதற்குச் சாதமாக மாறக்கூடிய ஏது நிலை வரலாம்.

அதேவேளை, யாழ் மாநகர சபை முதல்வர் வி.மணிவண்ணன் 13க்கு கடும்தீர்வு விடுக்கப்பட்டிருக்கிறார். தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் ஒற்றையாட்சிக்குள் இருக்கும் 13 தீர்வு அல்ல என வெளிப்படையாகக் கூறியிருந்தார். இந்திய வெளியுறவு அமைச்சின் செயலாளர் கஸ்வர்த்தன ஸ்ரிங்லா வந்தபோது யாழ்ப்பாணத்தில் உள்ள துணை இந்தியத் தூதரகத்தில் நடந்த சந்திப்பிலேயே கஜேந்திரகுமார்

## அ.நிக்ஸன்

யாகக் கோரி வடக்குக் கிழக்கு இணைந்த சுயாட்சிதான் ஈழத்தமிழர்களின் அரசியல் விடுதலைக்கான தீர்வு என்பதை ஒருமித்த குரலில் கோர முடியாத தமிழ்த் தேசியக் கட்சிகள், இந்திய மற்றும் மேற்குலக சக்திகளின் தேவைக்கு ஏற்ப இயங்குகின்றன என்பதே 13 பற்றிய இந்தக் கூட்டத்தின் வெளிப்பாடு.

இந்தக் கூட்டம் முடிவடைந்த பின்னர் கருத்து வெளியிட்ட சுரேஸ் பிரேமச்சந்திரன், 1987 ஆம் ஆண்டு இலங்கை பாராளுமன்றத்தில் 13 ஆவது திருத்தச் சட்டம் நிறைவேற்றப்பட்டபோது எந்தளவு அதிகாரங்களோடு இருந்ததோ அதேமாதிரியான அமைப்போடு 13 ஆவது திருத்தம் நடைமுறைப்படுத்த வேண்டுமெனக் கோருவதற்கு இந்தக் கூட்டத்தில் முடிவெடுத்திருப்பதாகக் கூறினார்.

குறிப்பாகக் காணி, பொலிஸ் அதிகாரங்கள் மீளவும் வழங்கப்பட வேண்டுமெனவும் பயங்கரவாதத் தடைச் சட்டம் நீக்கப்பட வேண்டுமெனவும் தீர்மானிக்கப்பட்டதுடன், ஞானசார தேரர் தலைமையில் அமைக்கப்பட்டுள்ள ஒரே நாடு ஒரே சட்டம் என்ற செயலணியைக் கூட்டத்தில் நிராகரித்தாகவும் சுரேஸ் பிரேமச்சந்திரன் கூறினார்.

அதேவேளை, 13 ஐ நிராகரிக்க வில்லையெனவும், ஆனால் சமஸ்தி ஆட்சி முறைதான் தீர்வு என்றும் பேராசிரியர் சிவநாதன் கூட்டத்தில் வலியுறுத்தியிருக்கிறார். ரஷூப் ஹக்கீம், மனோ கணேசன் ஆகியோரும் 1987 ஆம் ஆண்டில் 13 இருந்தது போன்ற நிலைமையை ஏற்படுத்த இணக்கம் வெளியிட்டிருக்கின்றனர்.

கூட்டத்தின் முடிவுகள் தொடர்பாக ஏனைய தமிழ்த் தேசியக் கட்சிகளோடு பேசி முடிவெடுத்த பின்னரே இந்திய இலங்கை அரசுகளுக்கு அறிவிப்பதென சுரேஸ் பிரேமச்சந்திரன் கூறியுள்ளார்.

எவ்வாறாயினும் ஈழத்தமிழ் மக்களின் அரசியல் விடுதலைக்கான நிரந்தரத் தீர்வுக்கு ஏற்ற முறையில் 13 ஐ இலங்கை ஒற்றையாட்சி அரசியலமைப்புக்கள் நடைமுறைப்படுத்த முடியாது என்றே அரசியல் ஆய்வாளர்கள் பலரும் கூறுகின்றனர்.

அரைகுறையாகவுள்ள 13 ஐ தீர்வாக ஏற்றுக்கொள்ளுங்கள் என்ற எச்சரிக்கைக்காகவே ஞானசார தேரர் தலைமையிலான ஒரே நாடு ஒரே சட்டம் என்ற செயலணி உருவாக்கப்பட்டதோ என்ற சந்தேகம்கூட எழுகின்றன. அதற்காகவே செயலணியில் தமிழ் பிரதிநிதிகள் கூட நியமிக்கப்படவுமில்லை என்ற கருத்தும் வலுக்கின்றது.

**“ 13 ஆவது திருத்தச் சட்டம் கடந்த முப்பத்து மூன்று ஆண்டுகளுக்கும் மேலாக நடைமுறையில் இருந்தபோதும், அதனை அவ்வப்போது ஆட்சியில் இருக்கும் சிங்களத் தலைவர்கள் எவருமே உரிய முறையில் நடைமுறைப்படுத்த விரும்பவில்லை. மாறாக அதில் இருந்த காணி, பொலிஸ் அதிகாரங்கள் உள்ளிட்ட முக்கிய விடயங்களைக் கொழும்பு கையாண்டு வருகின்றது.**

தான நடவடிக்கைகளில் தமிழ்த் தேசியம் என்று சொல்லப்படும் கட்சிகள் இந்தக் கூட்டத்தை நடத்தியிருப்பதாகவும் கருத்துக்கள் முன்வைக்கப்படுகின்றது.

ஏனெனில் ரஷூப் ஹக்கீம் தலைமையிலான சிறிலங்கா முஸ்லிம் காங்கிரஸ், மனோ கணேசன் தலைமையிலான தமிழ் முற்போக்குக் கூட்டணியும் இந்தக் கூட்டத்தில் கலந்துகொண்டன. 13 ஐ நடைமுறைப்படுத்த வேண்டுமானால் இந்தக் கட்சிகளின் ஆதரவும் தேவை.

அவ்வாறு கூறியிருந்தார்.

ஆனாலும் ராஜபக்ஷக்களின் ஆட்சியில் அதுவும் போர் முடிவடைந்து பதினொரு ஆண்டுகளின் பின்னரான சூழலில் அரசியல் தீர்வுக்கான ஆரம்ப பமாக 13 ஐ எடுத்துக் கொள்ள வேண்டுமென்ற அமெரிக்க- இந்திய நிகழ்ச்சி நிரல்கள் குறித்துப் பகிரங்கமான முறையில் மக்களிடம் தமிழ்த் தேசிய மக்கள் முன்னணி எடுத்துக் கூறவில்லை என்ற குற்றச்சாட்டுக்களும் உண்டு.

இன அழிப்பு என்பதை முதன்மை



# சைவத்தமிழ் மக்களால் கொண்டாடப்படும்

## பாரம்பரியமான பண்டிகை தீபாவளி

**தீ**பாவளிப் பண்டிகை இந்து மக்களால் கொண்டாடப்படுகின்ற குடும்ப ஆன்மீக விழாவாகும். இதை சமூக விழாவாகவும் கொள்ளலாம். இந்திய முழுவதிலும் வாழுகின்ற இந்து மக்களும் எமது இலங்கை நாட்டிலும் கடல் கடந்த நாடுகளிலும் வாழுகின்ற இந்து மக்களும் சமய, சமூக, கலாசார ஒருமைப்பாட்டை உணர்த்தும் முறையில் தீபாவளிப் பண்டிகையைக் கொண்டாடுகின்றனர்.

நரகாசுரன் எனும் அசுரன் இறைவனை நோக்கி தவஞ்செய்து வரங்கள் பலவற்றைப் பெற்றான். வரங்கள் அவனுக்கு வல்லமைகளை வழங்கின. வல்லமைகள், அகங்காரத்தையும், ஆணவத்தையும் வாரி இறைத்தன. நல்லவர்கள் சிறைப்படுத்தப்பட்டனர். வரங்கள் தந்த இறைவனையும் மறந்தான். ஆலயங்களில் பூசைகள், ஆராதனைகள், விழாக்கள் நடைபெறுவதற்குத் தடை விதித்தான். ஏன் விளக்குகள் தன்னிலும் ஏற்றப்படக்கூடாது என்று கட்டளை பிறப்பித்தான்.

ஏங்கும் ஒரே இருள்மயம் மக்கள் படும் துயர்கள் சொல்லுந்தரமல்ல கொடுமைகள் விளைத்த நரகாசுரனைக் கிருஷ்ண பரமாத்மா சங்காரம் செய்தார். நரகாசுரன் இறக்கும் தருணத்தில் அவனுக்கு ஞானோதயம் ஏற்பட்டது. தான் மக்களுக்கு இழைத்த கொடுமைகளையும், அநீதிகளையும் எண்ணி மனம் வருந்தினான்.

தனது தவறுகளை உணர்ந்து கொண்டான். கடைசி நேரத்தில் கிருஷ்ண பரமாத்மாவை வணங்கி பலவாறாகத் துதித்து பகவானிடம் ஒரு வரம் கேட்டான்.

### கிருஷ்ண பகவானிடம்

#### நரகாசுரன் வைத்த கோரிக்கை

தந்தையே என் வாழ்நாளில் நான் செய்த குற்றங்களுக்கு இந்தத் தண்டனை சரியானதே என்பதை உணர்ந்து கொண்டேன். மரணத்தை ஏற்கச் சித்தமாயுள்ளேன். இந்த நேரத்தில் எனது ஒரேயொரு வேண்டுகலைத் தந்தருள வேண்டும் என்று இரந்து நின்றான்.

நரகாசுரனுடைய கோரிக்கை என்ன என்று கிருஷ்ண பகவான் கேட்டார். நான் தவறுகளை உணர்ந்து மரணத்தை தழுவிவ இந்த நாளில் உலகத்தவர் என்னை நினைவு கொள்ளும் வகையில் வரம் ஒன்று அருள வேண்டும் என நரகாசுரன் வேண்டினான்.

கிருஷ்ண பகவானும் நரகாசுரனை நோக்கி “நீ இறக்கும் நாள் ஆண்டு தோறும் “நரக சதுர்த்தசி” என்று அழைக்கப்படும். அதனால் உன் நினைவு நிலைபெறும். இந்தத் தினத்தில் அதிகாலையில் லெழந்து எண்ணெய் தேய்த்து ஸ்னானம் செய்த பின் புத்தாடை அணிந்து

என்னை வழிபாடு செய்பவர்களுக்கு நல்வாழ்வு கிடைக்க அருள்புரிவேன்.

ஆண்டுக்கு ஒரு தரம் மக்கள் கொண்டாடுவார்கள் என்று கூறி அவன் வேண்டிய வரத்தை வழங்கினார். அதேவேளை நரகாசுரனின் தாயாகிய பூமா தேவியும் கிருஷ்ண பகவானிடம் ஒரு வரம் வேண்டினார்.

### பூமாதேவி கிருஷ்ணபகவானிடம்

#### வேண்டியவரம்

தனது மகன் இறந்த இந்த தினத்தில் ஆண்டு தோறும் மக்கள் ஆயிரம் விளக்குகள் ஏற்ற வேண்டும் என்பதே அந்த வரம். அதனையும் பகவான் வழங்கினார்.

### தீபாவளித் திருநாள்

அறியாமை இருள் அகன்ற நாள், அறிவொளி பரந்த நாள். அசுரத் தன்னைகள் விலகிய நாள், தெய்வீகம் பொங்கியெழுந்த நாள், அகங்காரத்தை ஒளித்த நாள். அன்பு மலர்ந்த நாள். அச்சம் கழிந்த நாள். அமைதி பிறந்த நாள். தீயனவெல்லாம் தொலைந்த நாள். நல்லன யாவும் பொழிந்த நாள், அந்த நாள், தீபாவளித் திருநாள்.

தீபாவளித் தினத்தன்று வைகறையில் துயிலெழுந்து நல்லெண்ணை தலையில் தேய்த்து

சிரசு ஸ்னானம் செய்ய வேண்டும். அதன்பின்பு புத்தடை அணிந்து ஆலயம் சென்று இஷ்ட தெய்வங்களை வணங்குதல் வேண்டும்.

தாய், தந்தையர், குரு, மற்றும் பெரியோர்களை வணங்கி அவர்களிடம் நல்லாசிகள் பெறுதல் வேண்டும். இயன்ற தான, தர்மங்களைச் செய்தல் அடுத்து இடம்பெறும். பின்னர் உற்றார், உறவினர், நண்பர்களுடன் விருந்துண்டு மகிழ்வர்.

புறத்துய்மையை நீராடி பெற்றுக் கொள்ளுதல் போன்று தீபாவளித் தினத்தில் அகத் தூய்மையையும் பெற்றுக் கொள்ளுதல் இன்றியமையாதது. நல்ல எண்ணங்கள், சிந்தனைகள், உணர்வுகள் என்பவற்றை நல்லெண்ணெய் ஆகவும் அரப்பாகவும் கொண்டு, அழுக்காறு, அவா, கோபம், அகந்தை, செருக்கு, மோகம், மமதை, பொறமை, சுயநலம் ஆகிய மன அழுத்தங்களை தேய்த்து சுழலி நீக்குதல் வேண்டும்.

புறத்தே ஏற்றப்படும் விளக்குகள் கரிய இருளை அகற்றுகின்றன. அஞ்ஞானம் என்னும் அக இருளையும் போக்குதல் அவசியம், அதற்கு உண்மை என்ற ஒளியை உள்ளத்தில் ஏற்றுதல் வேண்டும்.

எமது உள்ளங்களில் அமர்ந்து எம்மை ஆட்டிப் படைக்கும் கொடிய நரகாசுரன் வேறு யாரும்ன்று. எம்மிடமுள்ள தீய குணங்கள் கொடிய தன்மைகள் தான் என்பதையும் உணர்வோமாக.

தீபாவளியின் பொருளை அறிந்து கொண்டாடுவதன் மூலம் மானுடமிக்க மனிதர்களாக வையகத்தில் வாழ்வாங்கு வாழ்ந்து உயர்வோமாக.

இன்று (04.11.2021) வியாழக்கிழமை தீபாவளித் திருநாள். அத்துடன் கேதார கௌரி விரத நோன்பு நாளும் சேர்ந்து வருகின்றது.

தமிழ் மக்களின் பாரம்பரியமான தீபாவளிப் பண்டிகை காலந்தோறும் தமிழ் மக்கள் வாழும் இடமெல்லாம் கொண்டாடப்பட்டு வருகின்றது.

நாமும் நமது பண்டிகையை உறவுகளுடன் கொண்டாடி மகிழ்வோம்.

அனைவருக்கும் தீபாவளித் திருநாள் வாழ்த்துக்கள்.



வர்ணனைக் கலாநிதி, மதுரகவி காரை. எம்.பி. அருளானந்தன்

## அறத்தின் ஆட்சியையும் ஆணவத்தின் வீழ்ச்சியையும் குறிக்கின்ற திருநாள் தீபாவளி வாழ்த்துச் செய்தியில் ஜனாதிபதி

“இந்தத் தீபத்திருநாள், அறத்தின் ஆட்சியையும் ஆணவத்தின் வீழ்ச்சியையும் குறிக்கின்ற நாளாகும். தாமதித்தாலும் வாய்மையே இறுதியில் வெல்லும் என்பதையும் காரிருள் மறைந்து, இன்பங்கள் பெருகி, நலமும் வளமும் பெருகும் என்பதே இந்துக்களின் நம்பிக்கையாகும்” என ஜனாதிபதி கோட்டாபய ராஜபக்ஷ தீபாவளி வாழ்த்துச் செய்தியில் தெரிவித்துள்ளார். அதில் அவர் மேலும் தெரிவித்திருப்பதாவது:  
அறியாமை இருளசுற்றி மனதை ஒளிர்ச் செய்யும் ஞான ஒளியேற்றலையே தீபாவளித் திருநாள் குறிக்கின்றது.

உலகலாவிய இந்துக்களால் கொண்டாடப்படும் பண்டிகைகளில் மிகவும் சிறப்புமிக்கதொன்றாக தீபாவளித் திருநாள் கருதப்படுகின்றது. இந்துக்களின் ஆன்மீக வழிபாடாகவும் பாரம்பரிய கலாசாரப் பெருவிழாவாகவும் காணப்படும் தீபாவளித் திருநாள் மூலம், வாழ்வின் துன்பங்கள் நீங்கி இன்பங்களை அடைந்துகொள்வதே நோக்கமாகும்.

இந்தத் தீபத்திருநாள், அறத்தின் ஆட்சியையும் ஆணவத்தின் வீழ்ச்சியையும் குறிக்கின்ற நாளாகும். தாமதித்தாலும் வாய்மையே இறுதியில் வெல்லும் என்பதையும் காரிருள் மறைந்து, இன்பங்கள் பெருகி, நலமும் வளமும் பெருகும் என்பதே



இந்துக்களின் நம்பிக்கையாகும். சுற்றாடலுடன் ஒன்றுபட்டுள்ள பருவ மாற்றங்களோடு, பண்டைய காலந்தொட்டு மானிடர்கள் ஏற்படுத்திக்கொண்டுள்ள ஆன்மீகப் பரிமாறல்லை மிகவும் உற்சாகமாகவும் பக்தியுடனும் கொண்டாடுகின்ற தீபாவளி நன்நாள், சிறுவர் முதல் பெரியோர் வரை அனைவருக்கும், மகிழ்ச்சியையும் உத்வேகத்தையும் ஏற்படுத்துகின்றது.

தீபாவளித் திருநாளில் பிரபஞ்சத்துக்கு பிரவேசமாகும் சுப சக்தியால் உலக மக்கள் யாவருக்கும் மகிழ்ச்சி, சௌபாக்கியம், செல்வம் மற்றும் தெய்வ அருள் கிடைக்கவேண்டும் என்று, இந்தத் தீபத் திருநாளில் பிரார்த்திக்கிறேன்.

## ஔனி பிறந்த தீபாவளித் திருநாளை வழி பிறக்கும் நாளாக வரவேற்போம் அமைச்சர் டக்ளஸ் வாழ்த்து

ஔனி பிறந்து, இருள் அகன்ற தீபாவளித்திருநாளை தேசமெங்கும் வழி பிறக்கும் நம்பிக்கை பெருநாளாக வர வேற்போம் என ஈழ மக்கள் ஜனநாயக கட்சியின் செயலாளர் நாயகமும் கடற்றொழில் அமைச்சருமான டக்ளஸ் தேவானந்தா தனது தீபாவளி வாழ்த்து செய்தியில் தெரிவித்துள்ளார்.



இடர் சூழ்ந்து நிற்கையில், இருள் சூழ்ந்தாலும் இதையும் கடந்து நிமிர்வோம் என்ற நம்பிக்கை ஔனி தமிழ் மக்களின் வாழ்விலும் வீச வேண்டும்!

சரிந்து கிடக்கும் வாழ்வியல் உரிமைகளை தூக்கி நிறுத்தவும், இல்லாமை என்பதை எங்கும் இல்லா தொழிக்கவும், யாரும்

யாரிடமும் கையேந்தி நிற்கும் நிலை நீங்கவும், சகல மக்களும் சரிநிகர் சமன் என்ற சமத்துவ நீதி ஒங்கவும், அழிவு யுத்த வடுக்களின் கண்ணீருக்கு பரிகாரம் தேடவும், அரசியலுரிமை, அபிவிருத்தி, அன்றாட இடர் தீர்ப்பென எமது கனவு வெல்லவும், ஒரே நாடு ஒரே சட்டம் தொனிப் பொருளின் ஊடாக சகல மக்களும் சமத்துவமாய் வாழும் வலுவான அரசியலமைப்பை உருவாக்க, மதிநுட்ப வழி நின்று எமது மக்களின் வரலாற்று வாழ்விடங்கள் தோறும் நித்திய ஒளியேற்ற உழைப்பில் வெற்றி காண்பதே தீபாவளித் திருநாளை கொண்டாடும் எமது மக்களுக்கு நாம் வழங்கும் பண்டிகை நாள் பரிசாகும்.

இல்லங்கள் தோறும் தீப ஒளியேற்றும் எமது மக்களின் உள்ளங்கள் யாவும் நாளைய நம்பிக்கையின் சுடர் விட்டு ஒளிரட்டும். எம்மினிய மக்கள் சகலருக்கும் தீபாவளித்திருநாள் வாழ்த்துக்கள்! - என்று தெரிவிக்கப்பட்டுள்ளது.

மேலும் அந்த செய்தியில், அறம் வெல்லும், அநீதி தோற்கும் என்பதே இதுவரைகால மனிதகுல வரலாறு! இருண்ட யுகத்தில் இருந்து மீள் நிமிர்ந்து வரும் தமிழ் மக்களின் வாழ்விலும் நித்திய ஔனி வீச்சின் வருகை நிகழ்ந்தே தீரும்.

ஆனாலும், அக்கறையும் அனுபவமும் நிறைந்த ஆற்றல் மிக்கவர்களின் அறிவாயுதம் ஒன்றே தேசிய நல்லிணக்க வழி நின்று எமது மண்ணில் மாற்றங்களை உருவாக்கும்.

மாறாக, அறம் மறந்த அரசியலோ, விவேகமற்ற வெற்று வீரப்பேச்சுகளோ, திட்டமில்லாத வெறும் கூட்டுத்தீர்மானங்களோ அநீதிகளை சந்தித்த எமது மக்களின் வாழ்வில் அறம் வெல்ல ஒருபோதும் உதவாது.

கொடிய தொற்று நோயினால் உலக மக்களே இன்று தவிக்கையில், வல்லரசு நாடுகளே அதன் பொருளாதார நெருக்கடியில் தத்தளிக்கையில், வளர்முக நாடான இலங்கைத்தீவு

# கிருபா லேர்னர்கள்

கිරुබා ලේර්னர்கள் KIRUBAA LEARNERS

அரசு அங்கிகாரம் பெற்ற வட மாகாணத்தின் முதல் தர கனரக வாகன பயிற்சிப் பாடசாலை.



அ.கிருபாகரன் -அதிபர்-

- ➔ குறிப்பிட்ட காலப்பகுதிக்குள் விரைவான சாரதி அனுமதிப்பத்திரம்.
- ➔ எழுத்துப்பரீட்சைக்கு விசேட வீதி ஒழுங்கு வகுப்புக்கள்.
- ➔ அசோக் லேடன் பஸ் மூலமான கனரக வாகனப் பயிற்சி.
- ➔ மும்மொழியிலும், உங்களுக்கு விரும்பிய நேரங்களிலும் வாகன பயிற்சிகள்.
- ➔ சகல கிளைகளிலும் பயிற்சி வகுப்புக்கள்.
- ➔ தவணைமுறைக் கட்டணங்கள்.
- ➔ இரவிலும் வாகன பயிற்சிகள்.



<b>தலைமையகம்</b> 226, கஸ்தூரியார் வீதி, யாழ்ப்பாணம். 021 222 4353 / 0777 22 5292 kirubalearners@gmail.com www.kirubalearners.com	<b>சுன்னாகம்</b> 021 224 2022 சித்தங்கேணி 021 225 2500 விஸ்வமடு 021 320 1515	<b>நெல்லியடி</b> 021 226 0700 சாவகச்சேரி 021 227 0700 மன்னார் 023 225 1656	<b>பருத்திதுறை</b> 021 226 1100 பூநகரி 021 320 1818 கிளிநொச்சி 021 228 5505	<b>ஆவராங்கால்</b> 021 222 6688 முழங்காவில் 021 300 6544 வவுனியா 024 222 7777
---	---	---	--	---




**STS HOSPITAL**  
Private Limited  
*A Passion for Caring*

Facebook: STSHOSPITAL | Instagram: STSHOSPITAL | Phone: +94 76 062 3899

**ஆவது 10 ஆண்டு சேவைநிறைவில்**

**+ STS HOSPITAL**



**STS வைத்தியசாலை**  
වෛද්‍යාලය

- கண் சிகிச்சைகள், பரிசோதனைகள்
- புற சிகிச்சைகள்
- மருத்துவ நிபுணத்துவ ஆலோசனைகள்
- காது, மூக்கு, தொண்டை மருத்துவம் (ENT)
- அழகு சத்திர சிகிச்சைகள்
- NRS மூக்குக் கண்ணாடியகம்
- உள் நோயாளர் பிரிவு (wards)

கண் சம்பந்தமான அனைத்து சிகிச்சைகளையும் சிறப்பாக வழங்கி வரும் **யாழ் STS வைத்தியசாலை**

கொரோனாத் தொற்றைத் தடுக்கும் பொதுப் பாதுகாப்பு வழிமுறைகளோடு தொடுகை அற்ற கண் பரிசோதனைகளும் நடைமுறைப்படுத்தப்பட்டு வருகின்றன. பல் வரிசை சீரமைத்தல், செயற்கை பல் பொருத்துதல், பல் முக சீரமைப்பு போன்ற அனைத்து பற்சிகிச்சைகளும் மேலும் எலும்பியல் தொடர்பான அனைத்து சிகிச்சைகளும் ஆர்தோபற்றிக் நிபுணர்களின் வழிகாட்டல் மற்றும் ஆலோசனைகளும் வழங்கப்படுகின்றன. பற்றுநோய், நீரிழிவு நோய் மற்றும் பிற பொது மருத்துவ நிபுணர்களின் சேவைகளும் வழங்கப்பட்டு வருகின்றன.



**இல. 130, 1ஆம் குறுக்குக்கிடை, யாழ்ப்பாணம்.**

**[யாழ். மத்திய கல்வாரிக்கு பின்புறமாக]**

**T.P :- 021 222 6611**



அன்பர்கள் நண்பர்கள் வாழ்க்கையாளர்கள் அனைவருக்கும் தித்திக்கும் தீபாவளி நல் வாழ்த்துக்கள்



இவிய  
தீபாவளி  
வாழ்த்துக்கள்

“சுத்தமான நீர், சுகமான வாழ்வு”



இலவச நீர் பரிசோதனையுடனும்,  
மிகக் குறைந்த விலையிலும்,  
அதிகபட்ச உத்தரவாதத்துடனும்,  
எங்கும் பெறக்கூடிய உதர்ப்பாக வசதிகளோடும்,  
வாழ்நாள் முழுவதும் பராமரிப்பு சேவைகளுடனும்,  
24 மணித்தியாலத்தினுள் முறைப்பாடு திருத்திக்கொடுத்தல்.



**YARL SMART** Water Solution (Pvt) Ltd.

“Smart Water, Smart Life”

No.341 K.K.S Road, Jaffna.

Karadippoku Junction Jaffna Road, Kilinochchi.

yarlsmartwater@gmail.com | www.yarlsmartwater.com

# மன அழுத்தத்தை எதிர்கொள்ளும் ஆற்றலை வளர்ப்பது எவ்வாறு?

இயல்பிலேயே ஒவ்வொருவரும்

**சு.ம.ஜெயசீலன்**

முடியாமல் போகிறது. அதே போல,

ஆற்றல் மிகுந்தவர்கள். சவால்கள், சங்கடங்கள், கொந்தளிப்புகளைச் சமாளித்து முன்னேறுகிறவர்கள். ஆனாலும், உலக மக்கள் தொகையில் மூன்றில் ஒரு பகுதியினர், குறிப்பாக ஆண்களைவிட அதிகமான பெண்கள் மன அழுத்தத்தால் அவதிப்படுகின்றனர்.

இரவு பகலாக நாம் விரும்பிச் செய்து முடித்த ஒன்றை மகிழ்ந்து அனுபவிக்க இயலாத மனநிலையில் மருகுகிறோம்.

நாள்பட்ட மன அழுத்தம் பதற்றம், மனச்சோர்வு, தூக்கக் கோளாறு, செரிமானப் பிரச்சினை, மது மற்றும் போதைப் பழக்கம் உள்ளிட்ட மனநலச் சிக்கல்களுக்கும் உடல் உபாதைகளுக்கும் இட்டுச் செல்வதால், மன அழுத்தம் குறித்து விழிப்புணர்வு ஏற்படுத்தவும் தற்காத்துக்கொள்ளும் வழிமுறைகளைக் கற்பிக்கவும் 1998 முதல் 'உலக மன அழுத்த விழிப்புணர்வு நாள்' கடைப்பிடிக்கப்படுகிறது.

**கையாளும் விதம்**  
"மன அழுத்தம் ஏற்படுத்தக்கூடிய நிகழ்வுகளை எப்படிப் பார்க்கிறீர்கள், எப்படி அதைக் கையாள்கிறீர்கள் என்பதே, அந்நிகழ்வு மன அழுத்தத்துக்கு இட்டுச் செல்லுமா செல்லாது என்பதை முடிவு செய்யும்" என்கிறார் உளவியலாளர் செலிக்மன். உதாரணமாக, தொடர்வண்டியில் ஏறுவதற்கு முன்பாக பணம் எடுக்க ஏ.டி.எம்., சென்றார் நண்பர் ஜெகன். நீண்ட வரிசையில் நின்றார். நேரம் ஆனது. பணம் எடுக்கத் தெரியாமல் சிலர் தடுமாறினார்கள்.

**நிகழ்வுகளும் எதிர்வினைகளும்**  
பரீட்சைக் காலம், வருமான வரி தாக்கல் செய்வதற்கான கடைசி நாளின் அருகாமை, அலுவலகத்துக்குச் செல்லும் காலைப்பொழுது, போக்குவரத்து நெரிசலில் வாகனம் ஓட்டுதல், கூட்டத் துக்குத் தாமதமாதல், மறுக்க முடியாமல் பல்வேறு பணிகளை ஏற்றுக்கொள்ளுதல், நாம் பேசும்போது மற்றவர்கள் கவனிக்காதது, வாகனம் பழுதடைவது, கைப்பேசியில் சார்ஜ் இல்லாதது, குழந்தை அல்லது இணையருடன் ஏற்படும் வாக்குவாதம் உள்ளிட்ட அன்றாட நிகழ்வுகளின் மீதான நம் எதிர்வினைகளே மன அழுத்தமாகின்றன. வருவதும் போவதும் தெரியாமல் நம் நிகழ்பொழுதைச் சீரற்றதாகும் இவை நுண்கடும் (acute) மன அழுத்தம் எனப்படுகின்றன.

காத்திருந்த பலரும் அதைப் பெரிதுபடுத்தாமல் அலைபேசியில் பரபரப்பாக இருந்தார்கள். ஜெகனால் ஒரு நிலையில் நிற்க முடியவில்லை. மணியை அடிக்கடி பார்த்தார். தரையை உதைத்துக்கொண்டே நின்றார். தனக்குத்தானே புலம்பிக்கொண்டிருந்தவர் ஒருகட்டத்தில், "வேகமா எடுத்துட்டு வாங்கங்க. எப்படி எடுக்குற துன்னு தெரியலைன்னா, தெரிஞ்சுவங்களைக் கூட்டிட்டு வந்திருக்க வேண்டியதுதானே" எனக் கத்தினார். வரிசையில்

**யாருக்கு ஏற்படும்?**  
வீடுகளில், காப்பகங்களில் நீண்ட நாட்கள் நோயுற்றிருப்பவர்களையும், மாற்றுத்திறனாளிகள், மனநலம் குன்றியவர்கள் மற்றும் சிறப்புக் குழந்தைகள் போன்றோரைப் பல ஆண்டுகளாகப் பராமரிக்கிறவர்கள் நாள்பட்ட (chronic) மன அழுத்தத்திற்கு ஆளாகிறார்கள். கல்வி, பணி உயர்வு, வெற்றி, எதிர்பார்ப்புகள், திருமணம், நோயுறுவது, விபத்து, வேலை இழப்பு, நெருங்கியவரின் இறப்பு உள்ளிட்ட பல்வேறு மாற்றங்களை எதிர்கொள்ளும்போது, 'இந்த மாற்றங்கள் இயல்பானவைதாம், நல்வாழ்வுக்கான அச்சுறுத்தல் இல்லை' என்கிற புரிதல் உள்ளவர்கள் புன்னகையுடன் கடந்து செல்கிறார்கள். மற்றவர்கள் மன அழுத்தத்திற்கு இரையாகிறார்கள். அதைப் பற்றியே தொடர்ந்து தீவிரமாக யோசிப்பதால், கவலைப்படுவதால் மனச்சோர்வுக்கு உள்ளாவதாக ஆய்வுகள் குறிப்பிடுகின்றன.

**சவால்களைக் கையாளும் நம் திறமை மீதான நம்பிக்கை, ஒரு மனிதராக நம்மைப் பற்றிய நமது எண்ணம், மாற்றங்களின் மீதான நமது பார்வை, பல்வேறு வாய்ப்புகள் குறித்த நமது தேடல் உள்ளிடவை சேரும்போது மன அழுத்தத்தை எதிர்கொள்ளும் ஆற்றல் பன்மடங்கு அதிகரிக்கும்.**

**எதிர்கொள்ளும் விதம்**  
நம் எதிர்பார்ப்புக்கு மாறான நிகழ்வுகளை நாம் எதிர்கொள்ளும் விதமே எந்த அளவுக்கு மன அழுத்தத்தில் நாம் அமிழ்ந்திருக்கிறோம் என்பதைச் சொல்லிவிடும். குறிப்பாக, சாதாரண பிரச்சனைகூட உயிர்போகிற காரியம்போல செயல்படுகையில் மிக மோசமானதாக மாறிவிடுகிறது. குழப்பச் சூழலைத் தெளிவாகப் புரிந்துகொள்ளவும், வெவ்வேறு வழிமுறைகளைச் சிந்திக்கும் விடாமல் தடுக்கிறது. சொல்ல நினைத் ததைக் கடைசிவரை சரியாகச் சொல்ல

நின்ற சிலர் அவரை விசித்திரமாகப் பார்த்தார்கள். இரண்டு மாதங்களுக்குப் பிறகு தம் நண்பருடன் இருசக்கர வாகனத்தில் சென்ற ஜெகன் விபத்தில் சிக்கினார். ஜெகனுக்கு அதிக அடி இல்லை. நண்பர் உயிருக்குப் போராடினார். விரைந்து எழுந்த, ஜெகன் உடனடியாக தன் சட்டையைக் கழற்றி நண்பரின் காயத்தின் மீது கட்டுப் போட்டார். ஆம்புலன்சுக்கும் வீட்டுக்கும் தகவல் சொன்னார். ஆம்புலன்ஸ் வந்த பிறகே உடலும் மனமும் களைத்து அமர்ந்தார். எல்லோரும் அவரின் தைரியத்தைப் பாராட்டினார்கள். தான் சுறுசுறுப்பாக இயங்கியதை ஜெகனாலேயே நம்ப இயலவில்லை. இரண்டு நிகழ்வுகளுமே மன அழுத்தத்திற்கான காரணிகள்தாம் என்றாலும் இரண்டையும் ஜெகன் பார்த்த, கையாண்ட விதம் வெவ்வேறானவை. முதல் நிகழ்வில், சரியான திட்டமிடல் இல்லாமல் ஏ.டி.எம்., சென்றதால் எழுந்த அழுத்தத்தில் கத்தினார். இரண்டாவது நிகழ்வில், நண்பரைக் காப்பாற்ற வேண்டும் என்கிற வேகம் மட்டுமே இருந்தது.



வீடு, அலுவலகம், கடைகள், கூட்டங்களில் நாம் சந்திக்கும் ஒவ்வொரு நிகழ்வையும் வெவ்வேறு கோணங்களில் பார்க்கப் பழகினால், பல நிகழ்வுகள் மன அழுத்தத்துக்குரியவையாகவே இருக்காது அல்லது குறைந்த மன அழுத்தத்திற்குரியவையாக இருக்கலாம். பயனுள்ள நிகழ்வாகத் தோன்றலாம், மேலும் அச்சுழலைச்

## நவம்பர் 01 - 05: உலக மன அழுத்த விழிப்புணர்வு வாரம்

கவனம் செலுத்தும் பயிற்சி, போதுமான தூக்கம், அன்பும் ஆதரவுமான குடும்பம், நண்பர்கள், உறவினர்களுடனான நெருக்கம், இணக்கமான உறவு, உதவுதல், மன்னித்தல், நற்சிந்தனையுடன் ஒன்றிணைந்திருக்கும் குழுக்களுடன் செயல்படுவது, புத்தகங்கள் வாசிப்பது போன்றவை மன அழுத்தத்தை எதிர்கொள்ளும் ஆற்றலை நமக்கு அளிக்கும். இவற்றுடன் சவால்களைக் கையாளும் நம் திறமை மீதான நம்பிக்கை, ஒரு மனிதராக நம்மைப் பற்றிய நமது எண்ணம், மாற்றங்களின் மீதான நமது பார்வை, பல்வேறு வாய்ப்புகள் குறித்த நமது தேடல் உள்ளிடவை சேரும்போது மன அழுத்தத்தை எதிர்கொள்ளும் ஆற்றல் பன்மடங்கு அதிகரிக்கும். இந்தப் பண்புகளை நாம் தினமும் பின்பற்றினால், அவற்றால் கிடைக்கும் ஆற்றலை தினமும் சேமித்தால், அதன் பலன்களை ஆண்டு முழுவதும் நாம் அறுவடை செய்ய முடியும். ஆரோக்கியமாக வாழ முடியும்.

சமாளிக்கும் வழிமுறைகள் வசப்படலாம். ஆரோக்கியமாக வாழலாம் ஆரோக்கியமான உணவு, தினமும் உடற்பயிற்சி, தியானம், நிகழ்காலத்தில்



# அரசை வீட்டுக்கு விரட்டியடித்துவிட்டு சஜித் தலைமையில் ஆட்சியமைப்போம்

வவுனியாவில் ரஞ்சித் மத்தும பண்டார எம்.பி. தெரிவிப்பு

வவுனியா, நவ. 04

“மக்களது பிரச்சனைகளுக்குச் சரியான நேரத்தில் தீர்வு கொடுக்கக் கூடிய நிலையில் இந்த அரசு இல்லை. இப்படியான அரசை எங்களுடைய அரசாக வைத்திருக்க வேண்டுமா? எனவே, சஜித் பிரேமதாஸ் தலைமையில் ஆட்சி மலர நாம் செயற்பட வேண்டும்.”

- இவ்வாறு ஐக்கிய மக்கள் சக்தியின் பொதுச் செயலாளரும் பாராளுமன்ற உறுப்பினருமான ரஞ்சித் மத்தும பண்டார தெரிவித்தார்.

வவுனியாவில் நடைபெற்ற ஐக்கிய மக்கள் சக்தியின் ஆதரவாளர்களுடனான கூட்டத்தின் போதே அவர் மேற்கண்டவாறு கூறினார்.

அவர் மேலும் தெரிவிக்கையில்,

“இந்த நாட்டில் ஒரே நீதி, ஒரே சட்டம் என்று சொல்லப்படுகின்றது. ஆனால், இங்கு நீதி இல்லை. நாட்டில் உள்ள மக்கள் அனைவரும் சமமாக மதிக்கப்பட வேண்டும். எமது கட்சி கடந்து வந்த காலங்களில் ஜனநாயக ரீதியான பல தலைவர்களை உருவாக்கியது.

மக்களுடைய ஜனநாயகம் மதிக்கப்பட வேண்டும். தற்போது உள்ள சஜித் பிரேமதாஸ் அனைவராலும் ஏற்றுக்கொள்ளக் கூடிய ஒரு தலைவராக உள்ளார். குறிப்பாக இளைஞர்களாலும் ஏற்றுக்கொள்ளக் கூடிய தலைவராவார்.

தற்போதைய ஜனாதிபதி கோட்டாபய ராஜபக்ச, பிரதமர் மஹிந்த ராஜபக்ச, முன்

னாள் எதிர்க்கட்சி தலைவர் ரணில் விக்கிரமசிங்க, தற்போதைய எதிர்க்கட்சி தலைவர் சஜித் பிரேமதாஸ் இந்த நான்கு பேரையும் பார்க்கும்போது சஜித் பிரேமதாஸைத் தவிர ஏனைய மூவரும் வயது முதிர்ந்தவர்கள்.

அவர்கள் அரசியலிலிருந்து ஒதுங்க வேண்டியவர்கள். அவர்கள் மூவருக்கும் அரசியல் ரீதியாகக் குற்றச்சாட்டுக்கள் இருக்கின்றன. ஆனால், இவற்றையெல்லாம் கடந்தவராக இளமையானவராகவும், அரசியல் வாழ்க்கையில் சுத்தமானவராகவும் சஜித் பிரேமதாஸ் இருக்கின்றார்.

கடந்த ஜனாதிபதித் தேர்தலில் வவுனியா மாவட்டத்தில் கணிசமான மக்கள் அவருக்கு வாக்களித்து இருந்தனர். அதற்கு நாம் நன்றிக் கடனாக இருப்போம். இந்த நாட்டில் அனைத்து மதங்களும் வாழும் சூழல் உருவாக்கப்பட வேண்டும். 5 மதத்தவர்களும் சமனாக வாழக் கூடிய நிலையை உருவாக்க வேண்டியது எமது பொறுப்பு.

நாட்டில் தற்போது கொரோனா தொடர்பான

சிறந்த கட்டமைப்பு இல்லை. பாடசாலைகள் மூடப்பட்டுள்ளன. எந்தப் பிரச்சனைக்கும் சரியான நேரத்தில் தீர்வு கொடுக்கக் கூடிய நிலையில் இந்த அரசு இல்லை.

கொரோனாத் தொற்று காலத்தில் எந்த விடயமும் நேரம் கடந்த விடயமாகவே எங்களுக்குக் கிடைத்தது. சரியான நேரத்தில் தீர்மானங்களை எடுத்திருந்தால் தொற்றாளர்கள் எண்ணிக்கையைக் குறைத்திருக்கலாம். கொரோனாத் தொற்றால் மரணமடைந்தவர்களைக் குறைத்திருக்கலாம். இங்கு சரியான நிர்வாகம் இல்லை என்பதை அழுத்திச் சொல்கின்றோம்.

இந்த அரசு சீனியில் மோசடி, பருப்புக்கான விலை அதிசரிப்பு, தேங்காய் எண்ணெய் சந்தையில் இல்லை. ஒரு ரின் மீனைக் கூட வாங்க முடியவில்லை. எரிவாயுவில் அதிரடி விலையேற்றம். மக்கள் வாழ முடியாத நிலையை இந்த அரசு உருவாக்கியுள்ளது.

இதனால் மாற்று அரசை உருவாக்க வேண்டிய தேவை இருக்கின்றது. நாட்டில் டொலர் இல்லை, பசளை இல்லை



என்று சொல்கின்றார்கள். ஆனால், எங்களுடைய ஆட்சியில் உள்ளூர் உற்பத்தியை ஊக்குவித்தோம். வெளிநாட்டு முதலீடுகளை ஊக்குவித்தோம். தாராளமாக டொலர்கள் இருந்தன. எங்களுடைய காலத்தில் வெளிநாடுகளிலிருந்து பொருட்களை இறக்க வேண்டிய தேவை இருக்கவில்லை. உள்ளூர் உற்பத்தி நிறைவு பெற்றிருந்தது. எனவே, அதனையும் நாம் கவனத்தில் கொள்ள வேண்டும். தற்போது சீனாவிலிருந்து இறக்குமதி செய்யப்படுகின்ற பசளை தொடர்பில் பேசப்படுகின்றது. அரசில் உள்ள சிலர் அந்தப்

பசளை வேண்டும் என்று சொல்கின்றார்கள். அரசில் உள்ள இன்னும் சிலர் அந்தப் பசளை வேண்டாம் என்கிறார்கள். அவர்களுக்குள்ளேயே முரண்பட்டுக் கொண்டிருக்கின்றார்கள்.

இப்படியான அரசை எங்களுடைய அரசாக வைத்திருக்க வேண்டுமா? எனவே, சஜித் பிரேமதாஸ் தலைமையில் ஆட்சி மலர நாம் செயற்பட வேண்டும்.

குறிப்பாக அரசு சொத்துக்களை விற்பனை செய்யமாட்டோம் என்று வாக்குறுதி வழங்கி ஆட்சிக்கு வந்த ராஜபக்ச அரசு, தமது ஆட்சிக் காலத்தில் அரசு சொத்துக்களைப் பங்கிட்டு விற்பனை செய்து வருகின்றது. எனவே, ஊழல் நிறைந்த வளங்கள் இல்லாத இந்த ஆட்சியை மாற்ற வேண்டும். இந்த நாட்டின் முதுகெலும்பாகவுள்ள விவசாயிகளின் பிரச்சனை தீர்க்கப்பட வேண்டும். அதற்கு நாம் சஜித் பிரேமதாஸைப் பலப்படுத்த வேண்டும்” - என்றார். (இ)

## இந்தியத் துணைத் தூதுவருடன் முன்னாள் எம்.பி. திலகர் சந்திப்பு



கண்டி, நவ. 04

இலங்கைக்கான இந்திய உதவித் தூதுவர் (கண்டி) முனைவர் எஸ். ஆதிராவை முன்னாள் நுவரெலியா மாவட்ட பாராளுமன்ற உறுப்பினரும் மலையக அரசியல் அரங்கத்தின் தலைமை ஒருங்கிணைப்பாளருமான மயில்வாகனம் திலக ராஜா சந்தித்துக் கலந்துரையாடினார்.

இதன்போது இலங்கைக்கான இந்திய உயர்ஸ்தானிகரகத்தின் தலைமையில் இயங்கும் தோட்டத் தொழிலாளர் கல்வி நிதியத்தில் பயன் பெறும் மாணவர்களின் எண்ணிக்கையை அதிகரிப்பது, அத்தகைய உதவிகளைப் பெறுபவர்களின் சிக்கல்களுக்குத் தீர்வு காண்பது, அவர்களுக்கான புலமைப்பரிசில் தொகையை அதிகரிப்பது உள்ளிட்ட பல விடயங்கள் கலந்துரையாடப்பட்டன.

நிதியத்தின் 75ஆவது ஆண்டு நிறைவை முன்னிட்டு ஏற்கனவே புலமைப் பரிசில் பெற்றவர்களை ஒருங்கிணைத்து அவர்களது அடைவுகளை அடையாளப்படுத்துவதன் ஊடாக எதிர்கால மாணவ

சமூகத்துக்கு எடுத்துக்காட்டாக முன்வைக்கக்கூடிய திட்டங்கள் குறித்தும் தனது முன்மொழிவுகளை துணைத்தூதுவரிடத்தில் தான் சமர்ப்பித்ததாகவும் முன்னாள் எம்.பி. திலகர் கூறினார். அவர் மேலும் தெரிவிக்கையில்,

“நான் குறித்த நிதியத்தின் கீழ் புலமைப்பரிசில் உதவிகளைப் பெற்றுக்கொண்டவன் என்ற வகையில் இந்தப் பணிகளை முன்னெடுப்பதில் தன்னார்வத்துடன் இந்தத் திட்டத்தை முன்மொழிகின்றேன் என்று தெரிவித்தேன். அது தொடர்பான கடந்த கால ஆவண சேகரிப்புகளையும் அண்மையில் வெளியிடப்பட்ட எனது “பாராளுமன்றத்தில் திலகர்” உரைத் தொகுப்பு நூலின் பிரிதியொன்றையும் உதவித் தூதுவர் முனைவர் எஸ். ஆதிராவிடம் கையளித்தேன்” - என்றார்.

இந்தச் சந்தர்ப்பின்போது உதவித் தூதரகத்தின் இரண்டாம் நிலை செயலாளர் கிருஷ்ணபிரசாத்தும் பிரசன்னமாகி இருந்தார் என்பது குறிப்பிடத்தக்கது. (இ)

## கொத்துரொட்டி வாங்கச் சென்ற இளைஞர் அடித்துப் படுகொலை

கொழும்பு, நவ. 04

கொத்துரொட்டி வாங்குவதற்காகச் சென்ற இளைஞர் ஒருவர், ஹோட்டல் உரிமையாளருடன் ஏற்படுத்திக்கொண்ட முறுகலையடுத்து அடித்துப் படுகொலை செய்யப்பட்டுள்ளார்.

இந்தச் சம்பவம் காலியில் இடம்பெற்றுள்ளது எனப் பத்தேகம் பொலிஸார் தெரிவித்துள்ளனர்.

26 வயது இளைஞரே இவ்வாறு படுகொலை செய்யப்பட்டுள்ளார்.

சம்பவம் தொடர்பில் மேலும் தெரியவருவதாவது: - பத்தேகம், நாகொட பிர

தேசத்திலுள்ள ஹோட்டல் ஒன்றுக்குக் கொத்துரொட்டி வாங்குவதற்காக நேற்றுமுன்தினம் இரவு 11.30 மணியளவில் இளைஞர் ஒருவர் வந்துள்ளார்.

இதன்போது குறித்த இளைஞருக்கும் ஹோட்டல் உரிமையாளருக்கும் இடையில் வாய்த் தர்க்கம் ஏற்பட்டுள்ளது.

இதையடுத்து ஆத்திரத்தில் ஹோட்டலிலிருந்து வெளியேறிய இளைஞர், தனது வீட்டுக்குச் சென்று கூரிய ஆயுத மொன்றை எடுத்துவந்து ஹோட்டல் உரிமையாளரைத் தாக்கியுள்ளார்.

இதன்போது ஹோட்டல்

உரிமையாளரும் அவரது மகனும் இணைந்து குறித்த இளைஞர் மீது தாக்குதலை மேற்கொண்டுள்ளனர்.

இந்தத் தாக்குதலில் சம்பவ இடத்திலேயே குறித்த இளைஞர் மரணமடைந்துள்ளார்.

அதேவேளை, இந்த மோதலில் படுகாயமடைந்த ஹோட்டல் உரிமையாளர், கராப்பிட்டிய வைத்தியசாலையில் சேர்க்கப்பட்டுள்ளார்.

சம்பவத்தையடுத்து ஹோட்டல் உரிமையாளரின் மகனைக் கைதுசெய்துள்ள பொலிஸார் மேலதிக விசாரணைகளை மேற்கொண்டு வருகின்றனர். (இ)

## வவுனியா விபத்தில் இரண்டு பேர் காயம்

வவுனியா, நவ. 04

வவுனியா, வைரவப் புளியங் குளத்தில் நேற்று பிற்பகல் இடம்பெற்ற விபத்தில் இருவர் படுகாயமடைந்து வைத்தியசாலையில் சேர்க்கப்பட்டுள்ளனர்.

வவுனியா ரயில் நிலைய விதியிலிருந்து குருமண்காடு நோக்கி ஒரே வழியால் பயணித்த இரு மோட்டார் சைக்கிள்களும் ஒன்றுடன் ஒன்று மோதியதில் மோட்டார் சைக்



கிளைச் செலுத்தி இருவரும் காயமடைந்துள்ளனர் என்று பொலிஸார் தெரிவித்துள்ளனர்.

காயமடைந்த இருவரையும் அங்கிருந்த வர்கள் ஓட்டோ ஒன்றில் உடனடியாக வைத்திய சாலைக்கு அனுப்பிவைத்தனர்.

இவ்விபத்து குறித்த மேலதிக விசாரணைகளைப் பொலிஸார் மேற்கொண்டு வருகின்றனர். (இ)

# “ஏ. 30” பிறழ்வு தொடர்பில் வீண் அச்சம் வேண்டாம்!

விசேட வைத்திய நிபுணர் சந்திம ஜீவந்தர தெரிவிப்பு



கொழும்பு, நவ. 04  
“உலகின் சில நாடுகளில் புதிதாக இனங்காணப்பட்டுள்ள கொரோனாவின் ஏ. 30 பிறழ்வை எண்ணி அச்சப்படத் தேவையில்லை. இப் பிறழ்வு இதுவரையில் உலகளாவிய ரீதியில் பரவலடையவில்லை. எவ்வாறிருப்பினும் இது தொடர்பில் தொடர் கண்காணிப்பு அத்தியாவசியமானதாகும்.”  
- இவ்வாறு சிறி ஜயவர்தன புர பல்கலைக்கழகத்தின் நோய்

எதிர்ப்பு மற்றும் ஒவ்வாமை பிரிவின் பணிப்பாளர் விசேட வைத்திய நிபுணர் கலாநிதி சந்திம ஜீவந்தர தெரிவித்தார்.  
“ஏ.30” வைரஸ் பிறழ்வு தொடர்பில் அவர் மேலும் தெளிவுபடுத்துகையில்,  
“ஜி.ஐ.எஸ்.ஏ.ஐ.ஐ. தரவுத் தளத்தில் சேமிக்கப்பட்ட மரபணுக்களில் 05 மாத்திரமே ஏ.30 பரம்பரையைச் சேர்ந்தவையாகும்.  
அங்கோலாவில் 03, சுவீடன்

மற்றும் பிரிட்டனில் ஒன்று என இந்தப் பிறழ்வுகள் அடையாளம் காணப்பட்டுள்ளன. இவை மே மற்றும் ஜூன் மாதங்களில் சேகரிக்கப்பட்ட தரவுகளாகும்.  
அங்கோலாவில் ஏ.30 பிறழ்வுடன் காணப்பட்ட மூவரும் 20, 23 மற்றும் 26 வயதுகளையுடைய ஆண்களாவர். இவர்களது மாதிரிகள் கடந்த பெப்ரவரியில் பெற்றுக் கொள்ளப்பட்டவையாகும். இவர்கள்

மூவரும் ஆபிரிக்காவுக்குச் சென்றுள்ளமையும் சேகரிக்கப்பட்ட தகவல்கள் மூலம் தெரியவந்துள்ளது.  
பிரிட்டன் மற்றும் சுவீடனில் பெற்றுக்கொள்ளப்பட்ட மாதிரிகள் தொடர்பில் போதியளவு தரவுகள் சேகரிக்கப்படவில்லை.  
எனினும், கொரோனா சோதனைகள் குறைவாகக் காணப்படுகின்ற பகுதிகளில் இந்தப் பிறழ்வு கண்டறியப்

படாமல் இருப்பதற்கான வாய்ப்புக்களும் உள்ளன. இது தொடர்பில் அண்மையில் வெளியாகியுள்ள செய்திகள் மக்களை அநாவசிய பீதிகுள்ளாக்கக்கூடும். எவ்வாறிருப்பினும் இது தொடர்பில் தொடர் கண்காணிப்பு அத்தியாவசியமானதாகும்” - என்றார். (இ)

# பிரதமரின் அறிவிப்பால் பங்காளிகள் மகிழ்ச்சி!

“மொட்டு” கூட்டணி மோதல் முடிவுக்கு வரும் சாத்தியம்



கொழும்பு, நவ.04  
சிறிலங்கா பொதுஜன முன்னணி கட்சியின் தலைவர் பிரதமர் மஹிந்த ராஜபக்ஷ வெளியிட்ட கருத்துக்களால் அரசு பங்காளிக் கட்சிகள் மகிழ்ச்சியில் இருக்கின்றன என்று அரசியல் வட்டாரத் தகவல்கள் தெரிவிக்கின்றன.

அரசு தலைமைக் கட்சியான சிறிலங்கா பொதுஜன முன்னணி கட்சிக்கும், பங்காளிக் கட்சிகளுக்குமிடையில் அண்மைக்காலமாக கடும் மோதல் இடம்பெற்று வருகின்றது. முடியாவிட்டால் அரசிலிருந்து வெளியேறுமாறு பங்காளிகளுக்கு மொட்டு கட்சி அறிவிப்பு விடுத்துவிட்டது. மறுபுறத்தில் பங்காளிகளும் மொட்டுக் கட்சி மீது கடும்

விமர்சனக்கணைகளால் தாக்குதல் தொடுக்க ஆரம்பித்தனர். இவ்வாறானதொரு பின்புலத்தில் சிறிலங்கா பொதுஜன முன்னணியின் 5ஆவது தேசிய மாநாடு நேற்று முன்தினம் நடைபெற்றது. மாநாட்டில் உரையாற்றிய பிரதமர் மஹிந்த ராஜபக்ஷ, “நெருக்கடியான சூழ்நிலையில் எம்முடன் பயணித்த கட்சிகளை ஓரங்கட்டக்கூடாது.



பங்காளிக் கட்சிகள் என்பவை கைப்பாவைகள் அல்ல. எனவே, கூட்டணியின் ஐக்கியத்தை

காக்க வேண்டிய பிரதான பொறுப்பு தலைமைக்கட்சிக்கே இருக்கின்றது” என்று சுட்டிக்காட்டினார்.  
பிரமரின் இந்த அறிவிப்பால் சிறிலங்கா சுதந்திரக் கட்சி, தேசிய சுதந்திர முன்னணி, புதிய ஹெல உறுமய, ஜனநாயக இடதுசாரி முன்னணி உள்ளிட்ட பங்காளிக் கட்சிகளின் தலைவர்கள் ஓரளவு திருப்தி அடைந்துள்ளனர் என்று தெரிவிக்கப்படுகின்றது. (இ)

## தனிமைப்படுத்தல் சட்டத்தை மீறிய 57 பேர் சிக்கினர்

கொழும்பு, நவ. 04  
நாட்டில் தனிமைப்படுத்தல் சட்டவிதிமுறைகளை மீறிய குற்றச்சாட்டில் நேற்றுக் காலை 6 மணியுடன் நிறைவடைந்த 24 மணித்தியாலங்களில் 57 பேர் கைதுசெய்யப்பட்டுள்ளனர் என்று பொலிஸ் தலைமையகம் அறிவித்துள்ளது.  
இந்நிலையில், இதுவரை தனிமைப்படுத்தல் சட்டவிதி முறைகளை மீறிய குற்றச்சாட்டில் கைதுசெய்யப்பட்டோரின் எண்ணிக்கை 81 ஆயிரத்து 640 ஆக உயர்வடைந்துள்ளது. (இ)

## மின்னல் தாக்கி இளைஞர் மரணம்

கண்டி, நவ. 04  
மின்னல் தாக்கி 19 வயது இளைஞர் ஒருவர் பரிதாப கரமாக உயிரிழந்துள்ளார். இந்தச் சம்பவம் நாவலப் பிட்டிப் பகுதியில் இடம்பெற்றுள்ளது எனப் பொலிஸார் தெரிவித்துள்ளனர்.  
கல்குவாரியில் வேலை செய்துகொண்டிருந்த இளைஞரே இவ்வாறு உயிரிழந்துள்ளார். அத்துடன் மற்றுமொருவர் காயமடைந்துள்ளார். (இ)

# சிறிலங்கா பொதுஜன முன்னணி ஓர் இனத்துக்குரிய கட்சி அல்ல!

தேசிய மாநாட்டில் பஸில் உரை

கொழும்பு, நவ. 04  
“எவரையும் தோற்கடிப்பதற்காக நாம் கட்சியை உருவாக்கவில்லை. நாட்டு மக்களை வெற்றிபெற வைக்கவே கட்சியை உருவாக்கினோம். அந்த நிலைப் பாட்டிலேயே இன்னும் உள் ளோம். எமது கட்சியானது ஒரு இனத்துக்கு, மதத்துக்கு, குலத்துக்குரிய கட்சி கிடையாது. அது அனைருக்குமானது.”

- இவ்வாறு சிறிலங்கா பொதுஜன முன்னணியின் தேசிய அமைப்பாளரும் நிதி அமைச்சருமான பஸில் ராஜபக்ஷ தெரிவித்தார்.  
சிறிலங்கா பொதுஜன முன்னணியின் 5ஆவது தேசிய மாநாடு நேற்றுமுன்தினம் கொழும்பு தாமரை தடாகத்தில் நடைபெற்றது. இதில் கலந்துகொண்டு உரையாற்றுகையிலேயே அவர் மேற்கண்டவாறு கூறினார். இது தொடர்பில் அவர்

மேலும் தெரிவித்ததாவது:-  
“சிறிலங்கா பொதுஜன முன்னணி என்ற கட்சியை எவரையும் தோற்கடிக்கும் நோக்கி நாம் உருவாக்கவில்லை. நாட்டையும், நாட்டு மக்களையும் வெற்றிபெற வைக்கவே கட்சியை கட்டியெழுப்பினோம். இன்றும் அதே கொள்கையுடன் பயணிக்கின்றோம். எமது கட்சிக்கு நாடு முழுவதும் மட்டுமல்ல உலக நாடுகளிலும் அங்கத்தவர்கள் உள்ளனர். எதிரிகளால் விடுக்கப்படும் சவால்களைக்கூட நாம் ஆசிரவாதமாக ஏற்றே பயணித்தோம். அத்தகைய சவால்களே எம்மை பலப்படுத்தின. எதிர்காலத்திலும் பிரமாண்டமான அரசியல் வெற்றிகளை பெறுவோம். அதன்மூலம் நாட்டுக்கும், மக்களுக்கும் சிறப்பான சேவைகள் வழங்கப்படும். எனவே, குரோதம், வைரமின்றி அனைவருடனும் ஒத்துழைப்புடன் செயற்படுமாறு கட்சி உறுப்பினர்களிடம்



கேட்டுக்கொள்கின்றேன். சிறிலங்கா பொதுஜன முன்னணி கட்சியானது ஒரு இனத்துக்கு, மதத்துக்கு, குலத்துக்குரிய கட்சி கிடையாது. சகலருக்குமான கட்சியாகும். எமது சகோதரக்கட்சிகளுடனும் ஒத்துழைப்புடன் செயற்படுவோம். எதிர்காலத்தில் பல சவால்கள் உள்ளன. அவற்றுக்கு முகங்கொடுப்போம். பின்வாங்க வேண்டாம்.  
கிராம மட்டத்தில் உரிய தலைமைத்துவத்தை வழங்குமாறு கட்சி உறுப்பினர்களிடம் கேட்டுக்கொள்கின்றேன்” - என்றார். (இ)

## 'மொட்டு'வின் மாநாட்டில் விமல் மாயம் அவரின் பிரதிநிதிகள் மட்டும் பங்கேற்பு

கொழும்பு, நவ. 04  
சிறிலங்கா பொதுஜன முன்னணி கட்சியின் 5 ஆவது தேசிய மாநாடு நேற்றுமுன்தினம் கொழும்பில் நடைபெற்ற நிலையில், இந்நிகழ்வில் அமைச்சர் விமல் வீரவன்ஸ பங்கேற்கவில்லை.  
அரசு கூட்டணியில் அங்கம் வகிக்கும் பங்காளிக் கட்சிகளுக்கு மாநாட்டில் பங்கேற்குமாறு பொதுஜன முன்னணி அழைப்பு விடுத்திருந்தது.  
எனினும், அரசு பங்காளிக் கட்சியான தேசிய சுதந்திர முன்னணியின் தலைவர் விமல் வீரவன்ஸ பங்கேற்கவில்லை.  
இது தொடர்பில் அவரிடம் ஊடகங்கள் கேள்வி எழுப்பிய போது, “எமது கட்சியின் சார்பில் பிரதிநிதிகள் பங்கேற்றிருந்தனர்” - என்றார். (இ)



# கிளாஸ்கோ காலநிலை மாநாட்டை தவிர்த்த சீன, ரஷ்யத் தலைவர்கள்!



லண்டன், நவ. 04

ஸ்கொட்லாந்து - கிளாஸ்கோவில் நடைபெற்று வரும் காலநிலை மாற்றம் தொடர்பான உச்சி மாநாட்டில் சீனா மற்றும் ரஷ்ய தலைவர்கள் கலந்து கொள்ளாமல் குறித்து அமெரிக்க ஜனாதிபதி ஜோ பைடன் விமர்சித்துள்ளார். 120 உலக நாடுகளைச் சேர்ந்த தலைவர்கள் இந்த மாநாட்டில் பங்கேற்றுள்ள நிலையில் உலக வல்லரசுகளில் முக்கியமான நாடுகளான ரஷ்ய ஜனாதிபதி விளாடிமிர் புடின், சீன ஜனாதிபதி ஜி ஜின் பிங்கும் கலந்து கொள்ளவில்லை. காலநிலை மாற்றம் என்பது

## அமெ. ஜனாதிபதி பைடன் கடும் விசனம்

மிகப்பெரிய பிரமாண்ட பிரச்சனை, சீனா மற்றும் ரஷ்யா பொறுப்பற்ற முறையில் காலநிலை மாநாட்டில் கலந்து கொள்ளாமல் பின்வாங்கிவிட்டன நேற்று முன் தினம் செவ்வாய்க்கிழமை மாநாட்டில் பேசிய ஜோ பைடன் குறிப்பிட்டார். எனினும் நவம்பர் 14 ஆம் திகதி வரை நடைபெற உள்ள இந்த மாநாடு மற்றும் அதனை ஒட்டிய பேச்சுவார்த்தைகளில் பங்கெடுக்க இரு நாடுகளும் தங்கள் பிரதிநிதிகளை அனுப்பியுள்ளன. உலகளவில் அதிகம் கார்பனை உமிழும் நாடுகள் பட்டியலில் சீனா முதலிடத்திலும், அமெரிக்கா, ஐரோப்பிய ஒன்றியம், இந்தியாவைத் தொடர்ந்து ரஷ்யா ஐந்தாவது இடத்திலும் உள்ளது. காலநிலை மாற்றத்தைத் தவிர்ப்பது, கார்பன் உமிழ்வைக் குறைப்பது உள்ளிட்டவை தொடர்பாக ஏற்கனவே உலக

நாடுகள் பல முக்கிய வாக்குறுதிகளை அறிவித்துள்ளன. 2030 ஆம் ஆண்டுக்குள் மீதேன் அளவைக் குறைக்க உலக அளவில் உறுதியேற்றுக் கொள்ளப்பட்டுள்ளது, 2030 ஆம் ஆண்டுக்குள் காடழிப்பு நடவடிக்கைகளை நிறுத்தி காடுகள் அளவை அதிகரிப்பது போன்ற ஒப்பந்தங்கள் இதில் அடக்கம். காடழிப்பு ஒப்பந்தத்தில் சீனா மற்றும் ரஷ்யா இரு நாடுகளுமே கையெழுத்திட்டுள்ளன. இதேவேளை, கடந்த செவ்வாய்க்கிழமை பைடன் தன் உரையைத் தொடங்குவதற்கு முன், ரஷ்ய ஜனாதிபதி விளாடிமிர் புடின் மெய்நிகர் காணொளி மூலம் பருவநிலை மாநாட்டில் காடுகள் முகாமைத்துவ கூட்டத்தில் உரையாற்றினார். "காடுகளைப் பாதுகாக்க ரஷ்யா

மிக வலுவான மற்றும் தீவிர நடவடிக்கைகளை எடுத்து வருகிறது" என்று இதன்போது அவர் குறிப்பிட்டார். "சீனா உலகத் தலைவராக தன்னை நிலை நிறுத்திக் கொள்ள முயலும் உண்மையை புரிந்து கொள்ள முடிகிறது, ஆனால் காலநிலை மாநாட்டில் கலந்து கொள்ளாமல் அது சாத்தியமா? என பைடன் கேள்வி எழுப்பினார். மேலும் சீன ஜனாதிபதி ஜி ஜின் பிங் மாநாட்டு வருகை தராதது மிகப்பெரிய தவறு என்றும் அவர் தெரிவித்தார். ரஷ்யாவின் காடுகள் தீபற்றி எரிந்து வருகின்றன, அந்நாட்டின் ஜனாதிபதி அப்பிரச்சனை குறித்து வாய்திறக்காமல் அமைதியாக இருக்கிறார் என்று பைடன் சாடினார். (அ)

## facebook

### பேஸ்புக்கில் மற்றுமொரு மாற்றம்!

நியூயோர்க், நவ. 4 பேஸ்புக்கில் உள்ள facial recognition வசதியை தடை செய்வதற்கு மெட்டா நிறுவனம் தீர்மானித்துள்ளது. பேஸ்புக் சமூகவலைத்தள பயனர்களின் தனிப்பட்ட பாதுகாப்புக்காக இந்த தீர்மானம் எடுக்கப்பட்டுள்ளதாக சர்வதேச ஊடகங்கள் தெரிவித்துள்ளன. பயனர்களின் பிரத்தியேக பாதுகாப்பு தொடர்பில் முன் வைக்கப்பட்ட குற்றச்சாட்டுகளுக்கு தீர்வு காணும் விதமாக இந்த தீர்மானம் எடுக்கப்பட்டதாக அந்த அறிக்கையில் குறிப்பிடப்பட்டுள்ளது. Facial recognition தொழில் நுட்பம் காரணமாக பேஸ்புக் நிறுவனத்திற்கு எதிராக அண்மைய காலமாக பல சட்ட நடவடிக்கைகள் எடுக்கப்பட்டிருந்தமை குறிப்பிடத்தக்கது. (அ)

## தடுப்பூசி போடாத நியூயோர்க் மாநகரத்தின் பணியாளர்கள் 9,000 பேருக்கு சம்பளமற்ற லீவு!

நியூயோர்க், நவ. 04 நியூயோர்க் மாநகராட்சியில் பணியாற்றும் 378,000 ஊழியர்களில் தடுப்பூசி போடாத சுமார் 9,000 பேர் சம்பளமற்ற கட்டாய விடுப்பில் அனுப்பப்பட்டனர். நியூயோர்க் நகரில் கட்டாய தடுப்பூசி நடைமுறை அமுல் செய்யப்பட்டுள்ள நிலையில் இதனைக் கடைப்பிடிக்காததன் காரணமாகவே 9,000 பணியாளர்கள் சம்பளமற்ற விடுப்பில் அனுப்பப்பட்டனர் என நியூயோர்க் மாநகர மேயர் தெரிவித்துள்ளார். இதேவேளை, தடுப்பூசி

போட்டுக்கொள்ளாதவர்களுக்கான இறுதிக்கட்ட எச்சரிக்கையை அடுத்து கடந்த வார இறுதியில் சுமார் 3,000 ஊழியர்கள் தடுப்பூசிகளைப் போட்டுக்கொண்டனர். நியூயோர்க் மாநகர சபை ஊழியர்களில் பத்தில் ஒன்பது பேர் இப்போது குறைந்தது ஒரு தடுப்பூசியைப் போட்டுள்ளனர். எனினும் பல்வேறு பிரிவுகளைச் சேர்ந்த அதிகாரிகள் கட்டாய தடுப்பூசி திட்டத்துக்கு தொடர்ந்து எதிர்ப்புத் தெரிவித்துள்ளனர். பொலிஸ் மற்றும் தீயணைப்புத்

துறையினரும் எதிர்ப்பாளர்களில் அடங்குகின்றனர். கட்டாய தடுப்பூசி திட்டத்துக்கு எதிர்ப்புத் தெரிவித்து தீயணைப்புத் துறையில் பணியாற்றும் சுமார் 2,300 ஊழியர்கள் ஒரே நேரத்தில் மருத்துவ விடுப்பில் சென்றனர். இந்நிலையில் ஊழியர்கள் வேண்டுமென்றே மருத்துவ விடுப்பில் சென்றிருந்தால் அவர்களுக்கு எதிராக சட்ட நடவடிக்கை எடுக்கத் தயங்கப் போவதில்லை என்று நகர மேயர் தெரிவித்துள்ளார். (அ)

## கொரோனா பரவல் ரஷ்யாவில் தீவிரம் வேலையில்லா வாரத்தை ஆரம்பிக்க நடவடிக்கை

மொஸ்கோ, நவ. 04 ரஷ்யாவில் கொரோனா நிலைமை மீண்டும் அதிகரித்துள்ளதாக அந்த நாட்டு தகவல்கள் தெரிவிக்கின்றன. நிலைமையை கட்டுப்பாட்டுக்குள் கொண்டுவருவதற்காக வேலையில்லா வாரம் என்ற புதிய திட்டத்தை ஆரம்பிக்க

ரஷ்யா அரசாங்கம் நடவடிக்கை எடுக்கப்பட்டுள்ளதாக அந்த நாட்டு ஊடகங்கள் செய்தி வெளியிட்டுள்ளன. இந்த திட்டத்தின் அடிப்படையில் ஒரு வாரம் பணியில்லாமல் ஊழியர்களுக்கு ஊதியம் வழங்கப்படும் என அந்த நாட்டு அரசு அறிவித்துள்ளது.

## கனடா பல்கலையில் 87 வயதில் முதுகலை பட்டம் பெற்றார் யாழ். பெண்மணி!

மொன்றியல், நவ. 04 யாழ்ப்பாணத்தை பூர்வீகமாக கொண்ட 87 வயதான பெண்மணி யொருவர் கனடாவின் யோர்க் பல்கலைக்கழகத்தில் முதல்கலைப் பட்டம் பெற்றுள்ளார். வரதா என்று அழைக்கப்படும் வரதலெட்சுமி சண்முகநாதன் என்பவரே பட்டம் பெற்றவராவார். யோர்க் பல்கலைக்கழகத்தின் பட்டமளிப்பு நேற்று முன்தினம் மெய்நிகர் வழியாக நடந்தது. இதில், 4,000 இற்கும் மேற்பட்டவர்கள் பட்டம் பெற்றனர். இவர்களில் 87 வயதான வரதலெட்சுமியும் ஒருவர். கனேடிய பல்கலைக்கழகத்தில் பட்டதாரி பட்டம் பெற்ற வயதான பெண்களில் இவரும் ஒருவராவார். யாழ்ப்பாணத்தின், வேலணையில் பிறந்த வரதலெட்சுமி, நான்கு கண்டங்களில் வாழ்ந்து கற்பித்துள்ளார். தமிழ்நாட்டின் மெட்ராஸ் பல்கலைக்கழகத்தில் இளங்கலைப் பட்டம் பெற்ற வரதலெட்சுமி, யாழ்ப்பாண பாடசாலைகளில் வரலாறு மற்றும் ஆங்கிலம் கற்பித்தார். பின்னர் இலங்கை பல்கலைக்கழக மொன்றில் கல்வியியல் டிப்ளோமா பெற்றார். இருப்பினும், அவரது தந்தை நோய்வாய்ப்பட்டதால், குடும்ப விவகாரங்களைக் கவனிக்கவேண்டியிருந்ததால், மேற்கொண்டு படிக்க

வேண்டும் என்ற அவரது லட்சியம் நிறுத்தப்பட்டது. பின்னர் அவர் ஒரு ஆசிரியரைத் திருமணம் செய்து கொண்டார். பின்னாட்களில் அவர்கள் இலங்கையை விட்டு வெளியேறினர். எத்தியோப்பியா, சியரா லியோன், நைஜீரியா மற்றும் இங்கிலாந்தில் வசித்த அவர், 2004 இல் கனடாவுக்கு குடிபெயர்ந்தார். அவரது மகள் கனடாவில் வசித்து வந்தார். யோர்க்கின் ஷூலிச் ஸ்கூல் ஒப் பிசினஸில் எம்.பி.ஏ பட்டதாரியான அவரது மகளால் ஊக்குவிக்கப்பட்ட சண்முகநாதன், யோர்க் பல்கலைக் கழகத்தின் அரசியல் அறிவியலில் முதுகலை திட்டத்தில் சேர விண்ணப்பித்தார். 85 வயதில், அவர் இலையுதிர் / குளிர் கால 2019 அமர்வில் ஏற்றுக்கொள்ளப்பட்டார். "நான் வளாகத்திற்குள் செல்வது, நடைபாதையில் நடப்பது, நூலகத்தில் படிப்பது மற்றும் இளைஞர்கள் போன்று விடயங்களைச் செய்வது எனக்கு ஒரு பெரிய மாற்றமாக இருந்தது. நான் அதை விரும்பினேன். நான் வளாகத்தில் இருக்கும் ஒவ்வொரு முறையும், நான் ஒரு கோவிலில் இருப்பது போல் உணர்ந்தேன்" என்றார் அவர். குடியிருப்பாளர்கள், வாகனச் சாரதிகள் மற்றும் அவர் வளாகத்துக்கு பயணத்தின்போது அவரை எதிர்த்து கொண்ட மற்றவர்கள், அவர் யோர்க்கில்



பணிபுரியும் ஒரு பேராசிரியை என்று நினைத்தார்கள். அவர் ஒரு மாணவி என்பதை அறிந்ததும் அவர்கள் ஆச்சரியமடைந்தனர். இங்கிலாந்தில் உள்ள லண்டன் பல்கலைக்கழகத்தின் பிரிக் பெக் கல்லூரியில் தனது 50 களின் நடுப்பகுதியில் தனது முதல் முதுகலைப் பட்டத்தை முடித்தார். மேலும் ஆங்கிலத்தை இரண்டாம் மொழியாக கற்பிப்பதில் ஒரு முக்கிய இடத்தைக் கண்டுபிடிப்பதற்கு முன்பு உயர்நிலைப் பள்ளியில் ஆங்கிலம் மற்றும் பொருளாதாரம் கற்பித்தார். அவரது முதல் முதுகலைப் பட்டம் இங்கிலாந்தில் உள்ள இலங்கைத் தமிழர்களின் மொழி மீதான அணுகு முறை பற்றியது. யோர்க் பட்டத்துக்கு, இலங்கையில் தேசிய சமாதானத்தை கட்டியெழுப்புவ

தற்கும் நல்லிணக்கத்துக்காகவும் அகிம்சை முறையை கையாள்வது தொடர்பாக ஆய்வு செய்தார். "நான் மகாத்மா காந்தி இந்தியா சுதந்திரம் பெற்ற காலத்தில் வளர்ந்தவள். எனது இளம் வயதில், அரசியலிலும், கோட்பாட்டிலும், நடைமுறையிலும் அகிம்சை முறைகளை எப்படிக்க கடைப்பிடிக்க முடியும் என்பது குறித்த காந்தியின் கருத்துக்கள் மற்றும் போதனைகள் என்னை மிகவும் கவர்ந்தன," என்று அவர் கூறினார். தென்னாபிரிக்க அதிபர் நெல்சன் மண்டேலா மற்றும் திபெத்திய பௌத்த தலைவர் தலாய் லாமா ஆகியோரின் கொள்கைகளால் தான் ஈர்க்கப்பட்டதாக அவர் கூறினார். வரதலெட்சுமி தனது முக்கிய ஆய்வுக் கட்டுரையை ஜூன் மூலம் சமர்ப்பித்தார். அதில், உள்நாட்டுப் போரின் காரணங்கள், சமாதான முன்னெடுப்புகள் மற்றும் இலங்கையில் அமைதிக்கான வாய்ப்புகளை குறிப்பிட்டார். "யுத்தம் முடிந்துவிட்டது, ஆனால் தமிழர்களின் குறைகள் சரியாக தீர்க்கப்படும் வரையில் அமைதி இல்லை. அதி காரப் பகிர்வு மற்றும் அரசியல் சாசனத்தில் உள்ள பங்கு ஆகியவை அமைதியைக் கொண்டுவரும். அடிவானத்தில் அமைதி இருக்கிறது, ஆனால் அதை அடைய நீண்ட காலம் எடுக்கும்." என்று அவரது கட்டுரை முடிவடைகிறது. (அ)

# புலமைச் சிகரம்

## தூரம் 5 புலமைப் பரிசில் மாணவர்களுக்கான வழிகாட்டி

மாதிரிப் பரீட்சை வினாத்தாள் - I நேரம் : 1 மணித்தியாலம்




● 1, 2 ஆகிய வினாக்களில் முடிவில் தரப்பட்ட பகுதியைப் பூரணப்படுத்துவதற்குரிய பிழிப்படிவியைத் தேர்வு செய்க.

01. வண்ணத்துப்பூச்சியின் ஒருபகுதி முக்கிய அங்கம் காட்டப்பட்டுள்ளது.



02.



03. இரட்டின உருக்களில் காட்டப்பட்டுள்ள விவரிப்புகளை மூன்று கூட்டங்களாகப் பிழிக்கவும்.



இக் கூட்டங்களைச் சரியாகக் காட்டும் விடைபயத் தேர்வு செய்க.

- (1) A, C      (2) A, E      (3) C, F  
D, E      B, C      B, D  
B, F      D, F      A, E


04. "பயங்கரவிலாசுமயம்" எழுந்த சொல்லிழைகள் எடுத்துக்காணப் பயன்படுத்தி ஆக்கக் கூடிய சொற்களைக் கொண்ட விடைத் தேர்வுகளைக் கண்டறியுங்கள்.

- (1) பக், புழல், பக், கழுகம், காளை, கக், பாகல்  
(2) பக், கன்வி, பக், கழுகம், காளை, கக், பக்  
(3) பக், புழல், பக், கழுகம், காளை, கக், பக்

05. சத்திரக் தொழில் ஒரு தரளிக் தன்விரிவில் விடப்பட்டுள்ளது வெவ்வேறு வகைத் தொழில் பார்வையாளர் தொழிலாளர் உள்ள வகைப் பற்றித் தெரிந்து கொள்ளும் சிலக் கூட்டத்தைக் காணாமல் எனக் காணிக் கற்றுக்கொள்ளுங்கள். இது தவிர்ப்பு இயைபு திண்புக் காணாமல்

- (1) திருவிளக் அத்தகைய ஒரு திண்புகியைப் பார்வக் குடியாகும்.  
(2) திருவிளக் சிலிகள் மூன்று சொல் வெவ்வேறு தொழில் திண்பு.  
(3) சிலிகள் கூட்டமாகப் மூன்று சொல்வகை.


06. உருக்கோலத்தில் அடுத்து வரவேண்டிய உருவைத் தேர்வு செய்க.



07. உலக மரபரிமை மையங்களாக ..... நிறுவனத்தால் இலங்கையில் பாரம்பரிய இடங்கள் எனப் பிரகடனப்படுத்தப்பட்டன. அவற்றுள் பொலன்னறுவை புராதன நகரம், அனுராதபுரம் புனிதநகரம், சிகிரியா புராதன நகரம், ..... போன்றவை சில இடங்களாகும். முதலாம் வெற்றிடத்திற்கும் இரண்டாம் வெற்றிடத்திற்கும் முறையே மிகப் பொருத்தமான சொடிச் சொற்களைத் தேர்வு செய்க.

- (1) யுனிசெப், காலிக்கோட்டை  
(2) யுனெஸ்கோ, யாழ்கோட்டை  
(3) யுனெஸ்கோ, தங்கக்கோயில் (கோல்டன் டெம்பிள்)

08.



கீழுள்ள முக்கோண வடிவில் பக்கமொன்றின் எண்கள் மூன்றைக் கூட்டும் போது 18 வரக்கூடியதாக 4, 6, 10, 12 ஆகிய எண்களினால் வெற்றுக் கூடுகளை நிரப்புக.

- (1) A - 12, B - 14, C - 4, D - 8  
(2) A - 10, B - 12, C - 4, D - 6  
(3) A - 10, B - 12, C - 6, D - 4

● பின்வரும் கவிதையை வாசித்து 09, 10 ஆகிய வினாக்களுக்குரிய விடையைத் தேர்வு செய்க.

தேசம் நமது தெய்வம் - இதைத் பாட்டன், பாட்டி வாழ்ந்த - எங்கள் தெரிந்து கொள்ளும் தம்பி பரம்பரைகள் வாழ்ந்த பாசம் எல்லாம் கொட்டி - அதைப் நாட்டை வணங்க வேண்டும் - அதன் பாதுகாக்க வேண்டும் நாமம் போற்ற வேண்டும்.

09. இக்கவிதை புலப்படுத்துகின்ற பிரதான கருத்து யாது?

- (1) கடவுள் பக்தி (2) நாட்டுப் பற்று (3) பரம்பரைப் பற்று

10. இக்கவிதையில் வரும் தேசம், பாசம், நாமம் ஆகிய சொற்களுக்குப் பதிலாகப் பயன்படுத்தக் கூடிய சொற்கள் முறையே

- (1) பூமி, வாஞ்சை, திருமுகம்  
(2) நாடு, விருப்பம், திலகம்  
(3) நாடு, நேயம், பெயர்

**2021 இன் சாதனைத் தமிழன்**

**உங்கள் தெரிவுகளை அனுப்பிவைப்புகள்**

அவர்களில் ஒருவரை எமது தெரிவுக்குழு தேர்ந்தெடுக்கும்

No : 707, Hospital Road, Jaffna  
021 492 7806

## முருத்தெட்டுவே தேரரின் வேந்தர் நியமனத்துக்கு கொழும்பு பல்கலை மாணவர் ஒன்றியம் எதிர்ப்பு

கொழும்பு, நவ. 04  
கொழும்பு பல்கலைக்கழகத்தின் புதிய வேந்தராக முருத்தெட்டுவே ஆனந்த தேரர் நியமிக்கப்பட்டுள்ளமைக்கு, கொழும்பு பல்கலைக்கழக மாணவர் ஒன்றியம், மாணவர் சங்கமும் கடும் அதிருப்தியை வெளியிட்டுள்ளன. ஒரு பல்கலைக்கழகத்தின் வேந்தர் பதவி என்பது ஒரு

போதும் அரசியல் நியமனமாகவோ அல்லது அரசியல் நிகழ்ச்சி நிறலை நிறைவேற்றும் வகையிலோ அமையக்கூடாது என்று கொழும்பு பல்கலைக்கழக மாணவர் ஒன்றியம் தெரிவித்துள்ளது. வேந்தருக்கு சட்டபூர்வ நிர்வாக அதிகாரங்கள் இல்லை என்றாலும், அவர் பல்கலைக்கழகத்தின் கௌரவத்தின் சின்ன

மாக, குறிப்பாக பட்டமளிப்பு விழாவில் பங்கேற்கின்றார். இந்தநிலையில், பல்கலைக்கழகத்தின் வேந்தர் பதவிக்கான அரசியல் நியமனம் பல்கலைக்கழக நிர்வாகத்தின் சுதந்திரத்தையும் பல்கலைக்கழகத்தின் ஒட்டுமொத்த கண்ணியத்தையும் அழிக்கக்கூடும் என்று மாணவர் ஒன்றியமும், மாணவர் சங்கமும் எச்சரிக்கை விடுத்துள்ளன. (இ)

## வேந்தர் பதவி வழங்கி எனது குரலை அடக்கவே முடியாது!

முருத்தெட்டுவே ஆனந்த தேரர் அதிரடி அறிவிப்பு

கொழும்பு, நவ. 04

வேந்தர் பதவி மட்டுமல்ல இன்னும் பல நியமனங்கள் வழங்கப்பட்டாலும் எனது குரலை யாரும் அடக்க முடியாது என்று முருத்தெட்டுவே ஆனந்த தேரர் தெரிவித்தார்.



கொழும்பு - நாரஹேன் பிட்டி அபயராம விகாரையின் விகாராதிபதியும் துறவிகள் குரல் அமைப்பின் தலைவருமான முருத்தெட்டுவே ஆனந்த தேரர், கொழும்பு பல்கலைக்கழகத்தின் வேந்தராக நியமிக்கப்பட்டுள்ளார்.

விக்கும்போதே அவர் மேற்கண்டவாறு கூறினார். இது தொடர்பில் அவர் மேலும் தெரிவிக்கையில், "முருத்தெட்டுவே ஆனந்த தேரரின் குரலை அடக்கும் நோக்கத்தில்தான் கொழும்பு பல்கலைக்கழகத்தின் வேந்தராக இவர் நியமிக்கப்பட்டார் என்று சில தரப்பினர் தெரிவிக்கின்றனர். எனினும், இதை என்னால் ஏற்றுக்கொள்ள முடியாது. இந்த தீர்மானம் ஜனாதிபதியின் விருப்பத்தின் பெயரில் தரப்பட்டது.

வேந்தர் பதவி மட்டுமல்ல இன்னும் பல பதவி நியமனங்கள் வழங்கப்பட்டாலும் எனது குரலை யாரும் அடக்க முடியாது. இவ்வாறான வரப்பிரசாதங்களுக்கும் நான் ஏமாந்தவன் அல்லன். எதனாலும் என்னை ஏமாற்ற முடியாது. எனது குரல் எப்போதும் ஒங்கி ஒலிக்கும். அது இன்றும், நாளைமும் எப்போதும் மக்களுக்காக இருக்கும். தவறுகளைத் தட்டிக்கேட்பேன் சுட்டிக்காட்டுவேன்" - என்றார். (இ)

எதிர்பாரும் 17ஆம் திகதி முதல் இந்த நியமனம் அமுலுக்கு வரும் எனத் தெரிவிக்கப்பட்டுள்ளது. இந்தநிலையில் குறித்த விடயம் தொடர்பில் கருத்துத் தெரி



## மன்னார் மாணவன் கஞ்சாவுடன் கைது!

மன்னார், நவ. 04  
மன்னார் மாவட்டத்தைச் சேர்ந்த 17 வயது பாடசாலை மாணவன் 4 கிலோ 700 கிராம் கேரள கஞ்சாவுடன் கைதுசெய்யப்பட்டுள்ளார். மன்னார் மாவட்ட குற்றத் தடுப்புப் பிரிவுப் பொலிஸாருக்கு கிடைத்த இரகசியத் தகவலின் அடிப்படையில், மன்னார் மூர்வீதி பகுதியில் குறித்த மாணவன் நேற்றுமுன்தினம் மாலை கைதுசெய்யப்பட்டுள்ளார். மன்னார் மாவட்ட சிரேஷ்ட பொலிஸ் அத்தியட்சகர் பண்ணைவீரசிங்கவின் பணிப்பில், உதவி பொலிஸ் அத்தியட்சகர் சஞ்ஜீவ் பண்டார மற்றும் மன்னார் மாவட்ட குற்றப் புலனாய்வுப் பிரிவின் தற்காலிக பொறுப்பதிகாரி சி.ஐ.மணலகுமார, உப பொலிஸ் பரிசோதகர் ராமநாயக்க, உப பொலிஸ் பரிசோதகர் வணசிக் தலைமையிலான குழுவினர் கஞ்சா பொதியைக் கைப்பற்றியதுடன், மாணவனையும் கைதுசெய்துள்ளனர். (இ)

## வவுனியாவில் பெற்றோர்கள் ஆர்ப்பாட்டம்!

வவுனியா, நவ. 04  
வவுனியா தெற்கு வலயத்துக்குட்பட்ட பாடசாலை மாணவர்களின் பெற்றோர்கள் பாடசாலைகளுக்கு முன்னால் அதிபர்கள், ஆசிரியர்களின் சம்பள முரண்பாட்டுக்குத் தீர்வு கோரி கவனயீர்ப்புப் போராட்டத்தை முன்னெடுத்தனர். இந்தக் கவனயீர்ப்புப் போராட்டமானது வவுனியா தெற்கு வலய பாடசாலைகளின் முன்னால் நேற்று மதியம் நடைபெற்றது. கொட்டும் மழைக்கு மத்தியிலும் சைவப்பிரகாச மகளிர் கல்லூரி மற்றும் பண்டாரிக் குளம் விபுலானந்தா கல்லூரி

என்பவற்றில் போராட்டம் இடம்பெற்றது. போராட்டத்தில் ஈடுபட்டோர், அதிபர் ஆசிரியர்களின் சம்பள முரண்பாட்டைத் தீர்த்துவை, இலவசக் கல்வியை வியாபார மாக்காதே, கொத்தலாவ சட்டமூலத்தை நிறுத்து, சுபோதின் அறிக்கையை நடைமுறைப்படுத்து, இலவசக் கல்விக்கு 6 வீதத்தை ஒதுக்கு உள்ளிட்ட பதாதைகளை ஏந்தியிருந்ததுடன், கோஷங்களையும் எழுப்பியிருந்தனர். குறித்த ஆர்ப்பாட்டங்களில் அதிபர்கள், ஆசிரியர்கள், பெற்றோர்கள் எனப் பலரும் கலந்துகொண்டனர். (இ)



## மரண அறிவித்தல்

<b>பிறப்பு</b>	<b>இறப்பு</b>
29	30
-	-
05	10
-	-
1935	2021

## திருமதி கிருஷ்ணபிள்ளை வசந்தாதேவி

மலேசியா Seremban ஊப் பிறப்பிடமாகவும், யாழ். நெல்லியடி. இந்தியா மண்டபம், பிரித்தானியா லண்டன் Harrow ஆகிய இடங்களை வசிப்பிடமாகவும் கொண்ட கிருஷ்ணபிள்ளை வசந்தாதேவி அவர்கள் 30.10.2021 சனிக்கிழமை அன்று இறைபதம் அடைந்தார். அன்னார், சுப்பையா - தங்கம்மா தம்பதியரின் அருமை மகனும், காலஞ்சென்ற கிருஷ்ணபிள்ளை அவர்களின் அன்புத் துணைவியும், காலஞ்சென்றவர்களான Dr. மகேஸ்வரன், மனோகரன் மற்றும் சிறீகரன், காலஞ்சென்ற கருணாகரன், குணாகரன் ஆகியோரின் அன்புச் சகோதரியும், காலஞ்சென்ற திருச்சுதிதேவி, யோகேஸ்வரி, ராஜேஸ்வரி, காலஞ்சென்ற லலிதா-டிஸ்குஷி, சுபாஷினி ஆகியோரின் அன்பு மைத்துனியும், காலஞ்சென்றவர்களான பிரபாகரன், சந்திராகரன் மற்றும் தேவாகரன், ருபாகரன், சுபாஷினி, சுதாகரன், ரமேஷ், சுரேஷ் பாபா (Former Mayor of Harrow, Cabinet Member for Public Health and Equalities) ஆகியோரின் பாசமிகு தாயாரும், ஸ்ரீபாலகிருஷ்ணன், திருச்செல்வம் ஆகியோரின் பாசமிகு வளர்ப்புத் தாயாரும், ஆனந்தீஸ்வரி, சாந்தினிதேவி, ஜெசி, புஷ்பநாதன், காஞ்சனா, கீதா, சசிகலா (Deputy Mayor of Harrow) ஆகியோரின் பாசமிகு மாமியாரும், சக்திவேல், காந்திக்காயினி, பிரதீப், வைஷ்ணவி, விபிஷன், பவித்திரன், ஜெரி, ஜெஸ்வின், சஹானா, தீபக், அஷ்வினி, ஆகாஷ், ஷாலினி, ஹரீஷ் ஆகியோரின் அன்புப் பேத்தியும், ஆரணியா, பிரதீபன், சமந்தா, மயூரன், சஃரினா, சுதன், அர்ச்சுணன் ஆகியோரின் அன்புப் பாட்டியும், ஆருஷ், ஆயிர, ஷியானா, ரியா, ஷியாரா, அமீரா, கைலாஷ், வீரா ஆகியோரின் அன்புப் பூட்டியும் ஆவார். அன்னாரின் இறுதிக்கிரியை பற்றிய விபரம் பின்னர் அறியத்தரப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தொடர்புகளுக்கு:  
சுரேஸ் பாபா (மகன்)  
+447967565477

தகவல்:  
குடும்பத்தினர்.

**தமிழர் ஜனநாயக...**

யாழ்ஊடக அமையத்தில் நேற்று நடைபெற்ற ஊடக சந்திப்பிலேயே அவர் இவ்வாறு குறிப்பிட்டார்.

அவர் மேலும் அவர் தெரிவிக்கையில்- இராணுவம் இராணுவத்தினது வேலைகளை மட்டும் பார்க்கவேண்டும். அதனை விடுத்து மக்களது அன்றாட வாழ்வின் தலையிடுவதை ஏற்றுக்கொள்ளமுடியாது.

இலங்கையில் வடக்கு-கிழக்கு மட்டுமல்ல நாடு முழுவதும் தற்போது இராணுவ மயமாக்கப்பட்டுள்ளது. இராணுவ அதிகாரிகள் சிவில் நிரவாகக் கதிரைகளில் அமர்த்தப்பட்டுள்ளனர்.

இராணுவ ஆட்சியால் ஒட்டுமொத்தமாக ஜனநாயகம் குழி தோண்டி புதைக்கப்பட்டு வருகின்றது.

எங்களது பயணத்தின் போது வவுனியா, முல்லைதீவு, கிளிநொச்சி என எவ்வளவு படையினர் மக்கள் மத்தியில் குவிக்கப்பட்டுள்ளனர் என்பதை காணக்கூடியதாக இருக்கின்றது.

வடக்கிலுள்ள மக்கள் கடந்த ஜனாதிபதித் தேர்தலில் பெரும்பான்மையாக சஜித் பிரேமதாஸவில் நம்பிக்கை வைத்து வாக்களித்திருந்தனர். அவர்களுக்கு எமது நன்றிகள். ஆனாலும் அவர்களது நம்பிக்கை பொய்த்துப்போகாது. ஜனாதிபதியாகவிட்டாலும் அவர் நல்லதொரு எதிர்கட்சித் தலைவராக மக்களோடு மக்களாக போராடுகின்றார்.

ஆனால் தென்னிலங்கையிலுள்ளவர்கள் 69 இலட்சம் பேர் வாக்களித்து ஒருவரை ஜனாதிபதியாக தெரிவு செய்துள்ளனர். அவர் தன்னை நம்பி வாக்களித்த 69 இலட்சம் பேரையும் தற்போது நடு வீதியில் அநாதரவாக கைவிட்டுள்ளார்.

உரமில்லை, பால்மா இல்லை, கால் இல்லையென பட்டினியோடும் பசியோடும் அவர்கள் வீதி வீதியாக அலைகின்றார்கள்.

அதனால் தான் சொல்கிறேன் வடக்கு மக்கள் நல்லதொரு தீர்க்கதரிசியாக சஜித் பிரேமதாஸவுக்கு வாக்களித்தமையால் அவர்களது நம்பிக்கை பொய்த்துப்போகாதிருக்கின்றது.

இப்போது ஒரே நாடு ஒரே சட்டமென ஜனாதிபதி கோட்டாபய புறப்பட்டிருக்கின்றார். இதனை ஐக்கிய மக்கள் சக்தி முற்றாக நிராகரிக்கின்றது.

இலங்கை நூற்றாண்டு நூற்றாண்டாகப் பெளத்த, இந்து, முஸ்லீம் மற்றும் கத்தோலிக்கர்களென பல மத, இன மக்கள் வாழ்கின்றதொரு நாடு.

அங்கு ஒரு நாடு வேண்டுமாயின் இருக்கலாம். ஆனால் ஒரு சட்டமென்ற பேச்சுக்கே இடமில்லை. இங்கு பல சட்டங்கள் இருக்கின்றன.

நாங்கள் எங்களது பயணத்தின் போது பொதுமக்களை, புத்திஜீவிகளை, பத்திரிகையாளர்களையென பலரையும் சந்தித்து வருகின்றோம்-என்றார்.

ஐக்கிய மக்கள் சக்தியின் செயலாளரும் பாராளுமன்ற உறுப்பினருமான மத்தும் பண்டார தெரிவிக்கையில்-

தென்னிலங்கை போன்று வடக்கு மாகாண சபையிலும் இடமாற்றங்களை வழங்காதிருக்க பாலியல் லஞ்சம் கோரப்படுவதான தகவல்கள் கிடைத்துள்ளன.

டொலர்களுக்காக அலையும் இன்றைய ஆட்சியாளர்கள் ஆட்சியில் பாதிக்கப்பட்டவர்களுக்கு நீதி கிடைக்குமென

**கோட்டாபய...**

யில் ஸ்கொட்லாந்தில் இடம்பெற்ற உரையாடலின்போது, முக்கிய விடயங்கள் குறித்து கருத்துப் பரிமாற்றங்கள் செய்யப்பட்டதாக ஜனாதிபதி அலுவலகத் தகவல்கள் தெரிவித்தன.

நாட்டு தலைவர்களுடன் நடந்த ஓரங்க நிகழ்வில், இந்தியப் பிரதமர் மோடியுடன் வருகை தந்த தேசிய பாதுகாப்பு ஆலோசகர் டோவலுடன் கருத்துப்பரிமாற்றம் செய்த ஜனாதிபதி கோட்டாபய, முக்கிய விடயங்கள் குறித்தும் ஆலோசித்தார் என அறியமுடிந்தது.

சீனாவின் பிராந்திய ஆதிக்கம் குறித்தான இந்தியாவின் கரிசனை, அதனால் இலங்கைக்கு ஏற்படும் தாக்கங்கள் குறித்து இதன்போது பேசப்பட்டதாக நம்பகரமாக அறியமுடிந்தது. (அ)

எதிர் பார்க்கவில்லை. அதிலும் பாலியல் லஞ்சம் கோரி பாதிக்கப்பட்ட பெண்களுக்கு நீதி கிடைப்பதென்பது கேள்விக்குறியே.

முன்னதாக உருவாக்கப்பட்ட பொலிஸ் ஆணைக்குழு மற்றும் தேர்தல் ஆணைக்குழு போன்றவற்றை கலைத்து விடுவதில் இந்த அரசு வெற்றி பெற்றுள்ளது.

இதனால் பாதிக்கப்பட்ட மக்களுக்கோ பெண்களுக்கோ நீதி வழங்கும் பொலிஸ்துறையும் இலங்கையில் இல்லை. பாதிக்கப்பட்ட மக்களுக்கான நீதியும் கிடைப்பதென்பது கேள்விக்குறியே-என்றார். (அ)

**பிரதமர் மஹிந்த...**

மஹிந்த ராஜபக்ஷ தலைமையில், இந்து சமய அறநெறிப் பாடசாலை மாணவர்களோடு தீபாவளிப் பண்டிகை நிகழ்வு நடைபெற்றது.

நிகழ்வை பிரதமரின் பாரியார் சிராந்தி ராஜபக்ஷ மங்கல விளக்கேற்றி ஆரம்பித்து வைத்தார். தொடர்ந்து, தீபாவளிப் பண்டிகை நிகழ்வினைக் கொண்டாடி மகிழும் வகையில் பிரதமர் மற்றும் அவரது பாரியாரால் இந்து சமய அறநெறிப் பாடசாலைச் சிறார்களுக்கு இனிப்புப் பட்சணங்கள் வழங்கி வைக்கப்பட்டது.

நிகழ்வின் விசேட அம்சமாக, இந்து சமய, கலாசார அலுவல்கள் திணைக்களத்தால், இந்து சமய அறநெறிப் பாடசாலை மாணவர்களின் சுபீட்சமானதொரு எதிர்காலம் நோக்கிய பயணத்திற்கு, துணை செய்யும் வகையில் செயற்படுத்தப்பட்டு வருகின்ற புதிய பாடத்திட்ட நடைமுறைக்கு அமைவாக வெளிடப்பட்ட இந்து சமய அறநெறிக்கல்விப் பாடநூல்கள் மற்றும் செயல் நூல்கள் ஆகியன, பிரதமர் மஹிந்த ராஜபக்ஷவால் இந்து சமய அறநெறிப் பாடசாலை மாணவர்களுக்கு வழங்கப்பட்டன.

**அரசுக்கு எதிராக...**

குருநாகல், கல்கழுவ பகுதியில் நடைபெற்ற இந்தப் போராட்டத்தில் எதிர்க்கட்சித் தலைவர் சஜித் பிரேமதாஸ, ஐக்கிய மக்கள் சக்தியின் பாராளுமன்ற உறுப்பினர்கள் உட்பட பலர் பங்கேற்றனர்.

பொருட்களின் விலைகள் அதிகரிக்கப்பட்டுள்ளமைக்குக் கடும் எதிர்ப்பை வெளியிட்ட போராட்டக்காரர்கள், உடன் நிவாரணம் வழங்குமாறும் வலியுறுத்தினர்.

அத்துடன், விவசாய நடவடிக்கைக்குத் தேவையான உரத்தை வழங்குமாறும் போராட்டத்தில் பங்கேற்றிருந்த விவசாயிகள் கோஷம் எழுப்பினர். (இ)

**சீரற்ற...**

அடை மழையால் ஏற்பட்ட வெள்ளம், மண்சரிவு மற்றும் மின்னல் தாக்கத்தாலேயே மேற்படி உயிரிழப்பு சம்பவங்கள் பதிவாகியுள்ளன.

இரத்தினபுரி, கோகலை, நுவரெலியா, கண்டி, முல்லைத்தீவு, யாழ்ப்பாணம், புதுளை, புத்தளம், கொழும்பு மற்றும் காலி ஆகிய 10 மாவட்டங்களில் சீரற்ற காலநிலை நிலவுகின்றது.

ஆயிரத்து 451 குடும்பங்களைச் சேர்ந்த 5 ஆயிரத்து 821 பேர் பாதிக்கப்பட்டுள்ளனர். 3 வீடுகள் முழுமையாகவும், 410 வீடுகள் பகுதியளவிலும் சேதமடைந்துள்ளன. (இ)

**வடக்கு...**

பணித்துள்ளார். வடக்கு மாகாணக் கல்வி அமைச்சுக்கு இதுதொடர்பான அறிவுறுத்தலை அவர் நேற்று வழங்கியுள்ளார்.

இன்று வியாழக்கிழமை இந்துக்களின் தீபாவளி பண்டிகை இடம்பெறுவதால் பொது விடுமுறை நாளாகும். அதனால் மறுநாள் வெள்ளிக்கிழமையும் பாடசாலைகளுக்கு சிறப்பு விடுமுறை வழங்கப்பட்டுள்ளது.

நாளை சிறப்பு விடுமுறை வழங்கப்படுவதனால் பதில் நாளாக வரும் நவம்பர் 13ஆம் சனிக்கிழமை பாடசாலைகள் இடம்பெறும் என்று மாகாண ஆளுநர் அறிவித்துள்ளார். (அ)

**அமைச்சர் பீரிஸுக்கும் அமைச்சின் செயலாளருக்கும் இடையே தகராறு!**

கொழும்பு, நவ. 04  
வெளிவிவகார அமைச்சர் ஜி.எல். பீரிஸுக்கும், வெளிவிவகார அமைச்சின் செயலாளர் ஜயநாத் கொலம்பகேயுக்கும் இடையில் பெரும் கருத்து முரண்பாடு ஏற்பட்டுள்ளதாக வெளிவிவகார அமைச்சின் தகவல்கள் தெரிவிக்கின்றன.

நீண்ட நாட்களாக நிலவிவந்த இந்த முரண்பாடு, ஜனாதிபதியின் ஸ்கொட்லாந்து பயணத்துடன் தீவிரமடைந்துள்ளதாகவும், அமைச்சர் பீரிஸ் அங்கிருந்து நிதியமைச்சர் பஸில் ராஜபக்ஷவை தொடர்புகொண்டு இது தொடர்பில் முறையிட்டுள்ளதாகவும் தெரிகிறது. "அமைச்சர் பீரிஸுடன் ஸ்கொட்லாந்து சென்ற அதிகாரி ஒருவரை லண்டனில் இருந்து ஸ்கொட்லாந்து செல்ல வெளிவிவகார அமைச்சின் செயலாளர் அனுமதியளிக்கவில்லை. அதேபோல ஸ்கொட்லாந்தின் மாநாட்டு அறைக்கு ஜனாதிபதியுடன் ஒருவர் செல்ல அனுமதி வழங்கப்பட்டபோதும் அமைச்சர் பீரிஸின் பெயரை நீக்கிவிட்டு வெளிவிவகார அமைச்சின் செயலாளர் சென்றுள்ளார். இதுவே பிரச்சனை மோசமடைய காரணம்" என்று உள்ளக தகவல்கள் தெரிவித்தன.

இந்த நிலைமையின் கீழ் வெளிவிவகார அமைச்சில் முக்கிய பல மாற்றங்கள் செய்யப்படவுள்ளதாக அறியமுடிந்தது. (அ)

**கைதியின் காலணிக் குள் நான்கு தொலைபேசிகள்!**

கொழும்பு, நவ. 04  
காலணியில் சூட்சுமமாக மறைத்து 04 கையடக்க தொலைபேசிகளை கருத்துறை சிறைச்சாலைக்குள் எடுத்து வர முயற்சித்த கைதியொருவர் சிறைச்சாலை அதிகாரிகளினால் நேற்று இனங்காணப்பட்டார்.



குறித்த சந்தேகநபர் கருத்துறை சிறைச்சாலைக்கு அழைத்துச் சென்று பரிசோதனைக்கு உட்படுத்தப்பட்ட போதே அவர் அணிந்திருந்த காலணியில் 04 தொலைபேசிகள் மறைத்து வைக்கப்பட்டிருந்த நிலையில் மீட்கப்பட்டன. (அ)

சந்தேகநபர் கஞ்சா போதைப் பொருளை வைத்திருந்த குற்றச்சாட்டில் பாணந்துறை நீதவான் நீதிமன்றத்தினால் சிறைத்தண்டனை வழங்கப்பட்ட நபரேன சிறைச்சாலை ஊடகப்பேச்சாளர், நிர்வாக மற்றும் புனர்வாழ்வளிப்பு ஆணையாளர் சந்தன ஏக்கநாயக்க தெரிவித்துள்ளார்.

**பட்டினிச்சாவை...**

நிற்கின்றது." - இவ்வாறு தமிழ்த் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறிதரன் தெரிவித்தார்.

பச்சிலைப்பள்ளி பிரதேச சபையின் நிதி ஒதுக்கீட்டில் அமைக்கப்பட்ட திறன் வகுப்பறைகளைக் கொண்ட முன்பள்ளி யைத் திறந்து வைத்து உரையாற்றுகையிலேயே அவர் மேற்கண்டவாறு கூறினார்.

அவர் அங்கு மேலும் தெரிவிக்கையில்,

"இலங்கையிலே முன்பள்ளிகளுக்கு என்று ஒரு திட்டமான கொள்கை இல்லை. முன்பள்ளிகளுக்கு மட்டுமல்ல கல்வியில் கூட கௌரவமான உறுதியான நீடித்து நிலைத்திருக்கக்கூடிய கல்விக்கொள்கை இல்லாததால்தான் இலங்கையின் பொருளாதாரம் அதாளாபாளத்ததுக்குள் தள்ளப்பட்டுள்ளதோடு குடும்ப அரசியல் மயப்படுத்தப்பட்ட சூழலுக்குள்ளும் தள்ளப்பட்டு இலங்கையின் பொருளாதாரம் இன்று நாணயத்தாங்களை அச்சிடுகின்ற பொருளாதாமாக மாறியிருக்கின்றது.

நாளாந்தம் நாணயத்தாள்களை அச்சிடுவதும் நாளுக்கு நாள் விலைவாசிகளை அதிகரிப்பதுமாகத்தான் இந்த அரசின் செயற்பாடு மாறியிருக்கின்றது. இது ஒரு நாட்டுக்கு ஆரோக்கியமானது இல்லை. ஒரு நாட்டினுடைய வரவு - செலவுத் திட்டம் குறையில் இருப்பதும் அரசிடம்

இருக்கவேண்டிய வெளிநாட்டு இருப்புகள் இல்லாது இருப்பதும் இந்த நாடு பட்டினியை நோக்கி - வறுமையை நோக்கி நகர்ந்து செல்வதையே வெளிக்காட்டி நிற்கின்றது.

அதேபோல் இன்று இலங்கையில் 2023 ஆம் ஆண்டு ஜனவரியில் அதிகமான பட்டினியை நோக்கி இந்த நாடு நகர்ப்போகின்றது என்பதனை இந்த நாட்டினுடைய குடும்ப அரசியலில் அங்கத்தவராக இருக்கின்ற சமல் ராஜபக்ஷ கூறியிருக்கின்றார். நீங்கள் சோறு இல்லை என்றால் மரவள்ளிக்கிழங்கை சாப்பிடுங்கள் என்று அறுபதாம் ஆண்டுகளுக்கு முற்பட்ட வார்த்தைகளை 70 ஆண்டு காலப் பகுதியில் நடந்த சம்பவங்களை மீண்டும் அவர் நினைவூட்டி இருக்கின்றார்.

ஆகவே, எவ்வளவு தூரம் உலகம் வளர்ந்திருக்கின்றது. நாகரிகம் வளர்ந்திருக்கின்றது. நாடுகளினுடைய பொருளாதாரம் வளர்ந்து இருக்கின்றது. ஆனால் இலங்கையில் மட்டும் மக்களை வதைக்கின்ற விரோதமான செயற்பாடுகளை அரசு செய்து கொண்டிருக்கின்றது.

கிளிநொச்சியில் ஏற்கனவே இயங்கிக் கொண்டிருக்கிற வெதுப்பகங்கள் கூட்டுறவுச் சங்கங்களின் செயற்பாடுகளை இன்றுதான் ஆரம்பிப்பது போன்று தென்னிலங்கையில் இருந்து வந்த அரசியல்வாதிகளால் படம் போடப்படுகின்றது. பொருளாதாரத் தோல்வியின் விளிம்பில் உள்ள இந்த அரசு தன்னை இயங்கும் நிலையில் உள்ளது போன்று காட்டவே இவ்வாறான செயற்பாடுகளை மேற்கொள்கின்றது" - என்றார்.

பச்சிலைப்பள்ளி பிரதேச சபையின் தவிசாளர் சுரேன் தலைமையில் நடைபெற்ற நிகழ்வில் கரைச்சி பிரதேச சபையின் தவிசாளர் வேழமாலிகிதன், கிளிநொச்சி மாவட்ட உள்ளூராட்சி உதவி ஆணையாளர், பச்சிலைப்பள்ளி பிரதேச சபையின் உப தவிசாளர் கஜன், பச்சிலைப்பள்ளி பிரதேச சபையின் உறுப்பினர்கள், கோட்டக் கல்வி அதிகாரி, பிரதேச வைத்திய அதிகாரி, பாடசாலைகளின் அதிபர்கள், ஆசிரியர்கள், பிரதேச சபையின் செயலாளர், உத்தியோகத்தர்கள் மற்றும் மாணவர்கள் எனப் பலரும் கலந்துகொண்டனர். (இ)

**இராணுவத்தின்...**

உற்பத்திகள், கூட்டுறவுக்கள், இலைக் கரைசல்கள் என்பன சம்பிரதாயபூர்வமாக விவசாயிகளுக்கு வழங்கப்பட்டன.

இலங்கையின் விவசாயத்தில் முழுமையாக சேதனப் பசனையை உபயோகப்படுத்தவேண்டுமென்ற ஜனாதிபதியின் நோக்கத்துக்கமைவாக இராணுவத்தினரின் பங்களிப்புடன் தயாரிக்கப்பட்ட உற்பத்திகளே நேற்று அறிமுகம் செய்யப்பட்டன.

இந்த நிகழ்வில் யாழ்.மாவட்ட பாதுகாப்புப் படைகளின் கட்டளைத் தளபதி ஜகத் கொடித்துவக்கு, யாழ்.மாவட்ட விவசாயத் திணைக்கள உயர் அதிகாரிகள் உட்பட பல உயர் இராணுவ அதிகாரிகளும் பங்கேற்றனர். (அ-03)



**A/L கணக்கீடு** • LIVE

MR. K. BALAKAJEN  
(Tutorial Staff)  
B.Com (Jaf), H.N Dip-in-Acc (ATI), Dip-in-Edu (OUSL),  
M.Com (Hons), Acc.Spl

ஒவ்வொரு வியாழக் கிழமையும்  
மாதிரி வினாத்தாள் - 2021  
மாலை :- 5.00 - 6.00 மணி

கல்வி TV யின்  
YOUTUBE, FACEBOOK மற்றும் தொலைக்காட்சி அலைவரிசையில்  
ஒவ்வொரு வியாழக்கிழமையும் நேரலையாக



## தரப்படுத்தலில் முதலிடத்துக்கு முன்னேறிய வனிந்து ஹசரங்க!

சர்வதேச கிரிக்கெட் சபையின் இருபதுக்கு 20 பந்து வீச்சாளர் தரப்படுத்தலுக்கான பட்டியலில் இலங்கை அணியின் சுழற்பந்து வீச்சாளர் வனிந்து ஹசரங்க முதலிடத்துக்கு முன்னேறியுள்ளார். இந்த தரப்படுத்தலில் அவர் 776 புள்ளிகளை பெற்றுள்ளார்.

அதற்கமைய, இதுவரை குறித்த பட்டியலில் முதலிடத்தில் இருந்த தென்னாபிரிக்க சுழற்பந்து வீச்சாளர் தப்ரைஸ் ஷம்சி இரண்டாம் இடத்துக்கு பின்தள்ளப்பட்டுள்ளார். அவர் 770 புள்ளிகளைப் பெற்றுள்ளார்.

இப்பட்டியலில் 730 புள்ளிகளைப் பெற்று இங்கி லாந்து வீரர் ஆதில் ரஷீட் மூன்றாவது இடத்தில் உள்ளார்.

**நியூ சாரங்கா ஜூவல்லர்ஸ்**

உங்கள் எண்ணம் போல் தங்க நகைகளைப் பெற்றிட நாட வேண்டிய ஒரே தெரிவு

**நியூ சாரங்கா**

இல.48 கஸ்தூரியார் வீதி, யாழ்ப்பாணம்.

**Money Exchange (Pvt) Ltd.**

MoneyGram மணிகிராம் பணப்பரிமாற்றம்  
Ria ரியா பணப்பரிமாற்றம்  
WESTERN UNION வெஸ்டர்ன் யூனியன் பணப்பரிமாற்றம்

கிங் அனைத்து சேவைகளையும் கிங்கு பெற்றுக் கொள்ளலாம்.

குறைந்த விலையில் தங்க நகைகளைப் பெற்றுக்கொள்ள நாடுங்கள்.

## ஆப்கானிஸ்தான வீழ்த்தி முதல் வெற்றியை பெற்றது இந்தியா

ரி-20 உலக கிண்ணத்தில் நேற்று அபுதாபியில் நடைபெற்ற ஆட்டத்தில் இந்தியா- ஆப்கானிஸ்தான் அணிகள் மோதின. நாணயச் சுழற்சியில் வென்ற ஆப்கானிஸ்தான் பந்து வீச்சை தேர்வு செய்தது. இந்திய அணியில் சூர்யகுமார் யாதவ், அஷ்வின் சேர்க்கப்பட்டனர்.

முதலில் துடுப்பாட்டம் செய்த இந்தியா 20 ஓவரில் 2 விக்கெட் இழப்புக்கு 210 ஓட்டங்கள் குவித்தது. ரோகித் சர்மா 47 பந்தில் 74 ஓட்டங்களும், கே.எல். ராகுல் 48 பந்தில் 69 ஓட்டங்களும் சேர்த்தனர். அதன் பின் வந்த ரிஷாப் பண்ட் 13 பந்தில் 27 ஓட்டங்களும், ஹர்திக் பாண்ட்யா 13 பந்தில் 35 ஓட்டங்களும் எடுத்து ஆட்டமிழக்காமல் இருந்தனர்.

பின்னர் 211 ஓட்டங்கள் அடித்தால் வெற்றி என்ற இமாலய இலக்குடன் ஆப்கானிஸ்தான் களம் இறங்கியது. தொடக்க வீரர் ஷேசாத் ரன் ஏதும் எடுக்காமல் முகமது ஷமி பந்தில் ஆட்டமிழந்தார். மற்றொரு தொடக்க வீரர் ஜலாய் 15 பந்தில் 13 ஓட்டங்கள் எடுத்து பும்ரா பந்தில் வெளியேறினார். 3ஆவது வீரராக களம் இறங்கிய ரஹ்மதுல்லா குர்பால் 10 பந்தில் 19



ஓட்டங்கள் எடுத்து வெளியேறினார்.

குல்பதின் நைப் (18), நஜிபுல்லா ஜர்தான் (11) ஆகியோரை அஷ்வின் வீழ்த்தினார். ஆப்கானிஸ்தான் அணி 15 ஓவரில் 5 விக்கெட் இழப்பிற்கு 88 ஓட்டங்கள் மட்டுமே அடித்தது. இதனால் இந்த அணியின் தோல்வி உறுதியானது.

இறுதியில் ஆப்கானிஸ்தான் 20 ஓவரில் 7 விக்கெட்டுக்கு 144 ஓட்டங்கள் அடிக்க இந்தியா 66 ஓட்டங்கள் வித்தியாசத்தில் வெற்றி பெற்றது.

## தொடரும் பாகிஸ்தானின் வெற்றிநடை

ரிஸ்வான், பாபர் ஆஸமின் அதி ரடி ஆட்டத்தால், அபுதாபியில் நேற்று முன்தினம் நடந்த ரி-20 உலகக் கிண்ணப் போட்டியின் துப்பர்-12 சுற்றின் குரூப்-2 பிரிவு ஆட்டத்தில் நமிபியா அணியை 45 ஓட்டங்கள் வித்தியாசத்தில் தோற்கடித்து அரையிறுதிக்கு முன்னேறியது பாகிஸ்தான் அணி.

முதலில் ஆடிய பாகிஸ்தான் அணி 20 ஓவர்களில் 2 விக்கெட் இழப்புக்கு 189 ஓட்டங்கள் குவித்தது. 190 ஓட்டங்கள் சேர்த்தால் வெற்றி எனும் இலக்குடன் கள மிறங்கிய நமிபியா அணி 20 ஓவர்களில் 5 விக்கெட் இழப்புக்கு 145 ஓட்டங்கள் சேர்த்து 45 ஓட்டங்கள் வித்தியாசத்தில் தோல்வி அடைந்தது.

இந்த வெற்றியின் மூலம் குரூப்-2 பிரிவில் முதல் அணியாக அரையிறுதிக்கு பாகிஸ்தான் அணி முன்னேறியது. ரி-20 உலகக் கிண்ணப் போட்டியில் மிரட்டலான நிலையில் இருக்கும் பாகிஸ்தான் அணிக்கு நமிபியாவடனான ஆட்டம் ஒரு தரப்பாகவே இருந்தது.

நமிபியா அணியின் பந்துவீச்சாளர்கள் எந்தவிதத்திலும் பாகிஸ்தான் துடுப்பாளர்கள் ஓட்டங்கள் சேர்க்க தடையாக இல்லை-சிரமத்தையும் அளிக்கவில்லை. கடைசி 5 ஓவர்களில் மட்டும் பாகிஸ்தான் அணி 71 ஓட்டங்கள் சேர்த்தது.

நமிபியா தரப்பில் பந்துவீச்சாளர்கள் அனைவருமே ஓவருக்கு சராசரியாக 9 ஓட்டங்களுக்கு மேல் விட்டுக் கொடுத்தனர்.

பாகிஸ்தான் அணியின் தொடக்க ஆட்டக்காரர் ரிஸ்வான் 50 பந்துகளில் 79 ஓட்டங்கள் சேர்த்து (4 சிக்ஸர், 8 பவுண்டரி) இறுதிவரை ஆட்டமிழக்காமல் இருந்து ஆட்டநாயகன் விருது வென்றார்.

நிதானமாகத் தொடங்கிய ரிஸ்வான் முதல் 21 பந்துகளில் 12 ஓட்டங்கள் மட்டுமே சேர்த்திருந்



தார், ஆனால், அடுத்த 29 பந்துகளில் அதிரடி ஆட்டத்தை வெளிப்படுத்தி 67 ஓட்டங்களை சேர்த்தார்.

மற்றொரு தொடக்க ஆட்டக்காரரான பாபர் ஆஸம் 49 பந்துகளில் 70 ஓட்டங்கள் சேர்த்து ஆட்டமிழந்தார். இந்த தொடரில் பாபர் ஆஸம் அடிக்கும் 3ஆவது அரைச்சதம் இதுவாகும். இருவரும் முதல் விக்கெட்டுக்கு 113 ஓட்டங்கள் சேர்த்துப் பிரிந்தனர்.

ஒரு ஆண்டில் ரி-20 போட்டிகளில் அதிக ஓட்டங்கள் குவித்த வீரர் என்ற வரிசையில் பாகிஸ்தான் வீரர் ரிஸ்வான் 1,661 ஓட்டங்கள் குவித்து விராட் கோலியை (1,614) முந்தியுள்ளார்.

கிறிஸ் செயில்(1,665) தற்போது முதலிடத்தில் உள்ளார். அவரை முறியடிக்க இன்னும் ரிஸ்வானுக்கு 4 ஓட்டங்கள் மட்டுமே தேவை என்பதால் அடுத்தப் போட்டியில் செயிலின் சாதனையையும் ரிஸ்வான் முறியடித்து விடுவார். அதுமட்டுமல்லாமல் ரி-20 போட்டிகளில் சதம் அடித்த தொடக்க ஜோடி என்ற வரிசையில் ரிஸ்வான், பாபர் ஆஸம் ஜோடி 5ஆவது முறையாக சதம் அடித்துள்ளனர். இதற்கு முன் ரோஹித் சர்மா, தவான் கூட்டணி 4 முறை சதம் கண்டிருந்தது. அதை பாகிஸ்தான் ஜோடி முறியடித்துவிட்டது.

**வெளிநாடுகளுக்கான நூரித தயால்கள் வொதிகள் சேவை**

வெளிநாடுகளுக்கான வொதிகள் சேவை துறையில் **25 வருடங்களைக் கடந்து**

ஆகாய, கடல், மார்க்கமாக அதிவிரைவு, பாதுகாப்பு, நம்பகத்தன்மையுடன்

**அருள் குளாபல் எக்ஸ்பிரஸ்**

அருள்ஸ் (விஷ்ணுலாபு) விமிடெட்

இல.01.பிறவுன் வீதி, நாவலர் வீதிச் சந்தி, யாழ்ப்பாணம். தொ.பே. 076 443 1577

இல.10, புதிய மாநகர சபை கட்டிடத் தொகுதி, கஸ்தூரியார் வீதி, யாழ்ப்பாணம். தொ.பே. 076 443 1577

# இன்றைய தொலைக்காட்சி நிகழ்ச்சி நிரல்



## காலை

- 6.00 மணி : பக்திப்பாடல்கள்  
6.30 மணி : தீபாவளி சிறப்பு வணக்கம் டான்  
7.30 மணி : இன்றைய பத்திரிகைகளில்  
8.30 மணி : காலை செய்திகள்  
9.00 மணி : சிறப்பு கலாட்டா காலை நேரலை வாழ்த்து நிகழ்ச்சி  
10.30 மணி : தீபாவளி சிறப்பு பட்டி மன்றம்



11.30 மணி : இந்த தீபாவளி எப்படி இருக்கு



## பகல்

- 12.00 மணி : திக் திக் தீபாவளி  
1.00 மணி : மதுரை முத்து பாலாவின் நகைசுவை நிகழ்ச்சி  
1.30 மணி : திரைப்படம்  
4.30 மணி : வேறமாதிரி தீபாவளி



5.30 மணி : கலாட்டா சமையல்  
6.00 மணி : கலக்கல் ஸ்ரார்-தீபாவளி சிறப்பு நிகழ்ச்சி

## இரவு

7.00 மணி : நம் கலைஞர்களுடன் தீபாவளி



8.00 மணி : இரவுச் செய்திகள்  
9.00 மணி : கச்சேரி ஆரம்பம்-தீபாவளி சிறப்பு நிகழ்ச்சி



## காலை

- 6.00 மணி : சிரி சிரி சிரி  
8.00 மணி : சிரிப்பு சரடிவெடி  
10.00 மணி : திரைப்படம்

## பகல்

- 1.00 மணி : நகைச்சுவை மன்னன் வடிவேல் நடப்பில் கலக்கல் காட்சிகள்  
3.00 மணி : திரைப்படம்  
6.00 மணி : கொமடி கலாட்டா

## இரவு

- 8.00 மணி : திரைப்படம்  
10.00 மணி : விடிய விடிய சிரிப்பு தான்



## காலை

- 6.00 மணி : பனிப்பூக்கள்  
7.00 மணி : திசை எட்டும் இசை எட்டும்  
8.00 மணி : வணக்கம் டான் மியூசிக்  
9.00 மணி : மெல்லிசை  
10.00 மணி : கேட்டாலே பரவசம் (நேரலை)

## பகல்

- 12.00 மணி : ராஜா ராணி  
1.00 மணி : விசை இசை  
3.00 மணி : வட்ஸ் அப் (நேரலை)  
4.00 மணி : டீ டைம் ராகங்கள் (நேரலை)  
5.00 மணி : இனிது இனிது  
6.00 மணி : என்றென்றும் இசை  
7.00 மணி : ஓய்வெடு நிலவே

## இரவு

- 8.00 மணி : காற்றில் வரும் கீதம்  
9.00 மணி : நிலவு தூங்கும் நேரம்



## காலை

- 5.15 மணி : க.பொ.த உயர்தரம் - விவசாயம்  
6.00 மணி : க.பொ.த உயர்தரம் - வணிகம்  
6.45 மணி : க.பொ.த உயர்தரம் - உயிரியல்  
7.30 மணி : க.பொ.த உயர்தரம் - பொருளியல்  
8.15 மணி : க.பொ.த உயர்தரம் - கணக்கீடு  
9.00 மணி : க.பொ.த உயர்தரம் (கணிதம், விஞ்ஞானப் பிரிவு) விஞ்ஞானம்  
10.00 மணி : க.பொ.த உயர்தரம் (வணிகப்பிரிவு) பொருளியல்

## பகல்

- 11.00 மணி : க.பொ.த உயர்தரம் (கணிதம், விஞ்ஞானப்பிரிவு) இரசாயனவியல்  
12.00 மணி : க.பொ.த உயர்தரம் (வணிகப்பிரிவு) மறு ஒளிபரப்பு

- 1.00 மணி : தரம் 5 மாதிரி வினாத்தாள்  
2.00 மணி : தரம் 5 சுற்றாடல்  
3.00 மணி : தரம் 5 கணிதம்  
4.00 மணி : தரம் 6 - 9 ஆங்கிலம்  
5.00 மணி : பொது சிங்களம்  
6.00 மணி : க.பொ.த சாதாரண தரம் மாதிரி வினாத்தாள்

## இரவு

- 7.00 மணி : க.பொ.த சாதாரண தர மாதிரி வினாத்தாள்



## காலை

- 5.00 மணி : சிவாய மந்திரம்  
6.00 மணி : சுப்ரபாதம்  
6.30 மணி : சுப்ரபாதம்  
07.00 மணி : இன்றைய சிந்தனை  
07.05 மணி : இன்றைய நாள்  
07.30 மணி : மங்கள இசை  
08.00 மணி : அருளுரை  
08.30 மணி : திருவாசகம்  
09.00 மணி : திருவிழா-01  
10.00 மணி : பாடல்கள்  
10.30 மணி : பஜனை  
11.00 மணி : பக்திமலர்

## பகல்

- 12.00 மணி : திரையில் பக்தி  
12.30 மணி : திருவிழா-02  
6.00 மணி : கந்தசஷ்டி கவசம்

## இரவு

- 7.00 மணி : செய்திகள்  
7.30 மணி : அருளுரை



## காலை

- 7.00 மணி : நாளொரு நற்சிந்தனை  
8.00 மணி : ஜெபமாலை  
9.00 மணி : அன்னை மரியா (மறுஒளிபரப்பு சனி)  
09.30 மணி : மன்றாடு  
10.00 மணி : நாளொரு நற்சிந்தனை (மறு ஒளிபரப்பு)

- 10.30 மணி : திருப்பலி (யாழ்ப்பாணம்)  
11.30 மணி : ஞானவழி மறு ஒளிபரப்பு ஞாயிறு

## பகல்

- 12.00 மணி : திருப்பலி (திருகோணமலை)  
01.00 மணி : திருப்பலி (மட்டக்களப்பு)  
03.00 மணி : திருப்பலி (யாழ்ப்பாணம்)  
04.00 மணி : திருப்பலி (மட்டக்களப்பு)  
05.00 மணி : திருப்பலி (திருகோணமலை)  
06.00 மணி : நாளொரு நற்சிந்தனை (மறு ஒளிபரப்பு)



## காலை

- 6.00 மணி : கிராத்  
7.00 மணி : இறை சிந்தனை  
7.30 மணி : இஸ்லாமிய சிறுவர் பாடல்  
8.00 மணி : சற் வித் குட்டீஸ்  
9.00 மணி : இஸ்லாமிய சீரிஸ்  
10.00 மணி : வேர் கொள்  
11.00 மணி : மனிதம்  
11.30 மணி : சுக வாழ்வு

## பகல்

- 12.00 மணி : லுகர் அதான்  
12.30 மணி : அன்னிலா  
1.00 மணி : இஸ்லாமிய திரைப்படம்  
2.00 மணி : கஸீதா  
2.30 மணி : இறை சிந்தனை  
3.00 மணி : பாடல்கள்  
4.00 மணி : சிறுவர் இஸ்லாமிய கார்டுன்  
5.00 மணி : சற் வித் குட்டீஸ்  
6.00 மணி : தாஜ்மதுல் குர்ஆன்

## இரவு

- 7.00 மணி : பிறை பிரசங்கம்  
8.00 மணி : பாடல்  
8.30 மணி : மனிதம் வித் றிஸ்வான்  
9.00 மணி : Bayan  
10.00 மணி : சீரிஸ்  
10.30 மணி : கலந்துரையாடல்